

श्रीरघुनन्दनभट्टाचार्यविरचितं

दायतत्त्वं

श्रीयुतकमिद्विसाधेवानुज्ञया

कलिकाताराजधान्या इडुकेशन् मुद्रायन्त्रालये

श्रीलक्ष्मीनारायणशर्माणा शोधितं मुद्रितञ्च

॥ सम्वत् १८८५ । शकाब्दे १७५० ॥

॥ अथ दायतत्त्वस्य सूचीपत्रं ॥

प्रकरणं	पृष्ठाङ्काः	पङ्क्त्याङ्काः
दायभागशब्दार्थकथन	१	८
तत्र स्वत्वविचारः	२	६
भागविशेषकथनं	७	७
एकैकदशादिविभागकथनं	७	१२
स्वस्वदेशजात्यादिव्यवहृतशास्त्रेण दायभागनिर्णयकथनं	७	१५
पितृकृतविभागकथनं	८	१
विषमविभागे विशेषकथनं	८	१०
अथथाशास्त्रविभागे पितुर्नप्रभुत्वं	८	१३
विषमविभागनिषेध	८	१६
पैतामहमन्येहृतपितृकृतं तदकामतो न विभजनीयं	९	१
अनुद्धृतेषु मष्ठादौ पितुरेवस्वास्त्वन्त्वं	९	८
भात्राद्युद्धृतस्यावरविभागकथनं	९	१३

प्रकरण	पृष्ठाङ्काः	पङ्क्ताङ्काः
पितृकृतविभागे विमातृभागप्राप्तिः	१०	१
पैतामहधने पितापुत्रयोस्तुल्यं स्वामित्वं	१०	१८
पैतामहे पितृभागद्वयकथनं	१२	१
पितामहधनविभागकालः	१२	१४
विभागात्पितृजातस्य विभागः	१४	३
श्रौरसेन सह दत्तकादेर्विभागकथनं	१४	६
शूद्रस्य दासीपुत्रविभागकथनं	१५	१
अनियोगोत्पन्नचेत्रजस्यै रसेन सह विभागकथनं	१५	८
उपरते पितरि भ्रातृणां विभागः	१५	१५
दत्तक दत्ता शेषं विभजेत्	१६	१
भ्रातरि जीवन्त्यां विभागो न धर्म्यः	१६	६
अद्वितु विभज्येत तदामातुः पुत्रतुल्यां प्राप्ति कथनं	१६	१४
द्विप्रकारविभागकथनं	१६	१८
क्षेत्रप्रसथा	१७	४
अप्राप्तव्यवहारादीनां व्यवस्था	१८	४
विभागमनीहमात्स्य व्यवस्था	१८	५
संस्कृतभाषादीनां संस्कारकथनं	१८	१

प्रकरणं	पृष्ठाङ्काः	पङ्क्त्याङ्काः
विभागानधिकारिकथनं	१८	१५
विभाष्याविभाष्यकथनं	२१	१९
विद्याधनकथनं	२२	२१
अर्जकस्यांशदयकथन	२४	५
योप्रचारादीनामविभाष्यत्व	२४	१६
साधारणधनार्जिते विशेषकथनं	२६	१४
कुसोपार्जितविद्यासधनेविभागकथनं	२३	६८
साधारणस्वावरस देयादेयकथनं	२७	१
प्राप्तकाले एककर्तृकस्वावरविक्रयानुमतं	२६	१५
कुटुम्बार्थकृतर्षादिक खामिनादेश	२०	१
विभागसन्देहनिर्णयकथनं	२१	१६
स्विरप्रोषितस्याङ्गस्य वंशस्य विभागः	२४	५
भोगसिद्धासिद्धकथन	२४	११
पैपुहपिकभोगकथनं	२५	१०
भुक्तिशोधनकथन.	२६	६
विभागकाले निष्कृतस्य	२६	८
पश्चादवगतस्य विभागः		
दाखदकर्तृकभुक्तद्रव्यस्य न विभागेप्रवेशः	२६	१७
निधिप्राप्तिसंज्ञे व्यवस्थाकथनं	३०	४

प्रकरणं	पृष्ठाङ्काः	पङ्क्त्याङ्काः
अथ स्त्रीधनकथनं	४०	१४
स्त्रीधृतालङ्कारेण विभजनीयः	४१	१
सौदायिकधनकथन	४१	५
स्थावरे विशेषकथनं	४१	१२
व्यभिचारिस्त्रियै स्त्रीधनेनाधिकारः	४२	१
दुर्भिक्षादौ स्त्रीधने पत्युरधिकारः	४२	२
स्त्रीधनाधिकारिकथन	४२	१०
अथ दौतुकधनाधिकारिकथनं	४२	१४
ब्राह्म्यादिपञ्चकविवाहकालसम्ब धने पुत्राद्यभावे भर्तुरधिकारः	४५	३
आसुरादित्रयविवाहसम्ब धने माचाद्यधिकारः		
कन्याधनाधिकारिकक्रमकथन	४५	१२
पूर्वोक्तानामभावे स्त्रीधनाधिकारिकथनं	४५	१८
अथा पुत्रधनाधिकारिकक्रमकथन	४८	४
संसृष्टिविभागकथन	५४	५८
संसृष्टिलक्षणकथनं	५५	४
स्थावरे विशेषकथनं	५५	१२
संसृष्टिविभागे ज्येष्ठविभागनिषेधः	५६	५

॥ दायतल्लस्य सूचीपत्रं ॥

५

प्रकरणं	पृष्ठाङ्काः	पङ्क्त्याङ्काः
संस्मृतिनामं च येन विद्याशैथ्यादि } नाधिकं लब्धं तस्य भागद्वयं देयं }	५६	१०
सवर्णभ्रातृणां विभागे ज्येष्ठभागकथनं	५६	१५
भूद्रस्य ज्येष्ठाशनिषेधः	५६	१७
संस्मृतासंस्मृतासोदरासोदर } विभागकथनं }	५८	८
भ्रातृणामभावेसोदरभ्रातृपुत्रस्याधिकारः	६०	९
पितामहाद्यधिकारकथनं	६१	१
अथभ्रातामहाद्यधिकारकथन	६१	८
आत्मवन्धुनादिकथन	६२	१२
भृत्योपकारार्थं दानाद्यनुमत	६२	१७

इति दायतल्लस्य सूची समाप्ता ॥

॥ ॐ नमः श्रीकृष्णाय ॥

ऋणस्य सच्चिदानन्दं वासुदेवं जगत्पतिं । दाय
भागस्रुतेस्तत्त्वं वक्ति श्रीरघुनन्दनः ॥ निरूप्यन्तेऽत्र
संचेपाहायभागविनिर्णयः । पितृकृतविभागश्च भ्रातृ
भागक्रियास्तथा ॥ अनधिकारिणो भागेष्वऽविभाज्य
विभाज्यता । विभक्तसंशयच्छेदो विभागो निहृतस्य
च ॥ स्त्रीधनं तद्विभागार्होऽपुत्रधनाधिकारिणः ॥

॥ अथ दायभागः ॥

तत्र नारदः । विभागोऽर्थस्य पितृस्य पुत्रैर्यत्र
प्रकल्प्यते । दायभाग इति प्रोक्तं तद्विवादपदं बुधैः ॥

क

अर्थीधनं । पितृः पितृसम्बन्धात्तद्व्यः । यत्र
 विवादपदे । दीयते इतिव्युत्पत्त्यादायशब्दः । तत्र
 ददातिप्रयोगो गौणः । मृतप्रव्रजितादिस्वत्वनिवृत्ति
 पूर्वकपरस्वत्वोत्पत्तिफलसाम्यात् । नतु मृतादीनां
 स्वत्वध्वंसफलको न ममेदमिति संकल्पात्मकस्यागस्त
 चास्ति । एवं तद्वने दायपदप्रयोगात्पूर्वस्वामिनः
 स्वत्वापगमोऽवसीयते । तत्रान्येषाञ्च पूर्वस्वामि
 सम्बन्धाधीनं स्वत्वं जायते ॥

सत्स्वङ्गेषु तद्गामीद्वैतौ भवतीति वैधायन
 वचनात् ॥

पितृस्वत्वोपरमे पुत्रेषु विद्यमानेषु पुत्रगतं
 तत्स्वत्वात्पदं धनं भवतीत्यर्थः । यत्तु मिताक्षरायां
 उत्पत्त्यैवार्थं स्वामित्वात्तद्वेत इत्याचार्याः इति
 गौतमवचनं तदपि पितृस्वत्वोपरमेऽङ्गत्वहेतु
 त्वेनोत्पत्तिमात्रसम्बन्धेनान्यसम्बन्धाधिकेन जनक
 धर्मेमुत्राणां स्वामित्वाद्धानं पुत्रोत्पत्तेः कारणसम्बन्धी
 त्याचार्यामन्यन्ते । नचपितृस्वत्वं विद्यमानेऽपि
 जन्मान् तद्वनेपुत्रस्त्वमिति वार्त्तं । देवलवचन
 विरोधेनात् ॥

तद्यथा । पितर्युपरते पुत्राः विभजेयुर्द्वनंपितुः ।
 अस्वाम्यं हि भरे देषां निर्दोषे पितरि स्थिते । निर्दोषे
 ऽपतिते । अतएव विभागं प्रक्रम्य नारदः विनष्टे वा
 प्यशरणे पितर्युपरतस्युद्धे । विनष्टे पतिते । अशरणे
 गृहस्थाश्रमरहिते । तेन मरणपातित्यगार्हस्थ्ये
 तराश्रमगमनः स्वत्वध्वंसे उपरतस्युद्धे सत्यपि
 स्वत्वे स्वगतधनेच्छारहिते च पुत्राणां विभागमधि-
 कारः । अत्र पतितानामपि स्वधनसाध्यप्रायश्चित्त
 श्रुतेः पातित्वेन स्वत्वनाशः प्रायश्चित्तवैमुख्ये बोध्यः
 स्वत्वसमानकालीनच्छाद्रागभावासमानकालीने
 च्छाध्वंसत्वमुपरतस्युद्धत्वं । अत्रोपेक्षया स्वत्वे
 न्नाशित्वे पुत्ररिच्छया स्वत्वमिति बोध्यं । तस्मात्
 देवत्ववचने पितरि विद्यमाने तद्वने पुत्रानामस्वाम्य
 श्रुतेः उत्पत्त्यैवार्थं स्वाभित्वा लभेत इत्याचार्या इति
 गौतमवचनं पितृस्वत्वोपरमानन्तरमेव जन्मना
 पुत्रस्वत्वसम्पादनात् स्वामित्वेन तैर्द्वने पुत्रो लभेते
 त्वेत्तन्तरं । नतु पितृस्वत्वकाले जन्मानन्तरं । नारद
 प्रथमवचने पितृपुत्रेति सम्बन्धिमात्रोपलक्षणं ।
 द्वायभागमुपक्रम्य पत्नीदुहितरश्चैव पितरौ भ्रातर

स्तथा । तत्सुतोगोत्रजोबन्धुशिष्यसप्तह्यचारिणः ॥
 एषामभावे पूर्वस्य धनभागुत्तरोत्तरः । स्वर्थातस्य
 ह्यपुत्रस्य सर्ववर्णेष्वयन्विधिः ॥ इति याज्ञवल्क्योक्तेः ।
 उत्तरोत्तरइतिविश्वाश्रुतेः पूर्वस्येत्यत्रापि तथा
 तेन यत्रद्रव्येयत्वामिनः पुत्रत्वादिसम्बन्धाधीनं
 तत्स्वत्वोपरमे तत्सम्बन्धिनःस्वत्वं तत्रतं प्रति
 निरूढोदायशब्दः । पुत्रत्वादिसम्बन्धाधीनं नतु
 क्रयाद्यधीनं स्वत्वोपरमे नतु पतिस्वत्वसमकालीन
 पत्नीस्वत्वयुक्तेः । तत्रविभागस्तु सम्बन्धन्तरसङ्गावेन
 भूहिरण्यादावुत्पन्नस्य एकदेशगतस्वत्वस्य विनिग
 मनाभावात् विशेषव्यवहारानर्हस्य गुटिकापाता
 दिना अमुकस्येदमिति विशेषेण भजनं स्वत्वज्ञापन
 मिति वदन्ति तन्न समीचीनं । यत्रास्यस्वत्वं तत्रैव
 गुटिकापातइतिकथं वचनाभावान्निश्चेतव्यः । यत्र
 द्वा पितुर्निधनानन्तरं तदीयाश्वयोरेकतरमादाय
 धात्रा यदर्जितं तत्रार्जकस्य द्वावंशावपरस्यैकः
 सर्वसम्मतः तत्र यदि प्राचीनधनविभागे गुटिका
 पातादर्जकेन स एवाश्वः पश्चाल्लब्धः तदाप्रादेशिक
 स्वत्ववादिमते प्रागर्जकस्यैवसोऽश्वइति तेना

ज्जितधने कथं भ्रात्रन्तरस्यभागः । यदि चार्ज्जके
 तरेण सोऽश्वो लब्धः तदा तेनार्ज्जितधनस्य सम
 भागोयुक्तः । एकस्य स्त्रियासेन अपरस्याश्वायासेना
 ज्जितत्वात् वस्तुतस्तु पूर्वस्वामिस्त्वोपरमे सम्बन्धा
 विशेषात् सम्बन्धिनां सर्वधनप्रकृतस्त्वस्य गुटिका
 पातादिना प्रादेशिकस्त्वव्यवस्थापनं विभागः ।
 एवं कृतस्त्वधनगतस्त्वोत्पादविनाशावपि कल्प्येते
 संदृष्टतायां प्रादेशिकस्त्वनाशकृतस्त्वधनगतस्त्वो
 त्यादाविव ॥

एतच्च विभक्तोयः पुनः पित्रा भ्रात्राचैकत्र
 संस्थितः । पितृव्येणाय वा प्रीत्या सतु संदृष्ट
 उच्यते ॥

इति बृहस्पतिवचने येषामेव हि पितृभ्रातृ
 पितृव्यादीनां पितृपितामहोपार्ज्जितद्रव्येनाविभ
 क्तत्वमुत्पत्तितः सम्भवति तएव विभक्ताः सन्तः
 परस्परप्रीत्या पूर्वकृतविभागध्वंसेन यत्तव धनं
 तन्मम धनं तत्तवापि इत्येकस्मिन् कार्ये एकगृहि
 रूपतया स्थिताः संदृष्टाः । नत्वनेवं रूपाणां धन
 संसर्गमात्रेण संभूयकारिणां वणिजामपि संसर्गि

त्वं नापि विभक्तानां धनसंसर्गमात्रेण प्रीति
पूर्वकाभिसन्धानं विनाइत्यभिदधता दायभाग
कृतापि स्वहस्तितं । साधारणस्वत्वादेवहि ॥

बन्धूनामविभक्तानां भागं नैव प्रदापयेत् । इति
कात्यायनवचनं यथाश्रुतं संगच्छते द्रव्यमात्रे
स्वत्वस्यापि सम्भवात् अतएवात्र चौर्यं न भवतीति
वच्यते ॥

एवञ्च साक्षित्वं प्रातिभाव्यञ्च दानग्रहण
मेवच । विभक्ताभ्रातरः कुर्युर्नाविभक्ताः परस्परं ।
इतिनारदवचनेनाविभक्तपरस्परदानादिनिषेधो
ऽपि न्यायादेव संगच्छते । दानात्पूर्वमपि तद्वने
प्रतिग्रहीतस्वत्वसम्भवात् दानग्रहणयोरसम्भवः ।
एवं साक्षित्वप्रातिभाव्ययोर्ज्ञेयं । स्वत्वाविशेषादेवा
विभक्तद्रव्येण यत्कृतं तत्र दृष्टादृष्टे कर्मणि
सर्वेषां फलभागित्वं ॥

तथाच नारदः । भ्रातृणामविभक्तानामेको
धर्मः प्रवर्तते । विभागे सति धर्मोऽपि भवेत्तेषां
पृथक् पृथक् । व्यासः स्थावरस्य समस्तस्य गोत्र
साधारणस्यच । नैकः कुर्यात्क्रयं दानं परस्परमतं

॥ दायतत्त्वं ॥

७

विना । अत्र समस्तस्येति विशेषणेन कृत्स्नधन
विषयकमेव प्रत्येकस्वत्वं प्रतीयते । तस्मात्तुल्य
सम्बन्धन्तरसत्वे सम्बन्धिसकाशात्संक्रान्तधनं
तस्यापि ममापीति सम्बन्धिना प्रतीयते । तद्धिमतौ
स्वार्थं दानादिकं प्रतिषिद्धं । अतो न त्वेकदेशगत
स्वत्वमिति सिद्धं । भागं विशेषयति ॥

वृहस्पतिः । पितृरिक्थहराः पुत्राः सर्व्वे एव
समांशतः । विद्याधर्मयुतस्त्वेषामधिकं लब्धुमर्हति ॥
विद्याविज्ञानशौर्य्यार्थज्ञानदानक^{वेष} च । यस्येह
प्रथिता कीर्त्तिः पितरस्तेन पुत्रिण^{वेष}ालभेदेनापि
विभागमाह ॥

वृहस्पतिः । एकां स्त्रीं कारयेत्कर्म यथांशेन
गृहे गृहे । अत्र एकस्यापि एकस्यां व्यक्तौ सामयिक
नानास्वत्वविनाशकल्पनं स्फुटमिति । सर्व्वेषां
सामयिकनानास्वत्वसङ्कोचो वा । देशादिभेदेनापि
विभागमाह कल्पतरुरत्नाकरयोः ॥

कात्यायनः । देशस्य जातेः संघस्य धर्म्मोग्रामस्य
योभृगुः । उदितः स्यात् सतेनैव दायभागं प्रकल्प
येत् । भगुराहेति श्लेषः ॥

॥ अथ पितृकृतविभागः ॥

हारीतः जीवन्नेव वा प्रविभज्य वनमाश्रयेत्
वृद्धाश्रमत्वा गच्छेत् स्वल्पेन वा संविभज्य भूयिष्ठ
मादाय वसेत् यद्युपदश्येत् पुनस्तेभ्योगृह्णीया
दिति । वृद्धाश्रमः प्रव्रज्या । अनेन स्वल्पस्य विभागो
भूयिष्ठद्रव्यग्रहणञ्च पितुरभिहितं ॥

विष्णुः । पिता चेत् पुत्रान् विभजेत् तस्य स्वेच्छा
स्वयमुपात्तेऽर्थे पैतामहेतु पितापुत्रयोस्तुल्यं स्वामि
त्वमिति । स्वर्क्षितेऽपि स्वेच्छयान्यूनाधिकविभागो
भक्तत्ववज्जपानेनाक्षमत्वादिसत्त्वासत्त्वकारणात् ॥

यथा कात्यायनः । जीवद्विभागे तु पिता नैकं
पुत्रं विशेषयेत् । निर्भाजयेन्न चैवैकमकस्मात्का
रणं विना । उक्तकारणभूतं तु ॥

नारदः । व्याधितः कुपितश्चैव विषयासक्तचे
तनः । अयथाशास्त्रकारीच न विभागे पिता प्रभुः ॥
विषयासक्तत्वं सुभगापुत्रत्वादिना यत्र तु भ्रातर
एव विभागमर्थयन्ते तत्र विषमभागाभावमाह ॥
मनुः भ्रातृणामविभक्तानां यद्युत्थानं भवेत्सह ।
न तत्र भागं विषमं पिता दद्यात् कथञ्चन ॥

पैतामहमन्यैर्हृतं पित्रोतं द्रुतदकामतो न विभजनीयं ॥

यथा मनुविष्णु । पैतृकन्तु पिता द्रव्यमनवाप्तं यदाप्नुयात् । न तत्पुत्रैर्भजेत्सार्द्धमकामः स्वयमर्जितं । तत् स्वयमर्जितमिति कृत्वा न विभजेदित्यन्वयः अन्योद्वारे तु वक्ष्यमाणशङ्खवचनाद्भवस्था सामान्यविशेषन्यायात् । एतत्तु स्थावरविषयं । मण्यादावनुद्धृते तु पितुरेव स्वाच्छब्दं ॥

यथा याज्ञवल्क्यः । मणिमुक्ताप्रवालानां सर्व्वस्यैवं पिता प्रभुः । स्थावरस्य तु सर्व्वविषये न पिता न पितामहः । पितामहश्च्युतेस्तद्वनर्षियमिदं । एवञ्च पूर्व्वनष्टाच्च योभूमिमेकश्रेदुद्वरेच्छमात् । यथा भागं भजन्यन्ये दत्त्वांशन्तु तुरीयकमिति शङ्खवचनं भ्रात्राद्युद्धृतविषयं । अत्र स्वयं तुरीयांशं गृहीत्वा भ्रात्रादिभिः सहोद्धृता गृह्णीयात् अन्यथा विषमदृष्टं स्यात् । पितुर्भागकरणे त्वपुत्रपत्न्यै पुत्रतुल्यांशदानमाह ॥

व्यासः । अपुत्राश्च पितुःपत्न्यः समानांशाः प्रकीर्त्तिताः । पितामहश्च सर्वास्तामाहृतुल्याः प्रकीर्त्तिताः । एतच्चादत्ते स्त्रीधने ॥

यथा याज्ञवल्क्यः । यदिकुर्यात् समानांशान् पत्न्यः कार्याः समांशिकाः । नदत्तं स्त्रीधनं यासां भर्त्रावा श्वशुरेणवा । एतद्वचनैकवाक्यतया व्यासवचने पितुः पत्न्यइति नान्वयः । नच वैपरीत्यं स्पष्टस्य तु विधेर्नान्यैरुपसंहारइध्यतइति न्यायात् । तेन पुत्रकृतविभागे विमातुर्नाशिता स्त्रीधने दत्ते त्वर्द्धं पुत्रांशस्य पत्न्येऽर्द्धं ॥

अधिविन्नस्त्रिंशद्देयमाधिवैदनिकं समं । नदत्तं स्त्रीधनं यस्यैदत्ते त्वर्द्धं प्रकीर्त्ति मिति विवाचे याज्ञवल्क्यदर्शनेन बहूनामेकधर्माणामेकस्यापि यदुच्यते । सर्वेषामेव तत्कुर्यादेकहृपादि तेऽस्तृताः ॥ इतिबौधायनोक्तेन तथा प्रतीतेः पितामहधनस्य पौत्रैर्विभागे पितामह्यै माहवद्भागो देयइति पैतामहेतुपितापुत्रयोस्तु त्वं स्वामित्वमिति विष्णुक्तं ॥

भूर्या पितामहोपात्ता निबन्धोद्रव्यमेव वा । तत्र स्यात् सदृशं स्वाम्यं पितुः पुत्रस्य चोभयोः । इति

याज्ञवल्क्योक्तञ्च । निबन्धत्राकरादौ राजादि
दत्तं नियतलभ्यमितिकल्पतरुक्तं द्रष्टव्यं । द्रव्यं
द्विपदरूपं भूसाहचर्यात् ॥

तथाच स्थावरं द्विपदञ्चैव यद्यपि स्वयमर्जितं ।
असम्भूय सुतान् सर्वान्नदानं नच विक्रयः ॥ इत्ये
तेषु निबन्धभूमिद्विपदेषु पितामहोपात्तेषु पितु
र्यथापार्वणपिण्डदाहत्वेन तत्पितृधने स्वत्वंतथा
तन्मरणादिना तत् स्वत्वोपरमे' तत्पुत्राणां पितृ
योग्यांश्च सत्यपि पितृव्येऽशिता । विषयेव व्यक्त
माह रत्नाकरधृतकात्यायनः । अत्र भक्तौ मृते पुत्रे
तत्सुतरिव्यभागिनं । कुर्वीत जीवनं येन लब्धं
नैव पितामहात् ॥ लभेतांशं स्वपितृव्यञ्च पितृव्यात्तस्य
वा सुतात् । सति तु पितरि पार्वणानधिकारात्पु
त्राणां नाशिता । एवं धनिनः पौत्रस्वत्वोपरमे तदंश
मात्रे प्रपौत्राणामंशिता । सति पौत्रे तु नाशिता
इतियद्वा पुत्रेभ्यः स्वधनविभागदाने स्वाच्छन्द्यात्
यथा न्यूनधिकदानं तथाच नास्तीत्येतत्परं नतु
पितापुत्रयोस्तुल्यांशित्वं ॥

द्वावशा प्रतिपद्येत विभजन्नात्मनःपिता । सर्गांश्च
 हारिणी माता पुत्राणां स्यान्मृते पतौ । इति नारद
 वचने पितुर्द्विंशित्वात् । न चैतत्स्वार्जितपितृद्रव्यपरं ।
 तस्य स्वेच्छास्वयमुपात्तेऽर्थे इति विष्णुक्तस्वेच्छाया
 उद्धामरूपायाद्द्विंशनिर्नयानर्हत्वात् भूयिष्ठमा
 दाय वसेदित्यनेन विरोधात् किन्तु नारदवचनं
 द्वावंशाविति पितामहादिधनपरं ॥

पितुः प्रशदाद्भुज्यन्ते वस्त्राण्याभरणानि च
 स्थावरन्तु ज्येत प्रशदे सति पैटके । इति
 मिताक्षराधृतने धनमपि पितामहधनपरं । पित्रा
 च स्वीपार्जितं स्थावरं दत्तं भुज्यत एवेति अन्यथा
 मूलभूतश्रुत्यन्तरकल्पनापत्तेः निवृत्तरजस्काया
 मेवमातरि पितामहधनविभागमाह ॥

वृहस्पतिः । पित्रोरभावे भ्रातृणां विभागः
 सम्प्रदर्शितः । मातुर्निवृत्ते रजसि जीवितोरपि
 शस्यते ॥ अत्र मातृपदं विमातृपरमपि पुत्रान्तरो
 त्यक्तिसम्भावनातौल्यात् । मातुर्निवृत्ते रजसीति
 श्रुतेरेतद्वचनं पितामहधनपरं न तु पितृधनपरं ।
 तत्र विभक्तजस्य भागदर्शनात् ॥

यथाह बृहस्पतिः । पित्रा सह विभक्ताये सापत्ना
वा सहोदराः । जघन्यजाश्च ये तेषां पितृभागहरा
स्तुते ॥ अनोशः पूर्वजः पित्रे भ्रातृभागे विभक्तजः ।
विभक्तजेविभागानन्तरं गर्भाधानेन जातः । यथा
धने तथर्षेऽपि दानाधानक्रयेषु च । परस्परमनी
शास्ते मुक्ता शौचोदकक्रियाः ॥

याज्ञवल्क्यः । विभागश्चेत् पिता कुर्याद्विभक्त्या
विभजेत्सुतान् । ज्येष्ठं वा श्रेष्ठभागेन सर्व्वं वास्युः
समांशिनः ॥ अत्रेच्छयेति स्तोपात्तविषयं श्रेष्ठभा
गेन विंशोद्धारयुक्तभागेन श्रेष्ठसमभागौ पैतामह
धनविषयौ प्रागुक्तवचनसामञ्जस्यात् ॥

एवं चोर्द्धं पितुः पुत्रारिक्त्यं विभजेयुर्निवृत्ते
रजसि मातुर्जीवतिचेच्छति इति गौतमवचनस्य
मातरजसोनिवृत्युक्तेः पैतामहधनगोचरत्वं तत
चोर्द्धं पितुरिति पितुर्मरणप्रतीतेर्जीवतिचेच्छती
त्यत्रापि पितुरेवेच्छाप्रतीयते । तेन पितामहधने
पितुरिच्छया विभागोऽन पुत्रस्येति सिद्धं ॥ एवञ्च
अश्वाम्यं हि भवेदेषां निर्द्दोषे पितरि स्थिते । इति
देवस्यवचनं पितुरनुमत्या विभागविषयकमिति

बौधायनवचनञ्च पितृधनवत् पैतामहधनपर
मप्यविशेषात् । यदितु निवृत्तरजस्कायां मातर्यपि
दैवात् पितामहधनं विभक्तं ॥

तत्र विष्णुः । पितृविभक्ताविभागानन्तरोत्पन्नस्य
विभागं दद्युरिति ॥ नेदं पितृधनपरं । प्रागुक्त
वृहस्पतिवचनविरोधात् द्वादशविधान् पुत्रानु
द्दिश्य देवलः ॥

सर्वे ह्यनौरसस्यैते पुत्रादायहराः स्मृताः ।
औरसे पुनरुत्पन्ने तेषु ज्यैष्ठ्यं न विद्यते ॥ तेषां सवर्णा
ये पुत्रास्ते तृतीयांशभागिनः । हीनास्तमुपजीवेयु
र्थासाच्छादनसंब्रुताः । दायहराः पूर्णांशहराः ।
तेषामौरसव्यतिरिक्तानां मध्ये ये पितुः सवर्णास्ते
सत्पौरसे तृतीयांशहराः ॥

अत्रापि विशेषमाह मनुः । औरसत्त्रैत्र्यौ पुत्रौ
पितृरिक्थस्य भागिनौ । दशापरे च क्रमशो गोत्ररि
क्थांशभागिनः । सन्तिकारकत्वेन धनिदेयपिण्ड
दातृत्वेन च प्रथमं पुत्रिकापुत्रस्य तदनन्तरं दत्त
कस्य गोत्ररिक्थयोर्भागित्वं । क्रमशः पूर्वपूर्व
भावे परःपरः इत्थं क्रमेण गोत्रधनयोर्भागिनः ॥
शूद्रस्य दासीपुत्रविभागमाह ॥

यान्नवल्क्यः जातोऽपि दास्यां शूद्रेण कामतो
 ऽश्वहरो भवेत् । मृते पितरि कुर्युस्तं धातरस्वई
 भागिनं । अभ्रातृको हरेत्सर्वं दुहितृणां सुताइते ।
 कामतः पितु रिच्छातः । अश्वहरः पुत्रान्तरतुल्यां
 श्वहरः । सतितु दौहित्रे तस्यैव स्वीयसन्तानत्वात् ।
 दासीपुत्रस्यापरिणोता जातत्वात् । तयोस्तुल्यांशित्वं
 युक्तमिति । अनियोगोत्पन्नक्षेत्रजस्यैरसंन सह
 विभागमाह मनुः । यद्येकक्षत्रियनौ स्यातामौरस
 क्षेत्रजौ सुतौ । यद्यस्य पैतृकं रिक्तं सतद्गृहीत
 नेतरः । एकक्षत्रियनौ एकस्यां जातौ क्षत्रियनौ ।
 यस्य वीजाद्यजातः स तस्य क्षत्रियं गृह्णीयात् ।
 इतरोऽन्यवीजजोन गृह्णीयादित्यर्थः । स्त्रीधने
 यत्पितृदत्तं यद्द्वनं स्त्रीयै तद्दीजजस्तद्द्वनं गृह्णीयात्
 नान्यइत्याह नारदः । द्वौ सुतौ विवदेयातां द्वाभ्यां
 जातौ स्त्रियाधने । तयोर्यद्यस्य पितृत्वं स्यात् सतद्गृ
 हीत नेतरः ॥

॥ अथोपरते पितरि भ्रातृणां विभागः ॥

तत्र देवतः । पितर्युपरते पुत्राविभजे युर्द्वनं पितुः ।
 पितुः शकाशादागतधनमित्यर्थः ॥

नारदः । यच्छिष्टं पितृदायेभ्यो दत्तवर्णं पैतृकं
ततः । भ्रातृभिस्तद्विभक्तव्यमृणी नस्याद्यथा पिता ।
पितृदायेभ्यः पित्रादत्तप्रतिश्रुतेभ्यः । ऋणी न स्या
दित्यनेनाशक्तौ शोधनीयमित्युत्तमर्णस्थाने स्वीक
र्त्तव्यं । अत्र मातरि जीवन्त्यां सोदराणां विभागो
न धर्म्यः ॥

यथा शङ्खलिखितौ । ऋक्थमूलं हि कुटुम्बमख
तन्त्राः पितृमन्तोमातुरप्येवमस्थितायाः इति ॥

अतएव व्यासः । भ्रातृणां जीवतोः पित्रोः सह
वासेविधीयते । तदभावे विभक्तानां धर्मक्षेपां
विवर्द्धते ॥ विभक्तानां स्वमात्रधने वैदिककर्म
करणात्तन्मात्रधर्मत्वेन तद्वृद्धिरित्यर्थः । यदि तु
विभज्यते तद्दामातुर्भागमाह ॥

कात्यायनः । मातापि पितरि प्रेते पुत्रतुल्यांश
हारिणी । समांशता तु मातुरप्राप्तस्त्रीधनायाः ।
प्राप्तस्त्रीधनायास्तु भागार्द्धं प्रागुक्तवचनात् । सोद्घा
रानुद्वाराभ्यां द्विप्रकारविभागमाह ॥

बृहस्पतिः । द्विप्रकारोविभागस्तु दायदाणां
प्रकीर्तितः । वयोज्येष्ठक्रमेणैकः समापरांशकल्पना ॥

वयोज्येष्ठक्रमेणेत्युद्वाराभिप्रायेण । शूद्रे तद्वाराभावो
बद्ध्यते । समभागस्य शास्त्रीयत्वेऽप्युद्वारपक्षोभत्यति
शयाद्विरुद्धः । विभागाविभागविकल्पवत् ॥

यथा मनुः । ज्येष्ठ एव तु गृह्णीयात् पितृयं धनमशे
षतः । शेषास्तमुपजीवेयुर्यथैव पितरं तथा ॥

नारदः । विभृयाद्वेच्छतः सर्वान् ज्येष्ठोभ्राता
यथा पिता । भ्राता शक्तः कनिष्ठोवा शक्त्यपेक्षा कुले
स्थितिः ॥ मध्यमोऽत्र दण्डापूपन्यायात्सिद्धः । स च
न्यायोयथा मूषिकस्य दण्डभक्षणं दुष्करं तन्नि
घ्नतौ तत्सहचरितापूपभक्षणमिति सुकरत्वात् यथा
सम्भाव्यते तथात्रापि सहचरितैकसिद्धावपरसिद्धे
रौचित्यात् तत्सम्भाव्यते ॥

अतएवाविशेषान्नारदः । कुटुम्बार्थेषु चोद्युक्त
स्तत्कार्यं कुरुते तु यः । स भ्रातृभिर्वृद्धणीयोऽसौ
च्छादनवाहनैः ॥

एवम्भूतं प्रशंसति व्यासः । जीविते यस्य जीवन्ति
विप्रामित्राणि बान्धवाः । सफलं जीवितं तस्य
आत्मार्थे कोन जीवति । हरिवंशे वैपरीत्याहोष
माह इन्द्रं प्रति नारदः । अन्योन्यभेदोभ्रातृणां

सुहृदां वा बलान्तक । भवत्यानन्दकृद्देव द्विषतां
नात्र संशयः । अत्र सर्वेच्छया नारदेन सच्चवास
उक्तः । विभागस्तु न तथा ॥

यथा विभागं प्रक्रम्य कात्यायनः । अप्राप्तव्यव
हाराणां धनं व्ययविवर्जितं । न्यसेयुर्वन्धुमिश्रेषु
प्रेषितानां तथैव च । अप्राप्तव्यवहाराणां बालानां
यस्तु स्वयोग्यतया पित्रादि धने निस्पृहः स तण्डुल
प्रस्थादि दत्त्वा तत्पुत्रादेर्दुरन्ततानिरासाय विभज
नीयः ॥

यथामनुः । भ्रातृणां यस्तु नेहेत धनं शक्तः
स्वकर्माणा । स निर्भाज्यः स्वकादंशात्किञ्चिदत्त्वोप
जीवनं ॥

कात्यायनः । दृश्यमानं विभज्येत गृहक्षेत्रचतु
ष्यदं । गूढद्रव्याभिश्चायां प्रत्ययस्तत्र कीर्तितः ॥
प्रत्ययोदिव्यं । एतदेव स्पष्टयति ॥

गृहोपस्करवाच्यास्तु दोह्याभरणकर्मिणः । दृश्य
मानाविभज्यन्ते कोषं गूढेऽब्रवीद्भृगुः ॥ गृहोपस्करः ।
उदूखलादि कर्मिणो दासादयः कोषोदिव्यविशेषः ।
स तु दिव्यतत्त्वेऽनुसन्धेयः । प्रसिद्धमन्यत् ॥

नारदः । येषान्तु न कृताः पित्रा संस्कारविधयः
क्रमात् । कर्त्तव्याभ्रातृभिस्तीर्षां पितृकादेव तद्
नात् । अविद्यमाने पित्रर्थे स्वांशादुद्धृत्य वा पुनः ।
अवश्यकार्याः संस्काराः भ्रातृभिः पूर्वसंस्त्रतैः ॥
कन्याभ्यस्तु विवाहोचितद्रव्यदानमाह ॥

देवलः । कन्याभ्यश्च पितृद्रव्यादेयं वैवाहिकं वयु ।
अपुत्रकस्य कन्या स्वा धर्मजा पुत्रवद्धरेत् ॥

विष्णुः । अनूढानान्तु कन्यानां स्ववृत्तानुसारेण
संस्कारं कुर्यात् । एवं तुरीयांशदानप्रतिपादक
मपि विवाहोचितद्रव्यदानपरं । पितृव्यातिरिक्ता
नामपि संस्कारत्वमाह दैतनिर्णयामृतधृतस्मृतिः ।
अष्टौ संस्कारकर्माणि गवर्भाधानमिव स्वयं । पिता
कुर्यात्तदन्या वा तस्याभावे तु तत्क्रमात् ॥

॥ अथ विभागानधिकारिणः ॥

आपस्तम्बः । सर्वे हि धर्मयुक्ताभागिनोद्रव्य
मर्द्दन्ति । यस्व धर्मेण द्रव्याणि प्रतिपादयति ज्येष्ठोपि
तमभागं कुर्वीतेति ज्येष्ठोऽपि पुत्रइतिशेषः ॥

तथाच वृहस्पतिः । स्वर्णाजोष्यऽगुणवान् नार्ह्यः
 स्यात् पैढके धने । तत्पिण्डदाः श्रोत्रियाये तेषान्त
 दमिधीयते ॥ तत्पिण्डदाः धनिपिण्डदाः अतएव
 श्रोत्रियाइत्युक्तं अगुणवान् गुणविरुद्धदोषवान्
 अगुणवद्ग्रासाच्छादनदातारइति रत्नाकरः एत
 न्मतेऽपि सुतरां धनिपिण्डदात्वं प्रतीयते ॥

यथाजलं कुसुवेन तरन्मज्जति मानवः । तथा
 पिता कुपुत्रेण तमस्यन्धे निमज्जति ॥

कात्यायनः । यज्ञार्थं द्रव्यमुत्पन्नं तस्मात् द्रव्यं
 नियोजयेत् । स्थानेषु द्रव्ययोग्येषु न स्त्रीमूर्ख
 विधर्म्मिषु ॥ स्त्रीति पत्न्यादिविशेषविहितेतरसपिण्ड
 स्त्रीपरं तथा शास्त्रशौर्यादिरहितस्तपोदानविव
 ज्जितः । आचारहीनः पुत्रस्तु मूत्रोच्चारसमस्तु सः ॥

शङ्खः । अकृत्वा प्रेतकार्याणि प्रेतस्य धन
 हारकः । वर्णानां यद्वधे प्रोक्तं तद्भूतं नियतश्चरेत् ॥

देवलः । मृते पितरि न स्त्रीवकुष्ठयुक्तजडा
 न्धकाः । पतितः पतितापत्यं लिङ्गीदायांशभागिनः ॥
 तेषां पतितवर्ज्जिभ्योभक्तवस्त्रं प्रदीयते । तत्सुताः
 पितृदायांशं लभेरन् दोषवर्ज्जिताः । जडोधर्म्म

॥ दायतत्त्वं ॥

२१

ह्यत्ये निरुत्साहः अन्धोजन्मान्धः जात्यन्धवधिरौ
तथेति मनुवचनात् लिङ्गी कपटव्रतधारी ॥

नारदः । पितृद्विट्पतितः पण्डोयश्च स्यादौप
पातिकः । औरसा अपिनै तेऽंशं लभेरन् क्षेत्रजाः
कुतः । पितृद्विट् पितरि जीवति तत्ताडनादिह्यत्
मृते तु तत्श्राद्धादिविमुखः । औपपातिकः उपपा
तकैः संहृष्टः कल्पतरुहता तु औपपातिकइत्यत्रा
पपात्रितइति पठित्वा राजवधादिदोषेण बान्धवै
र्यस्य घटापवर्जनं कृतमितिविवृतं । प्रकाशकारेण
उपपातकीतिपठित्वा उपपातकैर्यक्तइति विवृतं ॥

॥ अथ विभाज्याविभज्ये ॥

तत्र व्यासः । अनाश्रित्य पितृद्रव्यं स्वशक्त्याप्नोति
यद्धनं । दायादेभ्यो न तद्दद्यात् विद्यालब्धञ्च
यद्भवेत् ॥

विद्याधनमाह कात्यायनः । उपन्यस्ते तु यत्तत्र्यं
विद्ययापणपूर्वकं । विद्याधनन्तु तद्विद्यात् विभागे न
नियोजयेत् ॥ शिष्यादात्विज्यतः प्रश्नात्सन्दिग्ध प्रश्न
निर्णयात् । स्वज्ञानसंशनादादात्तत्त्वं प्राध्ययनात्तु

यत् । विद्याधनन्तु तत्प्राञ्जर्विभागे न प्रयोजयेत् ।
 शिल्पेष्वपि हि धर्मोऽयं मूल्याद्यच्चाधिकं भवेत् ॥ परं
 निरस्य यत्तद्धं विद्यया द्यूतपूर्वकं । विद्याधनन्तु
 तद्विद्यात् न विभाज्यं वृद्धस्यतिः ॥ यदि भवान् भद्र
 मुपन्यस्यति तदा भवतएव मयैतद्देयमिति पणितं
 यत्रोपन्यासं निस्तीर्य लभते तन्न विभाज्यं शिष्याद्
 ध्यापितात् आर्त्विज्यतः यजमानाहक्षिणया लब्ध
 धनं न प्रतिग्रहलब्धं वेतनरूपत्वात्तस्य तथा यत्कि
 च्छिद्विद्याप्रश्ने निस्तीर्णेऽपणितं यदि कश्चित् परि
 तोषाद्ददाति तथा योश्चक्षिन् शास्त्रार्थे अस्माकं
 संशयमपनयति तस्मै धनमिदं ददानीत्युपस्थितस्य
 संशयमपनीय यत्तद्धं वादिनोर्व्या सन्देहे न्याय
 करणार्थमार्गतयोः सम्यङ्गिरूपणेन यत्तद्धं षष्ठां
 शादिकं तथा शास्त्रादिप्रकृतज्ञानं सम्भाव्य यत्
 प्रतिग्रहादिना लब्धं तथा शास्त्रज्ञानविवादे अन्य
 प्रापि यत्र कुत्रचिदन्योन्यज्ञानविवादे निर्जित्य
 यत्तद्धं । तथैकक्षिन् देये बहूनामुपप्लवे येन ग्रह
 ष्टात् यत्तद्धं । तथा शिल्पादिविद्यया चित्रकरसुवर्ण
 कारादिभिर्यत्तद्धं । तथा द्यूतेनापि परं निर्जित्य

यल्लब्धं तत्सर्व्वमविभाज्यमितरैः तस्माद्यया क्रयाचि
द्विद्यया लब्धमर्जकस्यैव तन्नेतरेषामिति । प्रदर्शना
र्थन्तु कात्यायनेन विस्तारितमिति दायभागः ॥

नारदः । कुटुम्बं विभृयाद्भ्रातुर्यैविद्यामधिग
च्छतः । भागं विद्याधनात्तस्मात्सलभेताश्रुतोऽपि
सन् ॥ विभृयादित्येकववननिर्द्देशान्न वद्ववः यदि
विद्यामभ्यस्यतोभ्रातुः कुटुम्बमपरोभ्राता स्वधन
व्ययशरीरायासाभ्यां सम्बद्धयति तदा तद्विद्यार्जि
तधने तस्याधिकारः । अश्रुतोमूर्खः ॥ कल्पतरुमि
ताक्षरादीपकलिकासु ॥

कात्यायनः । परभक्तोपयोगेन विद्या प्राप्नान्य
तस्तु या । तथा लब्धं धनं यत्तु विद्यालब्धं नदुच्यते ॥
अन्यतः पितृमातृकुलव्यतिरिक्तात् अत्र विशेष
यति सएव नाविद्यानान्तु वैद्येन देयं विद्याधना
त्क्वचित् । समविद्याधिकानान्तु देयं वैद्येन तद्धनं ॥
तत्रोच्चरितविद्यापदमुभाभ्यां सम्बध्यते तेन सम
विद्याधिकविद्यानां भागेन तु न्यूनविद्याविद्ययोः
वैद्येन विदुषा पुनर्विशेषयति ॥ कुले विनीतवि
द्यानां भ्रातृणां पितृतोऽपि वा शौर्य्यप्राप्तन्तु यद्वित्तं

विभाज्यं तद्बृहस्पतिः । कुले स्वकुले पितामहपितृ
व्यादिभ्यः पितृतएव वा शिक्षितविद्यानां भ्रातृणां
यद्विद्याशैर्य्यप्राप्तं धनं तद्विभजनीयमिति कल्पतरु
रत्नाकरौ ॥

पुनः कात्यायनः । झंशहरोऽर्द्धहरोवा पुत्र
वित्तार्ज्जनात्पिता । पुत्रवित्तार्ज्जनात् । क्वदभिद्धि
तोभादोद्भव्यवत् प्रकाशतइति न्यायात् पुत्रार्ज्जित
वित्तात् पितुर्झंशित्वं पितृधनानुपघातविषयं
भ्रातृधनेऽपघातविषयञ्च । अर्जकस्य तु झंशित्वं
भ्रातृधनोपघाते तु तेषामप्येकांशित्वं वक्ष्यमाण
व्याख्ययनात् पितुर्ऋहृत्त्वन्तु पितृद्रव्योपघाता
द्गुणवत्त्वेति दायभागः । अनुपघाते पिता झंश
हरः अर्जकत्वात् । स्वयमपि झंशहरः इतरेषाम
नंशित्वं भ्रातृद्रव्योपघाते तु तस्याप्येकांशइति
झंशार्द्धाशयोर्भेदकथनं ॥

पुनः कात्यायनः । गोप्रचारश्च रथ्या च वस्त्रं
यच्चाङ्गयोजितं । श्रायोज्यं न विभज्येत शिल्पार्थन्तु
बृहस्पतिः प्रायोज्यं यद्यस्य प्रयोजनार्हं पुस्तकादि
मतन्मूर्खादिभिः सह पण्डितादिभिर्विभजनीयं एव
मेव दायभागमदनपारिजातादयः ॥

॥ दायतत्त्वं ॥

२५

याज्ञवल्क्यः । पितृभ्याञ्चैव यहत्तं तत्तस्यैव
धनं भवेत् । पुत्रदुहितोर्यदलङ्कारादि दत्तं तत्त
स्यैवेति शूलपान्यूपाध्यायाः ॥

नारदः । शौर्यभार्याधने चोभे यच्चविद्याधनम्
वेत् । त्रीन्येतान्यविभाज्यानि प्रसादो यश्चपैतकः ॥
प्राप्तञ्च सहभार्ययेति भरदाजवचनात् भार्याप्राप्ति
काले लब्धं धनं भार्याधनमौद्वाहिकमित्यर्थः चोभे
इत्यत्र हित्वेति, पाठे एतत्त्रिकं हित्वान्यद्विभजेदित्य
नुवर्त्तते अतएतान्यविभाज्यानीति । प्रसाद्दत्तस्य
पूर्वापर्ये पूर्वसंप्रदानस्यैव तद्रूपं ॥

सर्वेष्वेव विवादिषु बलवत्युत्तरा क्रिया । आधौ
प्रतिग्रहे क्रीते पूर्वातु बलवत्तरेति याज्ञवल्क्यवच
नात् । अत्र या बलवती सैव सिद्धतीत्यर्थः तत्राप्या
धिक्रिया स्वामिनोयथेष्टविनियोगविरोधिका नतु
स्वत्वध्वंसजनिकेति सा पूर्वापरा, वा प्रतिग्रहरूप
क्रियाभ्यां पूर्वस्वामिस्वत्वध्वंसोत्तरजाताभ्यां बल
वतीभ्यां साध्यते अतएव रत्नाकरादिधृतस्मृतिः ॥
न्यासं कृत्वापरचाधिं कृत्वा वाधिं करोति यः विक्र
यम्वा क्रिया तत्र पश्चिमा बलवत्तरा । न्यासं कृत्वा

धिं करोति आधिं कृत्वा वा विक्रयं करोति विक्रय
 पदं स्वत्वध्वंसकत्वात् दानं लक्षयति तत्र पराक्रिया
 सिद्धेत्यर्थः। एवञ्च विक्रोढदानोर्मरणादिना आध्य
 नुद्धारं विक्रयदानाभ्यां तत्करोतुल्यस्वत्वजनना
 तत्र तत्करोत्प्रतिगृहीत्वभ्यामाधुद्धारः कार्य्यइति
 तत्रैवागमविवादे ताभ्यान्तयोर्भोगएव व्यवस्था
 यनीयोनागमादेरिति ॥

शङ्खलिखितौ नवास्तुविभागो नोदकपात्र
 लङ्कारोपयुक्तस्त्रीवाससामपां प्रचाररथ्यानां विभा
 गश्चेति प्रजापतिरिति यस्मिन् वास्तुनि ज्ञेन सृष्टे
 दानादिकं कृतमपरेणापि स्थानान्तरे लक्ष्यकृत
 च्चेत्तदा येन यत्कृतं तत्तस्यैव अन्यत्राप्येवं सधा
 रणधनार्जितेऽपि विशेषमाह ॥

व्यासः। साधारणं समाश्रित्य यत्किञ्चिदाहना
 युधं। श्रौर्यादिनाप्नोति धनं भ्रातरस्तत्र भागिनः ॥
 तस्य भागद्वयं देयं शेषास्तु समभागिनः। अत्र
 भ्रातरइत्युपलक्षणं पितृव्यादयोपि बोद्धव्याः तस्या
 र्ककस्य साधारणोपघाते यस्व यावतोऽंशस्यात्कस्य
 तदनुसारेण भागकस्यच

कार्येतिदायभागः । नच स्थावरस्य समस्तस्य
गोत्रसाधारणस्यच । नैकः कुर्यात्क्रयं दानं परस्पर
मर्तं विना ॥ विभक्ता अविभक्तावा सपिण्डाः स्थावरे
समाः । एकोऽह्नीशः सर्वत्र दानावमनविक्रये ॥
इतिव्यासवचनाभ्यामेकस्य दानबन्धकविक्रयाधि
कारइतिवाच्यं । यथेष्टविनियोगार्हत्वरूपस्य
स्वत्वस्य द्रव्यान्तरइवात्राप्यविशेषात् वचनञ्च
स्वामित्वेन दुर्वृत्तपुरुषगोचरविक्रयादिना कुटुम्ब
विरेम्भादधर्मज्ञापनार्थनिषेधत् न तु विक्रयाद्य
निखत्यर्थमिति दायभागः विभक्तानामपि यत्रांश
विच्छेदेन जातस्तन्मध्यगत एवावतिष्ठते तेन तत्र
साधारणत्वमेव तत्रैकोऽह्नीशः पृथग्भूतेषु स्वतन्त्र
कृतस्य सिद्धिरेवेति विवादचिन्तामणिः । वस्तु तस्तु
विभक्तेष्वनुज्ञाग्रहणं विभक्ताविभक्तसीमादिसंश
यव्युदासाय ग्रामसामन्तद्वयनुमतिग्रहणवत्तदुक्तं
मिताचारायां । स्वग्रामज्ञातिसामन्तदायादानुमते
नच । हिरण्योदकदानेन षड्भिर्गच्छति मेदिनीति ॥
दायादा दौहित्रादयः । ज्ञातेः पृथग्गुपादानात्
हिरण्योदकदानेनेति । स्थावरे विक्रयेनास्ति कुर्यात्

दाधिमनुज्ञयाइति स्थावरस्य केवलविक्रयप्रतिषेधात् एवं भूमिं यः प्रतियुक्ताति यश्च भूमिं प्रयच्छति । तावुभौ पुण्यकर्माणौ नियतं स्वर्गगामिनौ ॥ इति दानप्रशंसादर्शनाच्च विक्रयेऽपि कर्त्तव्ये सच्चिरण्यमुदकं दत्त्वा दानरूपेण स्थावरविक्रयइति विज्ञानेश्वरः वस्तुतस्तु स्थावरविक्रयनिषेधोऽविभक्तस्थावरविषयः । तत्रापियदि विक्रयं विनाऽवस्थितिर्न भवति तदा विक्रये कर्त्तव्ये दायदानां दुरन्ततानिवृत्त्यर्थं क्रोतुरिच्छीषादानमप्युक्तं अतएव चाश्रितेन यच्चोपकारिणे ददाति इति यत् दानोपसर्गत्वमुक्तं तद्व्यसनोपकारिपरं तदितरोपकारिणे दाने फलमाह दूक्षः मातापित्रोर्गुरौ मित्रे विनीते चोपकारिणे । दीतानाथविशिष्टेभ्यो दत्तन्तुसफलं भवेत् ॥

अतएव नारदः । स्वभागान् यदि ते दद्युर्वि
क्रीणीयुरथापिवा । कुर्युर्येष्टं तत्सर्कसीषास्तोस
धनस्य वै ॥

अतएव याज्ञवल्क्यः । क्रमाद्भ्यागतं द्रव्यं हत
मभ्युद्धरेत्तु यः । दायदेभ्योन तद्दद्यात् विद्यया

॥ दायतत्त्वं ॥

२६

लब्धमेव च । पितृपितामहागतं बलादन्यैर्हृतं
योऽंश्यन्तरानामनुज्ञया उद्धरति तदंश्यन्तरेभ्यो न
दद्यात् । भूमौ तु विशेषयति ॥

शङ्खः । पूर्व्वनष्टाच्च यो भूमिमेक एवोद्धरेच्छ्रमात् ।
यथा भगं भजन्यन्ये दत्त्वांशन्तु तुरीयकं ॥ एतद्वचनं
स्मृतिमहार्णवकामधेनुपारिजातप्रभृतिष्वलिखनाद्
युक्तमेवेति रत्नाकरः । तन्न दायभागमिताक्षरा
प्रभृतिधृतत्वात् पूर्व्वपुरुषार्जितनृष्टोद्धारे विशेष
यति मिताक्षरायां ॥

स्थावरं द्विपदञ्चैव यद्यपि स्वयमर्जितं । अस
म्भूय सुतान् सर्व्वान्नदानं न च विक्रयः ॥ ये जाताये
ऽप्यजातावा ये च गर्भे व्यवस्थिताः । वृत्तिन्तेपि हि
काङ्क्षन्ति वृत्तिलोपो विगर्हितः ॥ अस्याप्यपवाद
माह ॥

एकोपि स्थावरे कुर्याद्दानाधमनविक्रयं ।
आपत्काले कुटुम्बार्थे धनार्थे च विशेषतः ॥ आध
मनं बन्धकत्वेन ख्यातं । कुटुम्बार्थे दासकृतस्यापि
सिद्धिमाह ॥

मनुः । कुटुम्बार्थेऽध्यधीनोपि व्यवहारं यमाचरेत् । स्वदेशे वा विदेशे वा तं ज्यायान्न विचालयेत् ॥ तद्देशस्थे देशान्तरस्थेवा स्वामिनि कुटुम्बव्यवहारनिमित्तं दाशोपि यदृष्यादिकं कुर्यात् तत्स्वाम्यनुमन्येतेति कुल्लूकभट्टः ॥

व्यक्तमाह वृहस्पतिः । पितृव्यभ्रातृपुत्रस्त्री दासशिष्यानुजीविभिः । यदृचीतं कुटुम्बार्थं तदृची दातु मर्हति ॥

मनुः । शृश्रीषा यदि नष्टः स्यात्कुटुम्बार्थं कृतव्ययः दातव्यं बान्धवैस्तत्यात् प्रविमत्तैरङ्गितः स्वतः स्वधनात् ॥

कात्यायनः । कुटुम्बार्थमशक्तेषु यदृचीतं व्याधितेऽथवा । अपञ्चवनिमित्तन्तु द्विधादापत्कृतास्तु तत् ॥ कन्यावैवाहिकञ्चैव प्रेतकार्ये च यत्कृतं । एतत्सर्वं प्रदातव्यं कुटुम्बेन कृतं प्रभोः । कुटुम्बमवश्यं भरणीयं । प्रभोरिति कर्त्तरि षष्ठी तेन अभुना दातव्यमिति रत्नाकरः ॥

दायभागे हारीतः जीवति पितरि पुत्राणामर्थादानविसर्गाक्षेपेषु न स्वातन्त्र्यं कामं दीने प्रोषिते आर्त्तिं गते वा ज्येष्ठोऽर्थान्श्चिन्तयेत् ॥

सुव्यक्तमाहतुः शङ्खलिखितौ । पितर्यशक्ते
कुटुम्बव्यवहारान् ज्येष्ठः प्रतिकुर्यादनन्तरोवा
कार्यं सस्तदनुमतो नत्वकामे पितरि ऋक्थविभागो
वृद्धे विपरीतचेतसि दीर्घरोगिनि वा ज्येष्ठ एव पितृ
वदर्थान्पालयेत् इतरेषामृक्थमूलं हि कुटुम्ब
मस्यतन्नाः पितृमनोमातुरप्येवमवस्थितायाः । एत
द्वचनदयं कार्योत्तमे दीर्घरोगिनि च पितरि विभागं
निषिद्धौव ज्येष्ठो गृहं चिन्तयेत् तदनुजो वा कार्यं
शङ्खत्वाह अनुमतिस्वप्रतिषेधाद्भवति ॥

संद्रव्यं दीयमानञ्च यः स्वामी ननिवारयेत् ।
ऋत्विग्भिर्वापरैर्वापि दत्तं तेनैव तद्गुरिति प्राय
श्चित्तविवेकधृतकात्यायनवचनात् अतएव परम
तमऽप्रतिसिद्धमनुमतं भवतीति न्यायविदः । एवं
दत्तानिवारणत्वात् सिद्धिरिति ॥

॥ अथ वृत्तविभागसन्देहनिर्णयः ।

शङ्खः । गोत्रभागविभागार्थे सन्देहे समुपस्थिते ।
गोत्रजैश्चापरिज्ञाते कुलं साक्षित्वमर्हति ॥ गोत्र
भागविभागार्थे सन्देहइति गोत्रलब्धविभजनीय

विभजनविषयके वृत्तविभागवैपरीत्यसन्देहे विभागकरणसन्देहे चकुलं बन्धुः एषामभाषणवान्यः साक्षी तस्मैख्यमाह ॥

वृद्धस्यतिः। भ्रातरःसंविभक्ताये खरुच्यातु परस्परं। विभागपत्रं कुर्वन्ति भागलेख्यं तदुच्यते ॥ व्यवहारमाह कायां वृद्धस्यतिः। यद्येकशासने ग्रामक्षेत्रा रामाश्च लेखिताः। एकदेशोपभोगेपि सर्व्वे भुक्ता भवन्ति ते ॥ शासनं पत्रादि तदेकदेशस्थानुपभोगे तु सर्व्वस्य क्रान्तीर्हानि र्यथास एव ॥

संविभागक्रयप्राप्तं पितृत्वं लब्धश्चराजतः। स्थावरं सिद्धिमाप्नोति भुक्त्या हानिमुपेक्षया ॥ प्राप्तमात्रं भुक्तं खीकृत्यापरिपन्थितं। तस्य तत्सिद्धिमाप्नोति हानिञ्चोपेक्षया तथा ॥ संविभागक्रयादिलब्धस्यैव सति भोगे सिद्धिः तद्भोगोपेक्षया हानिरिति ॥

नारदः। दानग्रहणपञ्चगृहक्षेत्रपरिग्रहाः। विभक्तानां पृथग्ज्ञेयाः पाकघर्मागमव्ययाः ॥ साक्षित्वं प्राप्तिभाव्यञ्च दानं ग्रहणमेव च। विभक्ता भ्रातरः कुर्युर्न विभक्ताः परस्परं ॥ येषामेताः क्रिया लोके प्रवर्तन्ते खरुच्यतः। विभक्तानवगच्छन्तु र्ख्यमप्यन्तरेण तान् ॥

अतएव याज्ञवल्क्यः । भ्रातृणामथ दम्पत्योः
 पितुः पुत्रस्य चैव हि । प्रातिभाव्यमृणं साक्ष्यमविभक्ते
 न तत्स्मृतं ॥ परस्परमिति शेषः यद्यपि जायापत्योर्वि
 भागोन विद्यते तथा पुण्यापुण्यफलेषु चेत्यापस्तम्बो
 क्तोर्विभागाभावः । पत्यधिकरणेऽपि जीवत्यतिधन
 मात्रे स्वत्वं युक्तञ्च । दम्पत्योर्माध्यगं धनमित्युक्तं
 इतिश्चाद्विवेकः । मध्यगमुभयस्वामिकमित्यर्थः ।
 तथापि यदिकुर्यात् समानांशाद्पत्यः कार्य्याः
 समंशिका इति याज्ञवल्क्येन पुत्र^{पौ} नागकरणे प्रवृ
 त्तस्याऽपुत्रपत्या अपि विभागावगतेस्तदभिप्रायेण
 दम्पत्योरित्युक्तं । यत्तु भार्यापुत्रश्च दासश्च त्रय
 एवाधनाः स्मृताः । इत्यत्राधनत्वश्रुतेरापस्तम्बीया
 विभागाभिधानं वैदिककर्ममात्रे सहकारित्वेनाधि
 कारार्थमिति । तन्न तद्वचनोत्तरार्द्धे यत्ते समधि
 गच्छन्ति यस्यैते तस्य तद्धनमित्यनेन स्वार्जितस्यैव
 पत्यादीनां पत्याद्यनुमतिमन्तरेणास्वातन्त्र्यप्रति
 पादनात् । आपस्तम्बवचने तथापुण्यापुण्यफलेषु
 चेति पृथगुपादानाच्च तस्माद्विभागोन विद्यतइति
 निषेधस्य प्रवृत्तिपूर्वकत्वादेकस्मिन् धने उभयोः

स्वत्वं ज्ञाप्यते । अन्यथोभयोः स्वत्वाभावेन विभाग
ग्रशक्त्यनुपपत्तेर्निषेधविधिर्न स्यात् ॥

एकत्वं सागता यस्माच्चरुमन्त्राद्भ्रतिव्रतैरिति लघु
हारीतोक्तैकत्वस्यैतदपिफलं ॥

॥ अथ चिरप्रोषितागतस्य वंशस्य विभागः ॥

तत्र वृद्धस्यतिः । गोत्रसाधारणं त्यक्त्वा येन्यदेशं
समाश्रितः । तद्वंशस्यागतस्यांशः प्रदातव्येन
संशयः ॥ तदन्वयप्रश्नमथैव सप्तमोवापि यो भवेत् ।
जन्मनामपरिज्ञाने लभेतांशं क्रमागतं ॥ यं परम्य
रया मौलाः सामन्ताः स्वामिनं विदुः । तदन्वयस्या
गतस्य दातव्या गोत्रजैर्माही ॥ भुक्तिस्त्वैपुरुषीसिद्धौ
दपरेषां नसंशयः । अनिवृत्ते सपिण्डत्वे सकुल्यानां
न सिध्यति ॥ अस्वामिना तु यद्भक्तं गृहक्षेत्रापणा
दिकं । सुहृदन्धुसकुल्यस्य नतज्ञेगेन हीयते ॥ विवा
ह्यश्रीत्रियैर्भुक्तं राजामात्यैस्तथैवच । सुदीर्घेणापि
कालेन तेषां सिध्यति तत्तुन ॥ गोत्रसाधारणं द्रव्य
मितिशेषः आपणः पण्यवीथिका । अपरेषां गोत्र
जादपरेषां विवाह्योजामाता इतिव्यवहारचिन्ता
मणिः ॥

॥ दायतत्त्वं ॥

३५

नारदः । अन्यायेनापि यद्भुक्तं पित्रा पूर्वतनै
स्त्रिभिः । न तच्छक्यमपाकर्तुं क्रमात्त्रिपुरुषागतं ॥
पित्रा पूर्वतनैरित्यत्र पित्रा सह पितरमादायत्रिभि
श्चतुर्यः समवाप्नुयादिति वचनार्थः । भोगं विभिनष्टि
व्यासः पिता पितामहोयस्य जीवेच्च प्रपितामहः ।
त्रयाणां जीवतां भोगोविज्ञेयस्वेकपुरुषः ॥ युग
पद्भोगे षष्टिवर्षेपि न त्रैपुरुषिकः प्रपितामहस्य तत्र
स्वातन्त्र्यात् तस्यैव भोगः तदाकोन्प्रासावित्याह
विज्ञेयस्वेकपुरुषइति ॥

त्रिपुरुषं विशेषयति व्यासः । प्रपितामहेन यद्भुक्तं
तत्पुत्रेण विनाच तं तौ विना यस्य पित्रा च तस्य
भोगस्त्रिपौरुषः ॥ कियन्तं कालमेकैकस्य भोगइत्य
पेक्षायां व्यासः । वर्षाणि विंशतिं भुक्त्वा स्वामिना
व्याहता सती । भुक्तिः सा पौरुषी भूमेर्द्विगुणाच
द्विपौरुषी ॥ त्रिपौरुषी च त्रिगुणा नतत्राऽन्वेष्य
आगमः ॥ अत्राव्याहतेति प्रतिवादि समक्षं लक्ष्यते
षष्टिवर्षभोगस्याप्यनेनैकवाक्यत्वं । अतःपुनरूपे
क्षया स्वत्वनाशाद्बृहस्पतिरपि आहर्त्ता शोधयेत्

३६

॥ दायतत्त्वं ॥

भुक्तिमागमञ्चापि संसदि । तत्सुतोभुक्तिमेवैकां
पौत्रादिषु न किञ्चन ॥

याज्ञवल्क्यः । आगमस्तु कृतोयेन सोभियुक्त
स्तमुद्धरेत् । न तत्सुतस्तत्सुतोवा भुक्तिंस्तत्र गरो
यसी ॥

भुक्तिशोधनमाह कात्यायनः । आगमोदीर्घ
कालश्च निश्चिद्रेन्यरवोज्ज्वलतः । प्रत्यर्थिसन्निधा
नञ्च पञ्चाङ्गे गद्व्यते ॥

॥ अथ विभागकाले निष्कृतस्य पश्चादवगतस्य
विभागः ॥

तत्र कात्यायनः । प्रच्छादितन्तु यद्येन पुनरा
गत्य तत्समं । भजेरन् भ्रातृभिः सार्द्धमभावे तु पितुः
सुताः ॥ अन्योन्यापहतं द्रव्यं दुर्विभक्तञ्च यद्भवेत् ।
पश्चात्प्राप्तं विभज्येतसमभागेन तद्भृगुः ॥ पश्चा
त्प्राप्तमित्युपादानात् विभक्ते सति लौकिकप्रमाणेन
यस्य कस्यचिन्निष्कृतस्य प्रदर्शनं विनापिन पुनर्वि
भागो न वा तत्र दिव्यं विना क्वचिदप्यनिश्चितद्रव्य
त्वेन सम्यग्विभागो न स्यात् ॥ दुर्विभक्तमिति अस

स्यम्बिभागस्य पुनर्विभागं दर्शयति । सङ्घदशोनिप
तति सङ्घत् कन्या प्रदीयते । सङ्घदाहददानीति
चोष्येतानि सतां सङ्घत् ॥ इति मनुनारदकात्या
यनवृहस्पतिवचनेपि स्वेच्छापदोपादानं सम्यम्बि
भागविषयं ॥

येनांशोयाहशोभुक्तस्तस्य तन्न विचालयेत् । स्वेच्छा
कृतविभागोयः पुनरेव विसम्बदेत् ॥ स राज्ञांशे
स्वके स्थाप्यः शासनीयोऽनुबन्धकृदितिरत्नाकर
धृतवृहस्पतिवचनेपि स्वेच्छाकृतं पदोपादानात्
स्वारसिकन्यूनाधिकपरं नतु भ्रान्त्यादिङ्घतदुर्विभा
गपरं । पश्चात् प्राप्तमित्यनेन तन्मात्रस्यैव विभागो
नपूर्वविभक्तं विजनीयमित्यवगम्यते । समभागे
नेति अपहर्तुरपहर्तृतया भागोन देयोऽल्पोवा
देयइति निरासार्थं भृगुराहेति शेषः वाक्यार्थकर्म
ताच अविभक्तत्वादेव विभागे प्राप्ते वचनारम्भ
स्यैर्यदोषाभावं ज्ञापयतीति विश्वरूपहलायधप्रभृ
तयः स्तेयधात्वर्थानिष्यत्तिरित्यभिप्रायः । तथाहि
यत्परद्रव्यहरणं स्तेयं तत्परिकीर्तितमितिकात्या
यनवचने परशब्दादात्मीयत्वव्यवच्छेदेनैव पर

कीयत्वस्यावगमात् । यथामुद्गापचारे प्रतिनिधित्वेन
 माषप्राप्ताइव अयञ्जियावै माषा इति माषानिषिद्धाः।
 तत्र माषमाचारम्भकमिश्रितानां निषेधेन तु माष
 सुद्गेभयारम्भकमिश्रितानां तथाचापि परमात्रद्र
 व्यस्यापहार एव स्तेयं न तु स्वपरसाधारणस्याविभक्त
 दायस्य भोगादिनेति साधारणासाधारणयोश्चासा
 धारणस्यैव शोभप्रतीतिरिति । अतएव परकीय
 त्वेन विशेषतो ज्ञानतस्तदपहारे स्तेयं न तु स्वद्रव्य
 भ्रमेण परद्रव्यवहर्तुरपीति जिनेन्द्रदायभाग
 प्रायश्चित्तविवेककृन्मतं । तत्र स्वीयबुद्ध्या परकीया
 पहारे यदस्तेयत्वमुक्तं तन्न समीचीनं भागवतीय
 नृगोपाख्यानविरोत् तथाहि कस्यचिद्विजमुख्यस्य
 भ्रष्टा गौर्मम गोधने । संपृक्ताऽविदुषा साच मया
 दत्तादिजातये ॥ तां नीयमानं तत्त्वामी दृष्ट्वा वाच
 ममेति च । ममेयं प्रतिगृह्याह नृगोमे दत्तवानिति ॥
 विप्रौ विवदमानौ मामूचतुः स्वार्थसाधकौ । भवान्
 दातापहर्ता च तच्छ्रुत्वा मेऽभवद्भ्रमः । तत्पापात्
 कृकलाशतं प्राप्तिश्च मे यथाभवत् । तावदद्राक्षमा
 त्मानं कृकलाशतनं प्रभो इति । यत्तु अनेकेषा

मङ्गरीयकसमुदये सदृशतया आत्मीयाङ्गुरीयक
भ्रमेण परकीयाङ्गुरीयकविक्रये न स्तयत्वं तद्
विशेषचिह्नितद्रव्याणां कपर्हकादोनां नानास्वामि
कानामेकत्र स्थापनदशायामेव परस्परद्रव्यविनि
मयादेव परस्परविनियोगे दोषाभावइत्यवगत्य
एकत्र स्थापनात् अन्यथा दोषशङ्कया न तथा
कुर्यादिति एतद्विषये ॥

मत्स्यपुराणं । अज्ञानाद्यः पुमान् कुर्यात् पर
द्रव्यस्य विक्रयं । स निर्दोषोऽज्ञानं परीचैरवहण्ड
मर्हतीति एतद् ज्ञानकृतदण्डाभावपरमिति ॥

तेन परमात्रस्वत्वावच्छिन्नद्रव्ये परमाणुमति
मन्तरेण ममेदं यथेष्टविनियोज्यमिति कृत्वा व्यव
हारः स्तयं । सच क्वचिन्मानसः सङ्कल्परूपः क्वचित्
कार्यिकोदानविक्रयादिलक्षणः तस्य चाविभक्त
भ्रात्रादिधनेषु सम्भवः । इदंपरकीयमेव इदंममै
वेतिविशेषानिश्चयात् ॥

अतएव कात्यायनः बन्धुनापहृतं द्रव्यं बला
न्नैव प्रदापयेत् । बन्धूनामविभक्तानां भोगं नैव
प्रदापयेत् । अत्रापहृतपदं भाक्तं सामादिना

प्रदापयितव्यानतु बलात् अविभक्तेन यद्यधिकं
भुक्तं तदसौ न दाप्यः । एवञ्च निधेर्लाभेऽपिन
दोषीनष्टस्वामिकत्वात् ॥

तथाच मनुः राजा लब्धा निधिं दद्याद्विजेभ्यो
ऽर्द्धं द्विजः पुनः । विद्वानशेषमादद्यात् स सर्वस्य
प्रभुर्यतः । इतरेण निधौ लब्धे राजा षष्ठंशमाह
रेत् । अनिवेदितविज्ञाता दाप्यस्तं दण्डमेवच ॥
सभूयवाणिजिकानान्तु नैतादृशं वचनाभावात्
प्रच्युत जिह्मज्जुजियुर्निर्लाभमिति याज्ञवल्क्यीयेन
वञ्चकस्य लाभशून्यं कृत्वा त्यागउक्तः दायद्रव्य
इव वाणिजिकानामेकधने ऽनेकेषां स्वत्वाभावाच्च
किन्तु मिलनात्तदनिश्चय मात्रमिति ॥

॥ अथ स्त्रीधनं ॥

तत्र कात्यायनः । प्राप्तं शिल्पैस्तु यद्वित्तं प्रीत्या चैव
यदन्यतः । भर्तुः स्वाम्यं भवेत्तत्र शेषन्तु स्त्रीधनं स्मृतं ॥
अन्यतः पितृमातृभर्तृकुलव्यतिरिक्ताद्यल्लभ्यं शिल्पे
नवा यद्वर्जितं तत्र भर्तुः स्वातन्त्र्यं तेन स्त्रिया अपि
धनं न स्त्रीधनं अस्वातन्त्र्यात् एतद्व्यातिरिक्तधने
स्वत्वं स्त्रियाएव दानाद्यधिकारात् ॥

मनुविष्णू । पत्यौ जीवति यः कश्चिदलङ्कारोऽधृते
भवेत् । न तं भजेरन् दायदाभजमानाः पतन्ति
ते ॥ पत्युरदत्तेऽपि तदनुज्ञया परिहितोऽलङ्कार
स्तावतैव भार्यायाः स्त्रीभवेतीति मेघातिथिः ॥

कात्यायनः । ऊढया कन्यया वापि पत्युः पितृ
गृहे ऽथवा । भर्तुः सकृत्प्रात् पित्रोर्वा लब्धं सौदा
यिकं स्मृतं ॥ सौदायिकं धनं प्राप्य स्त्रीणां स्वातन्त्र्यमि
ष्यते । यस्मात्तदाऽनृशंस्यार्थं तैर्दत्तं तत् प्रजीवनं ॥
सौदायिके सदा स्त्रीणां स्वातन्त्र्यं परिकीर्तितं ।
विक्रये चैव दाने च यथेष्टं स्थावरेष्वपि ॥ सुदायेभ्यः
पितृमातृभर्तृकुलसम्बन्धिभ्योलब्धं सौदायिकं आनु
शंस्यमनैष्टुर्यं ॥

नारदः । भर्त्रा प्रीतेन यद्दत्तं स्त्रियै तस्मिन्मृते
पितृत् । सा यथाकाममश्रीयाद्दद्याद्वा स्थावरा
द्वते ॥ भर्तृदत्तविशेषणात् भर्तृदत्तस्थावराद्वतेऽन्य
स्थावरं देयमेव अन्यथा यथेष्टं स्थावरेष्वपीति
कात्यायनोक्तं विरुद्ध्यते । कल्पतरुत्वाकरयोः
कात्यायनः ॥

अपकारक्रियायुक्ता निर्लज्जा चार्थनाशिनी ।
व्यभिचाररता याच स्त्रीधनं नच सार्हति ॥

याज्ञवल्क्यः दुर्भिक्षे धर्मकार्ये वा व्याधौ
संप्रतिरोधके । गृहीतं स्त्रीधनं भर्ता नाकामो
दातुमर्हति । संप्रतिरोधके भोजनाद्यवरोधकारि
ण्युत्तमर्णादिके । अन्यत्रतु ॥

कात्यायनः । न भर्ता नैवच सुतो न पिता
भ्रातरो नच आदानेवा विसर्गेवा स्त्रीधने प्रभ
विष्णवः ॥

—

॥ अथ स्त्रीधनाधिकारिणः ॥

देवलः सामान्यं पुत्रकन्यानां मृतायां स्त्रीधनं
विदुः । अग्रजायां हरेङ्गर्त्ता माता भ्राता पिता
पिवा ॥ अत्र इन्द्रनिर्देशात् पुत्रकन्ययोस्तुल्याधि
कारः अन्यतराभावे ऽन्यतरस्य तद्वनं एतयो
रभाषे ऋढाया दुहितुः पुत्रवत्याः सम्भावित
पुत्रायाश्च तुल्याधिकारः स्वपुत्रद्वारेण पार्वणे
सपिण्डीकरणादूर्द्ध्वं यत्पितृभ्यः प्रदीयते । सर्व्वेभ्यं
शहरा माता इति धर्मेषु निश्चयः । इति भ्राता
तपोक्ततद्गीग्यपतिपिण्डदानसम्भवात् ॥

तथाच नारदः । पुत्राभावे तु दुहिता तुल्य
सन्तानदर्शनात् । अतएव एतादृशदुहित्वाभावे
पौत्राधिकारः तदभावे दौहित्राधिकारः दौहि
त्रोपि ह्यमुच्येन सन्तारयति पौत्रवदिति मनु
स्मृतौ । दौहित्रे पौत्रधर्मातिदेशात् पुत्रेण
परिणीतदुहितुर्वाधादाधकपुत्रेणवाध्यदुहितपुत्र
वाधस्य न्याय्यत्वात् एवं तदभावे प्रपौत्रः तद्गो
प्यपिण्डदाहत्वात् तदभावे बन्धाविधवयोर्मातृ
धनाधिकारः तयोरपितत्प्रजात्वात् तदभावे तु
भर्ता । एतच्च न पितृमातृदत्तधनविषयं तत्र
भ्रातुरधिकारात् ॥

तथाच बृहकात्यायनः । पितृभ्रातृश्चैव यहत्तं
दुहितुः स्थावरन्धनं । अप्रजायामतीतायां भ्रातृ
गामितु सर्व्वदा ॥ मातुः परिणयनकाललब्धन्तु
पुत्रसत्वेपि क्रमेणानूढादुहित्तरेवाधिकारः
मातुः पारिणाय्यं स्त्रियो विभजेरन्निति वशिष्ठोक्तेः ।
स्त्रीधनं दुहितृणामप्रत्तानामप्रतिष्ठितानाञ्चेति
गोतमवचनेन प्रथममप्रत्तानामवाग्दत्तानां तद

भावेत्वप्रतिष्ठितानां वाग्दत्तानां ईषदर्थे नञ्
तदभावे चकारसमुच्चितानामूढानां स्त्रीधनं
दुहितृणामिति सामान्यतः प्रागुक्तत्वात् अप्रत्ता
नामित्यादेस्तु । क्रमार्थत्वेनोपसंहारार्थत्वात् ॥

व्यक्तमाह मनुः मातुश्च यौतुकं यत्स्थितं
कुमारीभाग एव सः इति यौतुकपदं युमिश्रणे इत्य
स्मात्सिद्धं मिश्रताच्च स्त्रीपुंसयोर्विवाहाद्भवति ॥
यदेतद्बुद्ध्यन्तव तदस्तु हृदयं मम यदिदं हृदयं
मम तदस्तु हृदयं तवेतिमन्त्रलिङ्गात् यौतुकं
तदिति वाचस्यतिमिश्रणमुकुटधृतात् यौतुकं
यौतुकमपि साधु । परिणयनकालः परिणयन
पूर्वापरी भूतकालः सच वृद्धिआद्धारम्भपत्यभि
वादनान्तोविवाहकाले विवृतः ॥

यत्तु मनुवचनं स्त्रियास्तु यद्भवेद्विदत्तं पित्रा दत्तं
कथञ्चन । ब्राह्मणी तद्भरेत् कन्या तदपत्यस्य वाभवे
दिति तत्पित्रा दत्तमिति विशेषणाद्विवाहसमया
दन्यदापि पितृदत्तं कन्याया एवेत्येतदर्थं ब्राह्मणी
प्रदन्तु कन्यामात्रपरं । यद्वा क्षत्रियादिस्त्रीणामनप
त्यानां पितृदत्तं धनं सपत्नीदुहिता ब्राह्मणी

कन्या हरेत् नपुनरप्रजस्त्रीधनं भर्तुरिति वचनाव
काश्रदतिवचनार्थः । तदभावे पुत्राधिकारः
दुहितृणामभावेतु रिक्थं पुत्रेषु तद्भवेदिति मनु
वचनात् एवं पुत्राधिकारात् प्राग्दुहितृधिकार
विधायकवचनान्तराण्यथेतद्विषयकानि पुत्राद्य
भावेतु ब्राह्म्यादिपञ्चकविवाहकालीनं स्त्रीधनं
भर्तुः आसुरादित्रय विवाहकालीनन्तु मातुस्तद
भावे पितुः ॥

यथा मनुः ब्राह्म्यदैवार्षगान्धर्वप्राजापत्येषु
यद्वनं । अतीतायामप्रजायां भर्तुरेव तदिष्यते ॥ यत्त
स्याः स्याद्वनं दत्तं विवाहेष्व्वासुरादिषु । अतीतायाम
प्रजायां मातापित्रोस्तदिष्यते । कन्याधनाधिकारे
क्रममाह वैधायनः । रिक्थं मृतायाः कन्याया
गृह्णीयुः सोदराः स्वयं । तदभावे भवेन्मातुस्तदभावे
भवेत्पितुः ॥ अत्र क्रमदर्शनात् पूर्ववचने माता
पित्रेरित्यत्र पाठक्रमेणाधिकारोऽनन्तु इन्द्रनिर्दे
शात् समुच्चितेन ॥

बृहस्पतिः मातुःस्वसा मातुलानी पितृव्यस्त्री
पितृस्वसा । अश्रुः पूर्वजपत्नी च मातृतुल्याः प्रकी

र्त्विताः ॥ यदासामौरसोनस्यात् सुतोदौहित्रएव
 वा तत्सुतोवा धनन्तासां स्वस्तीयाद्याः समाप्नुयुः ॥
 औरसपद कन्यापुत्रोभयपरं सुतइतिसपत्नीपुत्र
 परं ॥

सर्वासामेकपत्नीनामेका चेत्युचिणी भवेत् ।
 सर्वास्तास्तेन पुत्रेण प्राह पुत्रवतीमनुरिनिमनु
 स्मृतेः ॥ एकपत्नीनामिति एकः पतिर्यासां ताः नतु सुत
 पदमौरसविशेषणं वैयर्थ्यात् सपत्नीपुत्रसङ्गावे
 स्वस्तीयाद्यधिकारापत्तेश्च तत्सुतइति पौत्रसपत्नी
 पौत्रपरं नतु दौहित्रपुत्रपरं तस्य स्वभोग्यभर्तृ
 पिण्डदानानधिकारात् अत्र प्रागुक्तानुसारात्
 दौहित्रपर्यन्तानन्तरमेव सपत्नीपुत्रतत्पुत्रयोर
 धिकारः नतु प्रागुक्तभर्त्रादिपितृपर्यन्ताभावेपी
 तिवाच्यं भर्त्रादीनां धनिभोग्यपार्ष्णपिण्डदाना
 नधिकारात् तस्मादेतेषां सपत्नीपौत्रान्तानां
 तत्सुतोवेति वाशब्दसमुच्चितानां सामान्यं पुत्र
 कन्यानां ऋतायां स्वीधनं विदुः । अग्रजायां हरे
 इर्त्ता माताभ्राता पितापिवा इति देवलोक्तानां
 भर्त्रादिपितृपर्यन्तानाञ्चाभावएव सत्स्त्रपिञ्चशुर

भ्रातृश्वशुरादिषु स्वस्त्रीवाद्या इत्यनेन भगिनी
सुतभर्तृभागिनेयभर्तृज्येष्ठकनिष्ठोभयरूप भ्रातृसु
तस्वभ्रातृपुत्रजामातृदेवराणां मातृसखादिधमे
ऽधिकारः अनन्यगतेर्वचनात् ॥

अत्र त्रयाणामुदकङ्कार्थं त्रिषु पिण्डः प्रवर्तते ।
चतुर्थः संप्रदा तेषां पञ्चमोनोपपद्यतइति दाय
भागप्रकरणीयमनुसृतेः पिण्डदोऽश्चरइति याज्ञ
वल्कीयात् मातृतुल्याः प्रकीर्त्तिताइत्यनेन
स्वस्त्रीयादीनां पुत्रत्वज्ञापनेन पिण्डदत्तस्वचनस्य
दायभागप्रकरणे उपकारतारतम्येन धनाधि
कारक्रमज्ञापनेनैकप्रयोजनकत्वात् ॥

मातृलोभागिनेयस्य स्वस्त्रीयोमातृलस्य च । श्वशु
रस्य गुरोश्चैव सख्युर्मातामहस्य च । एतेषाञ्चैव
भार्याभ्यः स्वसुर्मातुः पितृस्तथाः पिण्डदानन्तु
कर्त्तव्यमिति वेदविदां स्थितिरिति शातातपवच
नात् पिण्डदानविशेषेणैव षष्ठामेषामधिकार
क्रमः प्रतिपत्तव्यः पाठक्रमादर्थक्रमस्य बल
वत्वात् अन्यथा सर्वशेषे देवराधिकारे महाजन
विरोधः स्यात् । तत्र प्रथमं देवराः तत्पिण्डतद्गर्ह

पिण्डतद्भर्तृदेयपुरुषत्रयपिण्डदत्त्वात् सपिण्ड
 त्वाच्च भ्रातृस्त्रीधनेऽधिकारी तदभावे भ्रातृश्वशुर
 देवरयोः सुतौ तत्पिण्डतद्भर्तृपिण्डतद्भर्तृदेय
 पुरुषद्वयपिण्डदत्त्वात् सपिण्डत्वाच्च तयोरभावे
 त्वसपिण्डोपि भगिनीपुत्रस्तत्पिण्डतत्पुत्रदेयतत्पि
 चादिपिण्डत्रयदत्त्वात्तदभावे भर्तृभगिनेयः
 पुत्राद्भर्तृदुर्बलत्वेन तत्स्थानपातिनोरपि भगि
 नोपुत्रभर्तृभगिनेययोस्तथैव बलावलस्य न्याय्य
 त्वेन तद्भर्तृदेयपुरुषत्रयपिण्डदत्त्वात् तत्पिण्ड
 दत्त्वात् तद्भर्तृपिण्डदत्त्वाच्च मातुलानी धनेऽ
 धिकारी तदभावे भ्रातृपुत्रः तत्पिण्डतत्पुत्र
 देयतत्पिचादिपिण्डद्वयदत्त्वात् पितृस्वसुर्धनेऽधि
 कारी तदभावे श्वशुरयोः पिण्डदाना ज्जामाता
 श्वश्रूधनेऽधिकारीतिक्रमः स्वस्त्रीयाद्या इतित्वऽधि
 कारिमात्रपरं न पाठिकक्रमपरं एषां षष्ठां
 प्रातिस्विकोक्तानामभावे सपिण्डानन्तर्येण श्वश्रु
 रादिवदधिकारी नच सपिण्डाभावे मातृस्व
 सेति वचनं वाच्यं अस्मिन्नऽधिकारिगणने देवर

तत्सुतभ्रातृश्वशुरसुतानामधिकारज्ञापनादासन्न
तरश्वशुरभ्रातृश्वशुरादेः परित्यागादिति ॥

॥ अथापुत्रधनाधिकारिणः ॥

याज्ञवल्क्यः । पत्नी दुहितरश्चैव पितरौ भ्रातर
स्तथा । तत्सुतोगोत्रजोबन्धुः शिष्यः स ब्रह्मचारिणः ॥
एषामभावे पूर्वस्य धनभागुत्तरोत्तरः । स्वर्थातस्य
ह्यपुत्रस्य सर्व्ववर्णेष्वयं विधिः ॥

तथा विश्णुः । अपुत्रस्य धनं पत्यभिगामि तद्
भावे दुहितृगामि तद्भावे दैत्रिणां गामि तद्भावे
पितृगामि तद्भावे मातृगामि तद्भावे भ्रातृगामि
तद्भावे भ्रातृपुत्रगामि तद्भावे सकुल्यगामि तद्
भावे बन्धुगामि तद्भावे शिष्यगामि तद्भावे सहा
ध्यायिगामि तद्भावे ब्राह्मणधनवर्ज्जं राजगा
मीति ॥ अत्रापुत्रपदं पुत्रपौत्रप्रपौत्राभावपरं तेषां
पार्व्वणपिण्डदातृत्वाविशेषात् अतएव वौधायन
वचने पुत्रपौत्रप्रपौत्रानुपक्रम्य सत्स्वङ्गजेषु तद्गामि
ह्यर्थो भवतीत्युक्तं तद्यथा प्रपितामहः पितामहः
पिता स्वयं सोदर्याभ्रातरः सवर्णायाः पुत्रः पौत्रः

प्रपौत्रएतानविभक्तदायादान् सपिण्डानाचक्षते
 विभक्तदायादान् सकुल्यानाचक्षते सत्स्वङ्गजेषु
 तद्गामी ह्यर्थोभवतीति । अस्यार्थः पित्रादिपिण्ड
 त्रयेषु सपिण्डनेन भोक्तृत्वात् पुत्रादिभिस्त्रिभि
 स्तत्पिण्डस्यैव दानात् यश्च जीवन् यत्पिण्डदाता
 स मृतः सन् सपिण्डनेन तत्पिण्डभोक्ता एवं
 मध्यस्थितः पुरुषः पूर्वेषां जीवन् पिण्डदाता
 मृतश्च तत्पिण्डभोक्ता परेषां जीवतां पिण्ड
 सम्प्रदानभूतआसीत् मृतैश्च तैः सच्च दौहित्रादि
 देयपिण्डभोक्तृपिण्डतोयेषामयं पिण्डदाता ये वा
 तत्पिण्डदातारस्ते अविभक्तं पिण्डरूपं दाय
 मश्रन्तीति अविभक्तदायादाः सपिण्डाः पञ्चमस्य
 पूर्वस्य मध्यमः पञ्चमोन पिण्डदाता न च
 तत्पिण्डभोक्ता एवमधस्तनोऽपि पञ्चमोन मध्यमस्य
 पिण्डदाता नापि तत्पिण्डभोक्ता तेन वृद्धप्रपिता
 महात् प्रभृतित्रयः पूर्वपुरुषाः प्रतिनमृतः प्रभृत्य
 धस्तनास्त्रयः पुरुषाएकपिण्डभोक्तृत्वाभावादिभ
 क्तदायादाः सकुल्याइत्याचक्षते । इदं सपिण्डत्वं
 सकुल्यत्वञ्च दायग्रहणार्थमित्युक्तं अग्नौचविवाहा

द्यर्थञ्च पिण्डलेपभुजामपीति विवृतं शुद्धितत्त्वे ।
 पुत्रादिविभागक्रमं व्यक्तमाह रत्नाकरधृत कात्या
 यनः । अविभक्तो मृते पुत्रे तत्सुतं रिक्थभागिनं ।
 कुर्वीत जीवनं येन लब्धं नैव पितामहात् ॥ लभे
 तांशं स पित्रन्तु पितृव्यात्तस्य वा सुतात् । स एवां
 शस्तु सर्वेषां भ्रातृणां न्यायतोभवेत् ॥ लभेत
 तत्सुतोवापि निवृत्तिः परतोभवेत् । जीवनं जीवनो
 चितद्रव्यं यदा भ्रातृणां कश्चिदेकोन विद्यते तदा
 तत्सुतस्य पित्रंशोदातव्यः यदा विपन्नस्याप्यनेक
 पुत्रास्तदा एकः पित्रंशस्तेषां श्लिष्टव्यं दातव्यः एवं
 तत्सुतोऽप्यंशं लभेत तत्सुतस्य भागोनिवर्त्तत
 इत्यर्थः एतच्च सहवासविषयं ॥

यथा देवस्यः । अविभक्तविभक्तानां कुल्यानां
 वसतां सह । भूयोदायविभागः स्यादाचतुर्थीदिति
 स्थितिः ॥ अविभक्तानां विभक्तानां सहवसतां
 संदृष्टानां वा पुनर्विभागोभ्रातृतत्सुततत्सुतपर्य
 न्तमेव तत्सुताच्चतुर्थीनिवर्त्तते इति प्रागुक्तसप्तम
 पुरुषपर्यन्तं विभागदानन्तु भिन्नदेशादागताना

५२

॥ दायतर्त्त ॥

मिति न विरोधः तेन प्रपौत्रपर्यन्तानामभावे पत्नी
धनाधिकारिणी ॥

यथा कात्यायनः । भर्तृदायं मृते पत्नौ विन्य
सेत् स्त्री यथेष्टतः । विद्यमाने तु संरक्षेत् क्षपयेत्
त्कुलेऽन्यथा ॥ अपुत्रा शयनं भर्तुः पालयन्ती व्रते
स्थिता । भुञ्जीतामरणात् क्षान्ता दायादाजर्द्धमा
प्नुयुः । यथेष्टतइति धर्मार्थं ॥

तथाच व्यासः । लोकान्तरस्थं भर्तारमात्मानञ्च
वरानने । तारुत्युभयं नारी नित्यं धर्मपरायणा ॥
मदनपरिजातकृगोस्मृतिः । यद्यदिष्टतमं लोके यद्य
त्यत्युः समीहितं । तत्तद्गुणवते देयं पतिप्रीणन
काम्यया ॥ भर्तुः शयनं पालयन्ती नान्यगामिनी ।
अतएव हरिवंशीयपुण्यकव्रतोपाख्याने दानोप
वासपुण्यानि सुकृतान्यप्यरुन्धति । निष्कलान्यस
तीनां हि पुण्यकानि तथा श्रुभे ॥

तथा बृहन्ननुः । अपुत्रा शयनं भर्तुः पालयन्ती
व्रते स्थिता । पत्न्येव दद्यात् तत्पिण्डं कृत्स्नमंशं
लभेत च ॥ तत्पिण्डमित्यत्र तदित्यनुषज्यते तच्छ
ब्देन भर्तुः परामर्शाद्भर्तुः कृत्स्नमंशं यावदंशं

॥ दायतत्त्वं ॥

५३

दरेत् न तु वर्त्तनजीवनोचितमात्रं पत्नी सवर्णा
ज्येष्ठा पत्नीत्यभिधानात् ॥

ज्येष्ठत्वमाह मनः । यदि स्वाश्च पराश्चैव विन्दे
रन् योषितोद्विजाः । तासां वर्णक्रमेणैव ज्यैष्ठं पूजा
च वेक्ष्य च । तदन्यस्याभार्यायाः पोषणमात्रमाह ।

नारदः । भ्रातृणामप्रजः प्रेयात् कश्चिञ्चेत्प्रव्र
जेच्च वा । विभजेरन् धनन्तस्य श्रेष्ठास्ते स्त्रीधनं
विना ॥ भरणञ्चास्य कुर्वीरन् स्त्रीणामाजीवनञ्च
यात् । रक्षन्ति शय्यां भर्तुञ्चेदाक्लिन्वुरितरासु च ।
प्रेयात् म्रियेत एवं पत्नीभार्याभेददत् ॥

ततोदायमपुत्रस्य विभजेरन् सहोदराः । तुल्ला
दुहितरोवापि ध्रियमाणः पितापि वा ॥ सवर्णा
भ्रातरोमाता भार्या चैव यथाक्रमं । तेषामभावे
गृह्णीयुः कुल्यानां सहवासिनः इत्यादिवचनानि
व्यवस्थेयानि ध्रियमाणोजीवन् । वस्तुतस्तु एतदुक्तं
क्रमः सर्वत्र न ग्राह्यः उपकारतारतम्यमूलकवक्ष्य
माणवचनविरोधात् अतएवात्र क्रमानास्था
सूचकमपि वापीत्युक्तं पत्न्यभावे दुहितरः अत्र
ब्रह्मवचनात् कन्योढादौहित्राणां परिग्रहः तत्र

कन्योढयोस्तु अपुत्रस्य मृतस्य कुमारी ऋक्थं
 गृह्णीयात् तदभावे चोढेति पराशरवचनात् क्रमः
 तदभावे दौहित्रः पौत्रदौहित्रयोर्लोके विशेषेण
 नास्ति धर्मतः । तयोर्द्धि मातापितरौ सम्भूतौ तस्य
 देहतइति मनुवचने पौत्रतुल्यत्वाभिधानेन यथा
 पुत्राभावे पौत्रः तथा दुहित्रभावे दौहित्रः अत
 एव गोविन्दराजधृतोविष्णुः । अपुत्रपौत्रे संसारे
 दौहित्राधनमाप्नुयुः । पूर्वेषां हि स्वधाकारे पौत्र
 दौहित्रकाः समाः । दौहित्राभावेपितरौ तत्र प्रथमं
 पिता ततोमातुः पूर्वोक्तविष्णुस्मृतः । तदभावे
 भ्रातरः अत्रापि वज्रवचनं सोदरासोदरसंसृ
 ष्टत्वभेदेनाधिकारिभेदार्थं अतएव एकपितृजात
 योरपि सोदरविमातृजयोर्मृतदेयषट्पुरुषपिण्ड
 दातृत्वेन सोदरस्यैव धनाधिकारोऽनतु पित्रादि
 त्रयमात्रपिण्डदातुर्विमातृजस्य क्वचित्तु संदृष्ट
 त्वेन विमातृजस्याप्यसंदृष्टसोदरेण सच्चतुल्याधि
 कारिता सोदरस्य संदृष्टत्वेन सएव गृह्णीयान्न
 संदृष्ट्यपि विमातृजइति ॥

तथाच याज्ञवल्क्यः । संदृष्टिनस्तु संदृष्टी सोदर

स्य तु सोदरः । दद्याच्चापहरेदंशं जातस्य च मृत
स्य च । अन्योदर्यस्तु संसृष्टी नान्योदर्याधनं हरेत् ।
असंसृष्ट्यपि चादद्यात्संसृष्टेनान्यमाहजः ॥ संसृष्टि
नमाह वृहस्पतिः । विभक्तोयः पुनः पित्रा भ्रात्रा
चैकत्र संस्थितः । पितृव्येणाय वा प्रीत्या स तु संसृष्ट
उच्यते । तेन विभागानन्तरं मैत्र्यात् पितृभ्रातृ
पितृव्य भ्रातृपुत्राणां यथायथमेकत्रावस्थानं
संसर्गः तद्युक्तः संसर्गी एवममृतस्य संसर्गिणो मृतस्य
धनं तज्जातस्यापत्यस्य तदपत्याभावे संसर्गी स्वयं
गृह्णीयात् एवं सोदरस्य तु सोदरः अत्र विशेष
यति ॥

यमः । अविभक्तं स्थावरं यत्सर्वेषामेव तद्भवेत् ।
विभक्तं स्थावरं प्राप्तं नान्योदर्यैः कदाचन ॥ सर्वे
षां सोदरासोदराणां स्थावरातिरिक्तन्तु विभक्ता
विभक्तं सोदराणामेवेत्यर्थतः सिद्धं तेषां तद्विण्ड
दाहत्वेन तन्माह भोग्यपार्वणपिण्डदाहत्वेन
चाधिकारात् ॥

व्यक्तमाह मनुः । येषां ज्येष्ठः कनिष्ठो वा हीयेतां
शप्रदानतः म्रियेतान्यतरो वापि तस्य भागोन

५६

॥ दायतत्त्वं ॥

लुप्यते । अंशप्रदानतोविभागात् पूर्व्वं हीयेत प्रत्र
ज्यादिनेति शेषः केषामंशविभागइत्यत्राह सएव ।
सौदर्याविभजेरंस्तं समेत्य सहिताः समं । भ्रातरो
ये च संहृष्टाभगिन्यश्च सनाभयः ॥

बृहस्पतिः । विभक्ताभ्रातरोये च संप्रीत्यैकत्र
संस्थिताः । पुनर्विभागकरणे तेषां ज्यैष्ठं न विद्यते ॥
यदि कश्चित्प्रमीयेत प्रत्रजेद्वा कथञ्चन । न लुप्यते
तस्य भागः सौदरस्य विधीयते । या तस्य भगिनी
सा तु ततोऽंशं लुब्धुमर्हति । अनपत्यस्य धर्मोऽयम
भार्यापितृकः । संहृष्टानान्तु यः कश्चिद्विद्या
शौर्यादिना धनं । प्राप्नोति तस्य दातव्योऽंशः
शेषाः समांशिनः ॥ अत्र संहृष्टानां ज्यैष्ठांशाभावो
वर्णत्रयाणां बोध्यः शूद्रस्य तु सर्व्वदा ज्यैष्ठांशा
भावात् ॥

तथाच मनुः । समवर्षासु ये जाताः सर्व्वे पुत्रादि
जन्मनाम् । उद्धारं ज्यायसे दत्त्वा भजेरन्नितरे समं ।
शूद्रस्य तु सर्व्वैव नान्या भार्यापदिश्यते ॥ तस्यां
जाताः समांशाः स्युर्यदि पुत्रशतं भवेत् । समांशाः
संभगाएव भवेयुर्नोद्धारः कस्यचिद्देयइति

कुक्षुकभट्टः युक्तञ्चैतत् तथाहि ज्येष्ठस्य विंश
उद्धारः सर्वद्रव्याच्च यद्दरं । ततोऽर्द्धं मध्यमस्य
स्थात्तुरीयन्तु यवीयसः ॥ इति मनुना सामान्यतो
ज्येष्ठादीनामुद्दाराभिधानात् द्विजन्मना इत्यस्य
वर्णमात्रोपलक्षकत्वशङ्कानिरासायोत्तरवचनोत्त
रार्द्धं न च पुत्रामनरकचाहत्वाविशेषाच्च द्रव्यस्या
प्यधिकारइति वाच्यं तदनिस्तारकमध्यमकनीय
सौरर्द्धपादोद्धारदर्शनेन तस्याप्रयोजकत्वात् नचो
द्दारांशयोर्भेदात् समांशिताभिधानेन पूर्वोक्ता
सवर्णाजातविषमांशभागएव शूद्रस्य निषिध्यते
नोद्धारइति वाच्यं शूद्रस्य तु सवर्णैवेति पूर्वोर्द्धं
नैव तत्सिद्धमिति द्विजन्मनामप्युद्धारनिरासाय
समांशता मनुना विहिता समानं समवर्णास्त्विति
वचनमभिधाय द्विप्रकारोविभागस्तु दायदांनां
प्रदर्शितः । वयोज्येष्ठक्रमेणैकः परा समांशकल्पना
इति प्रकीर्तितइत्यत्र प्रदर्शितइति वृहस्पतिः अत्र
भगिन्यधिकारोविवाहोचितद्रव्यलाभाय मुनिभिः
संग्रहकृत्स्नयोक्तत्वात् अभार्यापितृकस्येत्यत्र
पितृपदमेकशेषात् पितृमाहपरं मातुरभावे भ्रात्र

धिकारस्य विष्ण्वादिभिरुक्तत्वात् ततश्च संदृष्टि
 नस्तु संदृष्टीत्येतद्वचनं तुल्यरूपसम्बन्धिसमवाये
 संसर्गकृतविशेषप्रतिपत्त्यर्थं तेन सोदराणां साप
 त्तानां भ्रातृपुत्राणां पितृव्याणां तुल्यानां सङ्गावे
 संसर्गा गृह्णीयात् वाक्यादविशेषश्रुतेः पूर्ववचने
 सर्वेषामेव प्रकृतत्वात् सर्वेषु चाक्षेपासम्भवात्
 अतो न भ्रातृमात्रविषयमिदं वचनमिति जीमूत
 वाहनः। सोदरे त्वंसंदृष्टिनि संदृष्टिन्यसोदरे च
 सति कतरस्तावद्गृह्णीयात् एवं सोदरासोदरयोः
 संदृष्टयोः सङ्गावे कतरइत्यत्र प्रथमतः आह
 अन्योदर्यस्त्विति अन्योदर्यः पुनः संदृष्टी सन्
 गृह्णीयात् नान्योदर्यमात्रः किन्तु असंदृष्ट्यपि
 पूर्ववचनस्थसोदरपदानुषङ्गात् प्राप्तः सोदरश्च
 गृह्णीयात् तेनैकत्र विषये पूर्ववचनोक्तसंदृष्टत्व
 सोदरत्वयोरेकशः सम्बन्धेन तुल्यत्वादुभयोर्वि
 भज्य ग्रहणं तदुभयसत्त्वे चासोदर्यस्यासंदृष्टिनोऽ
 तुल्यरूपत्वान्नेति द्वितीये आह संदृष्टेनान्यमाहज
 इति सोदरे संदृष्टिनि सति अन्यमाहजः संदृ
 ष्यपि न गृह्णीयात् अर्थात्तत्र संदृष्टी सोदरएव

गृह्णीयात् संसृष्टत्वाविशेषेऽपि सोदरत्वेन तस्यैव
बलवत्त्वात्। दायभागकारस्तु अन्योदर्यस्तु संसृष्टी
सन् सत्यपि सोदरेऽसंसृष्टिनि धनं हरेत् नान्यो
दर्यः संसृष्ट्यपि गृह्णीयादिति पूर्वार्द्धस्यार्थः। तत्र
किं सोदरस्तदानीं न गृह्णीयादेवेत्यपेक्षायामुक्त
रार्द्धेनोक्तं असंसृष्ट्यपि चादद्यात् सोदरइत्य
नुषज्यते न संसृष्टोऽन्यमाहजः केवलः किन्तु
उभाभ्यामेव विभज्य ग्रहीतव्यमित्याहुः ॥

मिताक्षरादयोऽप्येवं। याज्ञवल्क्यदीपकलिकायां
शूलपाणिमहामहोपाध्यायास्तु अन्योदर्यस्तु संसृ
ष्टी नान्योदर्यधनं हरेत्। असंसृष्ट्यपि सोदरएव
गृह्णीयात् नतु संसृष्टः सापत्नीभ्राता संसृष्टइति
गवर्भसंसृष्टः सोदरइति केचित् नान्योदर्योधनं
हरेदिति पाठे अन्योदर्यः सन् धनं न गृह्णीयात्
इति व्याख्या असंसृष्टिसोदरस्वाधिकारार्थमिदं
वचनमतान पुनरुक्तिरित्याहुः। रत्नाकरप्रभृत
यस्तु यस्तु कल्पतरौ नान्योदर्यधनं हरेदिति पाठो
दृश्यते स मूलभूतयाज्ञवल्क्यमिताक्षरापारिजात
दक्षायुधग्रन्थेषु नान्योदर्योधनं हरेदिति पाठ

दर्शनात् तदनुसारव्याख्यादर्शनाच्च लिपिकर
प्रमादइत्याहुः । भ्रातृणामभावे तत्सुतः तत्र प्रथमं
सौदरपुत्रः ॥

स्त्रेण भर्त्रा सह आहुं माता भुङ्क्ते स्वधा
मयं । पितामही च स्त्रेणैव स्त्रेणैव प्रपितामहीति
वृहस्पतिवचनात् । सौदरभ्रातृपुत्रदत्तपिता
महपिण्डे धनिमातुर्भोगश्रुतेस्तद्गतधनत्वेन तृथो
यकारदर्शनात् तदभावे वैमात्रेयपुत्रः तदभावे
गोत्रजः । तत्र त्रयाणामुदकं कार्यत्रिषु पिण्डः
प्रवर्त्तते । चतुर्थः संप्रदातैषां पञ्चमो नोपपद्यते ।
अनन्तरः सपिण्डाद्यस्तस्य तस्य धनं हरेदिति
मनूक्त्वा तस्य मृतस्य धनिनः सपिण्डात् सपिण्ड
मध्यात् अनन्तरः सन्निहिततरस्तस्य धनं भवेत्
एवमेव कुल्लूकभट्टः । वक्षोच्चातयोयत्र सकुल्या
वान्धवास्तथा । योच्चासन्नतरस्तेषां सोऽनपत्यधनं
हरेदिति वृहस्पत्युक्तत्वाच्च पिण्डदानसम्बन्धता
रतम्येन आसन्नजननतारतम्येन च धनेष्वग्नि
कारी तत्र यथा दौहित्रान्तस्त्रसन्तानाभावेऽ
न्योऽधिकारी एवं भ्रातृपुत्राभावे तद्दौहित्राजः

पितुः सन्तानोऽधिकारी तदभावे पितामहः तदभावे पितामही ॥

अनपत्यस्य पुत्रस्य माता दायमवाप्नुयात् ।
मातर्यपि च वृत्तायां पितुर्माता धनं हरे
दितिमनुवचनात् यथा पित्रभावे माता तथा
पितामहाभावे पितामही तदभावे पितामहदौहि
त्रान्तसन्तानः पितरि तथा दर्शनात् एवं प्रपिता
महः प्रपितामही तत्सन्तानाञ्चपि मृतभोग्यपिण्ड
दात्रभावे बन्धुरिति मातामहमातुलादिः तत्रापि
पित्रादिवत्सति मातामहे सएव तदभावे यथा
क्रमं मातुलादिः मृतदेयमातामहादिपिण्डद
त्वात् तदभावे सकुल्योविभक्तपिण्डः प्रतिनष्टः
प्रभृतिपुरुषत्रयमधस्तनं बृद्धप्रपितामहादिसन्तति
ञ्च अतएव दायकृता ननु सहीदरभाटपुत्रवत्
पितृव्यस्यापि धनिदेयपूर्वपुरुषद्वयपिण्डदत्वात्
धनिपितृव्यभाटपुत्रयोस्तुल्योऽधिकारः स्यादुच्यते
पितृव्योहि धनिपितामहप्रपितामहयोः पिण्डदः
भाटपुत्रस्तु धनिपितरं प्रधानमादाय पुरुष
द्वयपिण्डदइति सएव बलवान् इति पितृव्यात्

पूर्वमधिक्रियते इत्युक्तं । एवं यत्र मृतस्य
 पितृव्यमृतपितृव्यपुत्रयोः सत्त्वे धनिदेयपितामह
 प्रपितामहपिण्डदातृत्वाविशेषेऽपि अनेकपितृका
 णान्तु पितृतोभागकल्पनेत्यत्र जननसन्निध्यतार
 तस्येन भागदर्शनात् अत्रापि जननसन्निकर्षा
 धिक्येन पितृव्यस्यैवाधिकारः अतएव मित्याच
 रायां पितामहपितृव्यतत्पुत्राः क्रमेणाधिकारिण
 इत्युक्तं । विवादचिन्तामणावपि अपुत्रधनाधि
 कारे आतुरभावे तत्पुत्रः तदभावे आसन्नस
 पिण्डइत्युक्तं वृद्धस्यत्युक्तवान्धवाइत्यनेन यथाक्रमं
 आसन्नपितृमातृवान्धवाधनाधिकारिणः ते च
 आत्मपितुःस्वसुः पुत्राआत्ममातुःस्वसुः सुताः ।
 आत्ममातुलपुत्राश्च विज्ञेयाआत्मवान्धवाः । पितुः
 पितुःस्वसुः पुत्राः पितुर्मातुःस्वसुः सुताः । पितु
 र्मातुलपुत्राश्च विज्ञेयाः पितृवान्धवाः । मातुर्मातुः
 स्वसुः पुत्रामातुः पितुःस्वसुः सुताः । मातुर्मातुल
 पुत्राश्च विज्ञेयामातृवान्धवाः ॥ आपस्तम्बः । अन्ते
 वासी वार्थीस्तदर्थेषु धर्माकृत्येषु योजयेद्दुहिता
 वेति । तदर्थेषु मासिकादिना तज्ञोगार्थं धर्मं

॥ दायतत्त्वं ॥

६३

कृत्येष्विति अदृष्टार्थमिति एवञ्च यस्य मृतस्य
धनं देशान्तरस्थतद्वनाधिकारिसत्त्वे तद्वनविना
शसम्भावनायां तदौर्द्धदेहिककर्म्मार्थं तत्पुण्यार्थञ्च
येन केनापि दातुं युक्तं ॥

यदृच्छयापि यः कुर्यादात्विज्यं प्रीतिपूर्वकमिति
नारदवचने तस्यापि प्रतिनिधित्वात् एतत् प्रप
ञ्चितं शुद्धितत्त्वे । दायभागकृतापि सर्वत्रोक्त
रीत्या मृतधनस्य मृतार्थत्वमनुसन्धेयमिति वदता
प्येतत् स्वहस्तितमिति ॥ महामहोपाध्यायश्रीहरिहर
भट्टाचार्यात्मज श्रीरघुनन्दनभट्टाचार्यविरचितं
स्मृतितत्त्वे दायतत्त्वं समाप्तं ॥ शकाब्दे १७५० ॥

DĀYA KRĀMA SANGRAHA,

A

COMPENDIUM OF THE ORDER

OF

INHERITANCE,

BY

Krishna Tej kálankára Bhattáchúrya.

EDITED BY

LAKSHMI NĀRAYÁN SERMÁ,

Librarian, Sanscrit College

PUBLISHED UNDER THE AUTHORITY OF THE COMMITTEE

OF

Public Instruction.

PRINTED AT THE EDUCATION PRESS.

1828.

श्रीकृष्णतर्कालङ्कारभट्टाचार्यकृतः

—

दायाधिकारक्रमसंग्रहः

श्रीयुतकमिद्विसाहेवानुज्ञया

कलिकाताराजधान्या इडुकेशन्मुद्रायन्त्रालये

श्रीलक्ष्मीनारायणशर्माणाशोधितोमुद्रितश्च

सम्बत् १८८५ शकाब्दा १७५०

॥ अथ दायक्रमस्यहस्य सूचीपत्रं ॥

प्रकरण	पृष्ठाङ्काः.	पङ्क्त्याङ्काः
आदौमृतधने पुत्रस्याधिकारः	१	३
तदभावे पौत्रस्य	१	१०
तदभावे प्रपौत्रस्य	१	१०
मृतपितृकाना व्यवस्थाकथनं	२	१
जीवत्पितृकाना व्यवस्थाकथन	२	३
अपुत्रवने प्रथम पत्यधिकार.	२	५
पत्यभावे दुहितृणामधिकारः	४	३
तत्रापि प्रथम कुमार्थ्या	४	५
तत्र कश्चिद्विशेषकथन	४	८
कुमार्थ्यभावे चोढायाः पुत्रवत्या' सभावितपुत्रायाश्चतुर्थो धिकार.	४	१२
तयोरेकतराभावे एकतरायाः	४	१३
सर्वदुहितृभावे दौहित्रस्याधिकारः	५	३
दौहित्राभावे पितुरधिकारः	५	१७
पित्रभावे मातुरधिकारः	६	१०

प्रकरण	पृष्ठाङ्काः	पङ्क्त्याङ्काः
तदभावे सोदरस्थाधिकारः	६	१४
सोदराभावे सजातीयसापन्नस्य	६	१६
तत्रसदृष्टासदृष्टादीना व्यवस्था	६	१८
तदभावे सोदरभ्रातृपुत्राधिकारः	७	८
संसर्ग्यसंसर्गिसोदरभ्रातृपुत्राणां	७	१५
भ्रातृपुत्राभावे भ्रातृपौत्रस्य	८	३
भ्रातृपौत्राभावे पितृदौहित्रस्य	८	७
पितृदौहित्राभावे भ्रातृदौहित्रस्य	८	१२
तदभावे पितामहाधिकारः	८	१२
पितामहाभावे पितामह्याः	८	१६
पितामह्यभावे पितृव्यस्य	९	३
तदभावे पितृव्यपुत्रस्य	९	४
तदभावे पितृव्यपौत्रस्थाधिकारः	९	६
पितृव्यपौत्राभावे पितामहदौहित्रस्य	९	७
पितामहदौहित्राभावे पितृव्यदौहित्रस्य	९	१२
ततः प्रपितामहप्रपितामहो क्रमेण अधिकारः	९	१५
ततः पितामहभ्राताधिकारी	९	१७
ततः पितामहभ्रातृपुत्रःपितामहभ्रातृपौत्रः	९	१८
ततः प्रपितामहदौहित्रः	१०	१

प्रकरणं	पृष्ठाङ्काः	पङ्क्त्यङ्काः
तदभावेप्रपितामहभ्रातृदौहित्रस्याधिकारः १०	१०	२
ततोमातामहस्याधिकारः ततोमातुलस्य तदभावे मातुल पुत्रस्याधिकार.	१०	४
ततोमातुलपौत्रस्य	१०	५
ततोमातामहदौहित्रस्य } तदभावे प्रमातामहस्य }	१०	१३
तत' प्रमातामहपुत्रस्य } तत' प्रमातामहपौत्रस्य }	१०	१४
ततः प्रमातामहप्रपौत्रस्य	१०	१५
तत. प्रमातामहदौहित्रस्य	१०	१६
ततो वृद्धप्रमातामहस्य } ततो वृद्धप्रमातामहपुत्रस्य }	१०	१७
तदभावे वृद्धप्रमातामहपौत्रस्य } तदभावे वृद्धप्रमातामहप्रपौत्रस्य }	१०	१८
तदभावे वृद्धप्रमातामहदौहित्रस्य	११	१
तदभावे सकुल्योधिकारी	११	२
सकुल्योपि द्विविध.	११	३
तत्रादावधस्तनसकुल्याना क्रमेणाधिकारः	११	७
तत ऊर्द्धतनानां सकुल्याना क्रमेणाधिकारः	११	८

प्रकरणं	पृष्ठाङ्काः	पङ्क्त्याङ्काः
एवविधसकुल्याभावे समानोदकाना	११	१६
ततआचार्यस्याधिकार. तदभावे शिष्यस्य	१२	१७
तदभावे सहवेदाध्यायिसब्रह्मचारिण'	१२	२
तदभावे स्वयामस्यास्वगोत्रजाअधिकारिण.	१२	४
तदभावे तथाविधा' समानप्रवराः	१२	५
तदभावेतद्गामस्यश्रोत्रियब्राह्मणाः	१२	८
एतत्पर्यन्ताभावे ब्राह्मणधनवर्ज राजगामि	१२	११
ब्राह्मणधनेब्राह्मणस्वयामान्तरस्यस्याधिकारः	१२	१३
वानप्रस्थयतिब्रह्मचारिधने धर्मभ्रातृ	} १२	१८
सच्छिष्याचार्याअधिकारिणः		
तदभावे चैकत्रवास्त्रेकाश्रमी	१३	५
ब्रह्मचारी द्विविधस्तल्लक्षण	१३	६
तत्र नैष्ठिकधने आचार्यस्याधिकार.	१३	७
उपकुर्वाणस्यधने पित्रादीनामधिकारः	१३	८
अथ स्त्रीधनाधिकारक्रमः	१३	१३
कुमारीधने सोदरभ्राताधिकारी	१३	१४
तदभावेभवेभ्राता तदभावेभवेत्यिता	१३	१५
वरदत्तधनेवरो धिकारी	१३	१८
अथोढास्त्रीधननिरूपण	१४	५

॥ दायक्रमसंग्रहस्य सूचीपत्रं ॥

५

प्रकरणं	पृष्ठाङ्काः	पङ्क्त्याः
अध्यग्निकधनकथनं	१४	११
चौतुकधनकथन	१४	१५
अध्यावाहनिकधनकथनं	१५	११
आधिवेदनिकधनकथन	१६	१०
शुल्कधनलक्षणं	१६	१६
अन्वाधेयकधनकथनं	१७	६
सचेपत' स्त्रीधनलक्षणं	१७	१८
सौदायिकधनकथनं	१८	५
दुर्भिक्षादौ भर्त्रादीनां धनग्रहणव्यवस्था	१८	८
दुर्भिक्षाद्यापद विना नाधिकारः	१८	१५
द्विभार्यस्य व्यवस्था	२०	२
स्त्रियाः अन्नवस्त्राद्यदाने व्यवस्था	२०	४
चौतुकधने प्रथमकुमार्या अधिकारः	२१	१
तदभावे वाग्दत्ताया' तत ऊढाया अधिकारः	२१	३
पुत्रवत्याः सम्भावितपुत्रायाश्च युगपदधिकारः	२१	५
ततो बन्ध्याविधवोर्युगपदधिकारः	२१	११
कुमारीवाग्दत्ताविषये विशेषः	२१	१३
सर्वदुहितृभवे पुत्रस्य	२२	२
पुत्राभावेदौहितृणां अधिकारी	२२	६

प्रकरणं	पृष्ठाङ्काः	पङ्क्त्यङ्काः
दौहित्राभावे पौत्रः तदभावे प्रपौत्रः	२२	१२
तदभावे सपत्नीपुत्रः	२२	१३
ततः सपत्नीपौत्रप्रपौत्रौ क्रमेणाधिकारिणौ	२३	२
एतत्पर्यन्ताभावे ब्राह्मादिविवाहपञ्चकलभ्यैतुक्रधने भर्तुरधिकारः.	२३	५
भर्तुरभावे भ्रातुरधिकारः.	२३	८
तदभावे मातुस्ततः पितुः	२३	१६
सपत्नीप्रपौत्रपर्यन्ताभावे पेशाचादिविवाहत्रिकलभ्यैतुक धने मातुरधिकारः मात्रभावे भवेत् पितुः	२४	७
पित्रभावे भवेद्भ्रातुः भ्रात्रभावे भवेद्भर्तुः.	२४	१२
अथैतुक्रधने कन्यापुत्रैर्युगपदधिकारः	२४	६
तयोरैकतराभावेऽन्यतरस्य	२५	५
द्वयोरैवतयोरभावे ऊढायाः पुत्रवत्याः सम्भावितपुत्रायाश्च तुल्यवदधिकारः.	२५	७
एतयोरैकतराभावेऽन्यतरस्याः	२५	१०
एतयोर्द्वयोरभावे पौत्रस्य	२५	११
पौत्राभावे दौहित्रस्य	२५	१२
तदभावे प्रपौत्रस्य	२५	१८
ततः सपत्नीपुत्रस्य ततः सपत्नीपौत्रस्य	२५	१६

प्रकरणं	पृष्ठाङ्काः.	पङ्क्त्याङ्काः
तदभावेसपत्नीप्रपौत्रस्य	२६	१
ततोबन्ध्याविधवयोर्युगपदधिकारः	२६	२
एतयोरेकतराभावेचान्यतरस्याः	२६	६
तयोर्दयोरभावे ब्राह्मादौ भर्तृभ्रातृमातृपितृणामधि कार.	२६	२
आसुरादौमातृपितृभ्रातृ भर्तृणा क्रमेणाधिकारः }	२६	१०
विवाहकाले तत्पूर्वपरकाले वा पितृदत्तधने कुमार्थ्या अधिकारः	२६	१३
तदनन्तरमूढायाः पुत्रवतीसम्भावितपुत्रयोः	२६	१४
ततोबन्ध्याविधवयोश्चाधिकारः	२६	१५
सर्वदुहितृभावे पुत्रादे क्रमेणाधिकारः .	२६	१६
ततो ब्राह्मादिविवाहपञ्चकलब्धयौतुकधने पितृपर्यन्ताभावे देवरादेरधिकार.	२७	४
आसुरादिविवाहत्रिकलब्धधने भर्तृपर्यन्ताभावे देवरा देरधिकारः	२७	७
देवराभावे देवरभ्रातृश्वशुरयोः सुतानां युगपदधिकार.	२८	१४
तेषामभावे भगिनीपुत्रस्याधिकारः	२८	१६

प्रकरणं	पृष्ठाङ्काः	पङ्क्त्याङ्काः
तदभावे भर्तृभागिनेयस्याधिकारः	२८	१८
ततोभ्रातृसुतोधिकारी	२८	१९
तदभावे जामाता	२९	२
ततोभ्रातृश्वशुरादीनां सपिण्डानामधिकारः	} २९	५
सपिण्डाभावे सकुल्या. समानोदकाः समानप्रवराश्च क्रमेण धिकारिण		
एतत्पर्यन्ताभावे ब्राह्मणीधने स्वग्रामस्वश्रीविद्यादेरधि कारः	२९	८
चत्रियादिस्त्रीधने राज्ञ एवाधिकारः	२९	९
अथ विभागानधिकारिणः	२९	११
अथ विभाज्याविभाल्यनिर्णयः	३१	६
नत्र विभाज्यमाह	३१	७
साधारणधनोपघातार्जितधने व्यवस्था	३१	१२
विद्याधने विशेषव्यवस्था	३२	८
विद्याधनलक्षण	३२	१२
अविभाज्यप्रकारकथनं	३५	९
क्रमादभ्यागतहृतोद्गारेव्यवस्था	३६	४
भूमौविशेषमाह	३६	१०

प्रकरणं	पृष्ठाङ्काः	पङ्क्त्याङ्काः
तथान्यदप्यविभाज्यमाह तुर्मनुविष्णू	३७	१
वास्त्रादयोऽन विभाज्या.	३८	१२
अथ ससर्गनिरूपण	३६	१
अथ ससृष्टिविभागकथन	३६	१४
अथ पितृकृतविभागः	४२	१०
तत्र पितुः स्त्रोपात्तधनविभागे व्यवस्था	४२	१४
पुत्रस्य गुणवत्तादिनिमित्तस्थले	४३	८
पितृकृतपितामहधनविभागस्थले	४४	१७
पुत्रहीनपत्नीस्थले स्त्रोपार्जित	४६	१०
धनविभागे व्यवस्था		
शूद्रस्यदासीपुत्रस्थले व्यवस्था	४७	१४
अथ मृते पितरि भ्रातृणां विभाग व्यवस्था	४८	६
तत्र सवर्णभ्रातृणां विभागव्यवस्था	५०	४
सौदरासौदरविभागव्यवस्था	५१	५
विषमवर्णभ्रातृणां विभागव्यवस्था	५१	१४
औरसेन सह दत्तका	५५	८
दोना विभागव्यवस्था		
विभागस्तु पित्रादेर्ऋण	५२	१७
परिशोधककर्तव्यः		

प्रकरण	पृष्ठांका.	पङ्क्त्याः
विभागात्पूर्वं येन यद्गयादिकं } कृतं तत्र विभागमध्ये प्रवेशनीयं }	५३	६
असंख्यतभ्रात्रादिस्थले	५३	१४
विभागकालेऽपन्नुतद्रव्यस्य } पश्चात्प्राप्तस्य व्यवस्था }	५४	२
भ्रमादिना कृताशास्त्रीयविभागे व्यवस्था	५४	१८
पिदेन्नगतस्य पुनरागतस्य विभाग.	५५	२
तत्र सप्तमपुरुषपर्यन्तं भागभाजः	५५	८
देशस्थस्य विभागव्यवस्था	५६	२
एकमाहकयोर्विभिन्नपितृ } कयोर्विभागव्यवस्था }	५६	५
अथसाधारणस्यैककर्तृ } कदेयादेयविचारः }	५६	१६
साधारणत्वकथनं	५८	१
दासकृतर्णादेर्देयत्व	५८	१
अथदासनिरूपण	५८	८
तत्रगृहजातादिलक्षणं	५९	१०
इति दायक्रमसयहस्य सूची मासप्ता		

॥ श्रीकृष्णाय नमः ॥

जगदम्बापदद्वन्द्वमापदां क्षयसाधनं । विश्व
कोटिविनिर्माणास्थितिसंहारकारणं ॥ निधाय
हृदये दायाधिकारंक्रमसंग्रहः । क्रियते पण्डिता
मोदी श्रीमच्छ्रीकृष्णशर्मा ॥

॥ अथ दायाधिकारक्रमः ॥

तत्रादौ मृतधने औरसपुत्रस्याधिकारः । ऊर्ध्वं
पितुश्च मातुश्च समेत्य धातरः समं । भजेरन्
पैतृकं च्छक्यमनीशास्तेहि जीवतोरित्यादिवचनैः
पितृमरणानन्तरं पुत्रस्य स्वत्वज्ञापनात् । तद्
भावेपौत्रस्य तद्भावे प्रपौत्रस्याधिकारः ॥ मृत

क

पितृकपात्रमृतपितृपितामहकप्रपौत्रयोः पुत्रेण
सह तुल्याधिकारः तेषां पार्वणपिण्डदातृत्वेन
उपकाराविशेषात् । जीवत्पितृकयोस्तु पौत्रप्रपौ
त्रयोर्नाधिकारः । पार्वणपिण्डदानाभावेन उप
काराभावात् ॥ एषामभावे पत्नी धनाधिकारिणी ॥

पत्नी दुहितरश्चैवेत्यादिवचनात् ॥ तत्रायं

पत्नी तद्धनं भुञ्जीतैव न तु तस्य दानाधम
नविक्रयान् कर्तुमर्हति ॥

तदाह कात्यायनः । अपुत्रा शयनं भर्तुः पाल
यन्ती गुरौ स्थिता । भुञ्जीतामरणात्क्षान्ता दायदा
ऊर्द्धमाप्नुयुः । गुरौ स्थितेति अशुरादौ भर्तृकुले
स्थिता । यावज्जीवं तद्धनं भुञ्जीत न तु स्त्रीधनवत्
स्वाच्छन्द्यं दानाधमनविक्रयानपि तस्यान्तु मृतायां
पत्न्यभावे या दुहितरोऽधिकारिण्यः तागृहीयुः
न तु ज्ञातयः ॥ तेषां दुहित्रादिभ्योजघन्यत्वात्तद्वाध
कत्वानुपपत्तेः ॥

तथा दानधर्मो ॥ स्त्रीणां स्वपतिदायस्तु उप
भोगफलः स्मृतः । नापहारं स्त्रियः कुर्युः पतिदाया
त्कथञ्चन । उपभोगोहि न स्वस्वपरिधाना

दिना किन्तु स्वशरीरधारणेन पत्युपकारात्तद्भोगा
नुज्ञातं । एवञ्च भर्तुरौर्द्धदेहिकक्रियार्थं दानादि
कमप्यनुमतं । अतएव नापहारं स्त्रियः कुर्युरित्यादि
व्यपहारवचनं अपहारश्च धनस्वाम्यनुपयोगे
भवति अतएव वर्त्तनाशक्तौ आधमनमप्यनुमतं
तदशक्तौ विक्रयमपि । भर्तुरौर्द्धदेहिकक्रियार्थं
मर्थानुरूपं भर्तृपितृव्यादिभ्योदद्यात् ॥

तदाह वृहस्पतिः । पितृव्यगुरुदौहित्रान् भर्तुः
स्वस्त्रीयमातुलान् । पूजयेत् कव्यपूर्त्ताभ्यां वृद्धाना
थातिथीन् स्त्रियः । पितृव्यपदं भर्तृसपिण्डेषु
दौहित्रपदं दुहितृसन्तानपरं स्वस्त्रीयपदं भर्तृस्व
स्त्रीयसन्तानपरं मसतुलपदञ्च भर्तृमातुलपरं तदेव
मादिभ्योदद्यात् न पुनरेवमादिषु सत्त्वेव पितृ
कुलेभ्यः पितृव्यादिवचनानर्थक्यात् तदनुमत्य
स्वपितृमातृकुलेभ्योऽपि दद्यात् ॥

तदाह नारदः । मृते भर्तृव्यपुत्रायाः पतिपक्षः
प्रभुः स्त्रियाः । विनियोगार्थरक्षासुभरणे च सर्वेश्वरः
परिचीणे पतिकुले निर्मनुष्ये निराश्रये । तत्सपिण्डेषु
चासत्सु पितृपक्षः प्रभुः स्मृतः । विनियोगे दानादौ ।

पतिपुत्राभावे भर्तृकुलपारतन्त्र्यं तस्या इति द्वाय
भागः। पत्नी चाधुना सवर्णव कलावसवर्णाविवाह
निषेधात् पत्न्यभावे दुहिता। अपुत्रस्य च स्वाकन्या
धर्मजा पुत्रवद्वरेदित्यादिवचनात्। स्वा सवर्णा
धर्मजा औरसी तत्रापि प्रथमं कुमारी ॥

अपुत्रस्य मृतस्य कुमारी ऋक्थं गृह्णीयात् तद्
भावे चोढेति पाराशरीयात्। तत्रायंविशेषः कन्या
जा^{वै}गधिकारा पश्चात् परिणीता सती अविद्यमान
पुत्रो यदि म्रियेत तदा तत्पितृदाये सपुत्रायाः
सम्भावितपुत्रायाश्च भगिन्याः तुल्योधिकारः नतु
तद्गर्भादीनां। स्त्रीधन एव तेषामधिकारात् कुमार्य
भावे चोढायाः पुत्रवत्याः सम्भावितपुत्रायाश्च
तुल्योऽधिकारः तयोरेकतराभावे एकतराधि
कारः उक्तपराशरवचनात् ॥

सदृशी सदृशेनोढा साध्वी शुश्रूषणे रता। कृता
कृतावा पुत्रस्य पितुर्धनहरीतु सा इतिवचनात्
स्वपुत्रद्वारेण पार्व्वणपिण्डदातृतया तयोरुपकारा
विशेषाच्च। वन्ध्यापुत्रहीनविधवयोस्तु पुत्रद्वारेण
पार्व्वणपिण्डदानोपकाराभावात् पुत्रवतीसम्भा

॥ दायक्रमसंग्रहः ॥

५

वितपुत्रयोरसत्वेऽपि नाधिकारइतिदोक्षितमतं
दायभागकृताप्याहतमिति बोध्यं । सर्व्वदुहित्र
भावे दौहित्रस्याधिकारः ॥

दौहित्रोच्छिखिलं ऋक्यमपुत्रस्य पितुर्हरेत् ।
सएव दद्यात् द्वौ पिण्डौ पित्रे मातामहाय चेत्या
दिवचनात् । पितुः मातुः पितुरित्यर्थः । अपुत्र
स्येति दुहित्पर्य्यन्ताभावोपलक्षणं अन्यथा पत्नी
दुहितरश्चैवेत्यादियाज्ञवल्क्यप्रभृतिविरोधः स्मृत
अतएवोक्तवचनात् पुत्राभावएव दुहितृसत्त्वेऽपि
दौहित्राधिकारइति गोविन्दराजमतमपास्तं ।
मैथिलास्तु पत्नी दुहितरश्चैव इत्यादिनानावचन
बोध्याधिकारिणां सर्व्वेषां पश्चात् दौहित्राधिकार
माङ्गः तदसत् राज्ञोऽप्यधिकारितया परिगणित
त्वात् तदभावस्य कदाप्यसम्भवात् फलतोदौहित्र
स्याधिकाराभावएव पर्य्यवसाने दौहित्रस्याधिका
रप्रतिपादकवचनानां निर्विशयत्वापत्तेः । दौहि
त्राभावेपितुरधिकारः ॥

विभक्तौ संस्थिते वित्तं पुत्राभावे पिता हरेदिति
कात्यायनीयात् । मृतभोग्यपिण्डद्वयदाहत्वेन

६

॥ दायक्रमसंग्रहः ॥

उपकारकत्वाच्च । मिश्रास्तु तदभावे मातृगामि
तदभावे पितृगामि इति विष्णुवचने पाठं कल्प
यित्वा पितुः पूर्वं मातुरधिकारमाहुः । तन्न तदभावे
पितृगामि तदभावे मातृगामीति विपरीतपाठ
स्यैवाकरसिद्धत्वात् तथैव सर्वैर्निबन्धुभिर्लिखित
त्वात् उक्तकात्यायनविरोधात् ॥

वीजस्यैव च योन्याश्च वीजमुत्कृष्टमुच्यते इति
मन्त्रिवचनावगतोत्कर्षेण च मातुः पूर्वं पितुरधि
कारस्यैव शास्त्रार्थत्वाच्च पितुरधिकाराभावे मातृ
रधिकारउक्त विष्णुवचनात् ॥

भार्यापुत्रविहीनस्य तनयस्य मृतस्यच माता
ऋष्यहरी ज्ञेया भ्राता वा तदनुज्ञयेति बृहस्पति
वचनात् तद्भोग्यपित्रादिः पिण्डत्रयदाहृतद्भ्रातृ
जननोपकारकत्वाच्च तदभावे सोदरस्याधिकारः
तद्भोग्यपित्रादित्रयपिण्डदातृत्वात् । सोदराभावे
सजातीयवैमात्रेयाणं तद्भोग्यपित्रादित्रयपिण्ड
दाहृत्वात् । पितरौ भ्रातरस्तथेति याज्ञवल्क्यवच
नात् एकपितृजातत्वेन विमातृपुत्राणामधिकारः ।
अत्र यदि सोदरासोदरौ भ्रातरौ असंख्येनौ

स्यातां तदा सोदरस्य धनं सोदर एव गृह्णीयात्
यथा सोदरस्य तु सोदरः इति वचनात् यत्र संसृष्ट
सोदरोऽसंसृष्टिसोदरश्च तदा उभाभ्यामेवग्रही
तव्य तदिति अन्योदर्थ्यस्तु संसृष्टीति वचनात्
यदा सोदरासोदरौ संसृष्टिनौ तदा संसृष्टी
सोदर एव गृह्णीयात् तस्योभयधर्मावत्त्वात् संसृष्टि
नस्तु संसृष्टीति वचनात्। एवमधिकारित्वं सोदरा
सोदरभ्रातृपुत्राणामपि तदभावे सोदरभ्रातृपुत्र
स्याधिकारः न तु वैमात्रेयभ्रातृपुत्रस्य तद्वत्तद्धनि
पितृपितामहपिण्डे धनिमातृपितामहीभोग्यत्वा
भावेन सोदरभ्रातृपुत्रापेक्षया न्यूनोपकारकत्वात्।
स्तेन भर्त्रा सह अर्द्धं माता भुङ्क्ते सधामयं पिता
मही च स्तेनैव स्तेनैव प्रपितामहीत्यादिषु पित्रा
दिपिण्डे पिण्डदातृर्मात्रादीनामेव भोगश्रुतेः
संसर्ग्यसंसर्गिसोदरभ्रातृपुत्रेषु संसर्गिभ्रातृपुत्रस्या
धिकारः। एवं संसर्ग्यसंसर्गिवैमात्रेयभ्रातृपुत्रेषु
संसर्गिवैमात्रेयभ्रातृपुत्रस्याधिकारः यदा त्वसंसर्गि
सोदरभ्रातृपुत्रः संसर्गी चासोदरभ्रातृपुत्रः तदा
तयोर्गुणपदधिकारः। यदा पुनः सोदरवैमात्रेय

भ्रातृपुत्रौ संसर्गिणौ असंसर्गिणौ वा तदा उभ
 यथैव सोदरभ्रातृपुत्रस्याधिकारः । भ्रातृपुत्रस्या
 भावे भ्रातृपौत्रस्याधिकारः । धनिभोग्यपिण्डदा
 तृत्वात् सपिण्डत्वाच्च भ्रातृप्रपौत्रास्तु नाधिका
 रिणः धनिपितुः पञ्चमत्वेन उपकारकत्वाभावात्
 अत्रापि सोदरवैमात्रेयभ्रातृपुत्रवत् क्रमोबोधः ॥
 भ्रातृपौत्रस्याभावे पितुर्दौहित्रस्याधिकारः धनि
 रित्रादित्रयपिण्डदातृत्वात् । अत्र सोदरभगिनी
 पुत्रवैमात्रेयभगिनीपुत्रयोस्तुल्यवदधिकार इत्या
 चार्यचूडामणिः पितुर्दौहित्राभावे भ्रातृदौहित्रो
 ऽधिकारी धनिभोग्यपितृपितामहपिण्डदातृत्वात्
 तदभावे पितामहाधिकारः दौहित्रान्तस्वसन्ता
 नाभावे पितुरधिकारवत् पितृदौहित्रान्ताभावे
 पितामहस्य सांख्यिकन्यायसिद्धत्वात् धनिभोग्य
 प्रपितामहपिण्डदातृत्वाच्च पितामहाभावे पिता
 मह्याधिकारः ॥

अनपत्यस्य पुत्रस्य माता दायमवाप्नुयात् ।
 मातर्यपिच वृत्तायां पितुर्माता हरेद्वनं इतिमनु
 वचनात् । यथा पित्रभावे माता तथापितामहा

भावेऽपि पितामहीति सांख्यिकन्यायेन पितामहत्वरं पितामह्यधिकारः ॥ पितामह्यभावे पितृव्यस्याधिकारः धनिभोग्यपितामहप्रपितामहपिण्डदातृत्वात् । तदभावे पितृव्यपुत्रस्याधिकारः तस्यापि धनिपितामहप्रपितामहपिण्डदातृत्वात् तदभावे पितृव्यपौत्रस्याधिकारः तस्यापि धनिभोग्यपितामहपिण्डदातृत्वात् पितृव्यपौत्राभावे पितामहदौहित्रस्याधिकारः धनिभोग्यपितामहप्रपितामहपिण्डदातृत्वात् यद्यपि धनिभोग्यपिण्डद्वयदातृत्वेन धनिभोग्यैकपिण्डदातुः पितृव्यपौत्रात् उपकाराधिक्यं तथापि पितृव्यपौत्रस्याधिकारः सपिण्डत्वेन बलवत्त्वात् पितामहदौहित्रस्याभावे पितृव्यदौहित्रस्याधिकारः धनिभोग्यतत्पितामहप्रपितामहपिण्डद्वयदातृत्वात् तत्प्रपितामहप्रपितामह्योः क्रमेणाधिकारः प्रपितामहपिण्डस्य धनिभोग्यत्वात् पूर्वोक्तसांख्यिकन्यायसिद्धत्वाच्च । ततः पितामहभ्राता अधिकारी तदभावे पितामहभ्रातृपुत्रः तदभावे पितामहभ्रातृपौत्रः तेषां धनिभोग्यतत्प्रपितामहपिण्डदातृत्वात् ततः प्रपितामह

दौहित्रोऽधिकारी धनिभोग्यप्रपितामहपिण्डदाहत्वात् ततः पितामहभ्रातृदौहित्रोऽधिकारी धनिभोग्यप्रपितामहपिण्डदाहत्वात् तदभावे मातामहः तदभावे मातुलः तदभावे मातुलपुत्रः तदभावे मातुलपौत्रः ॥

मनुना त्रयाणामुदकं कार्यं त्रिषु पिण्डः प्रवर्तते । अनन्तरः सपिण्डाद्यस्तस्य तस्य धनं भवेत् ॥ इति श्राम्यां वचनाभ्यां उपकारानन्तर्यक्रमेण धनाधिकारप्रतिपादकाभ्यां तेषामधिकारप्रतिपादनात् एतयोर्दायभागप्रकरणे कथनस्थोपकारक्रमेण धनाधिकारज्ञापनैकप्रयोजनकत्वात् अन्यथा दायभागप्रकरणे तदुपादानवैयर्थ्यं । तदभावे मातामहदौहित्रोऽधिकारी तदभावे प्रमातामहः तदभावे प्रमातामहपुत्रः तदभावे प्रमातामहपौत्रः तदभावे प्रमातामहप्रपौत्रः तदभावे प्रमातामहदौहित्रोऽधिकारी तदभावे वृद्धप्रमातामहोऽधिकारी तदभावे वृद्धप्रमातामहपुत्रः तदभावे वृद्धप्रमातामहपौत्रः तदभावे वृद्धप्रमातामहप्रपौत्रः ।

तदभावे वृद्धप्रमातामहादौहृदोऽधिकारी । मृत
 धनिभोग्यपिण्डदात्रभावे सकुल्योऽधिकारी तद
 भावे सकुल्यः स्यादाचार्यः शिष्यएववेति मनुवच
 नात् सकुल्योद्विविधः अधस्तनऊर्द्धतनञ्च अत्र
 प्रपौत्रपुत्रावधयोऽधस्तनास्त्वयोवृद्धप्रपितामहादि
 त्रयः पूर्वे ऊर्द्धतनाः तत्राप्यादावधस्तनानां
 सकुल्यानां क्रमेणाधिकारः तेषां मृतभोग्यपिण्ड
 लेपदाहत्वात् तेषामभावे ऊर्द्धतनानां त्रयाश्चि
 क्रमेणाधिकारः वृद्धप्रपितामहादित्रयपिण्डलेपस्य
 धनिभोग्यत्वात् तत्सन्ततीनाञ्च धनिदेयपिण्डले
 पभुग्भ्योवृद्धप्रपितामहादिभ्यः पिण्डदाहत्वात् ॥

वहवोज्ञातयोयत्र सकुल्यान्वान्धवास्तथा ।
 योह्यासन्नतरस्तीषां सोऽनपत्यधनंहरेदिति वृहस्प
 तिवचनाच्च । आसन्नतरत्वञ्च उपकारतारतम्येन
 पूर्वोक्तवचनाभ्यामेकवाक्यत्वात् । एवम्विध
 सकुल्याभावे समानोदकाः सकुल्यपदेनोपात्ता
 मन्तव्याः तदभावे आचार्यः तदभावे शिष्यः
 आचार्यःशिष्यएवेति मनुना क्रमेण तयोरधिकार
 प्रतिपादनात् ॥

उपनीय दद्वेदीमाचार्यः स उदाहृतइत्यने
 नोक्तः तदभावे सहवेदाध्यायिसब्रह्मचारिणः
 शिष्यः सब्रह्मचारिण इति याज्ञवल्क्यवचनात् तद
 भावे स्वग्रामस्थाः सगोत्रजाः तदभावे तथा
 विधाः समानप्रवराः ॥

पिण्डगोत्रार्थसम्बन्धाच्छक्यं हरेयुरिति गौतम
 वचनात् उक्तपर्यन्ताभावे तद्ग्रामस्थाः चैविद्य
 त् रूदिगुणयुक्ताः ब्राह्मणा अधिकारिणः ॥

सर्वेषामप्यभावे तु ब्राह्मणाधनहारिणः ।
 चैविद्याः शुचयोदान्ताः एवं धर्मेण हीयते इति
 मनुवचनात् एतेषामभावे ब्राह्मणधनवर्ज्यं राज
 गामीति ॥

तथा मनुः । अहार्यं ब्राह्मणधनं राज्ञानित्य
 मिति स्थितिः । इतरेषान्तु वर्षानां सर्वाभावे हरेन्नृप
 इति । ब्राह्मणधनस्य तु गुणवद्ब्राह्मणपर्यन्ताभावे
 ब्राह्मणस्य ग्रामान्तरस्थस्यापि अधिकारो न तु राज्ञ
 इत्यवधेयं । वानप्रस्थयतिब्रह्मचारिणां धनं धर्मं
 धातुसच्छिष्याचार्यागृह्णीयुः तदभावे चैकत्र वासी
 एकाश्रमी वा गृह्णीयात् ॥

तथाच याज्ञवल्क्यः । वार्णप्रस्थयति ब्रह्मचारिणां
 धनहारिणः । क्रमेणाचार्यसच्छिष्यधर्मभ्रात्रेक
 तीर्थिनः । क्रमेण प्रतिलोमेन तेन ब्रह्मचारिणोधने
 आचार्यः यतेर्धने सच्छिष्यः वानप्रस्थधने एक
 तीर्थवासिरूपएकाग्रमनिवासिरूपोवा धर्मभ्राता
 धिकारीत्यर्थः । ब्रह्मचारी च द्विविधः नैष्ठिकउप
 कुर्वाणश्च तत्र नैष्ठिकधने आचार्यस्याधिकारः
 पित्रादिपरित्यागेन यावज्जीवमाचार्यकुलवासनि
 ष्टायाः कृतत्वात् । उपकुर्वाणस्य तु धनं पित्रादि
 भिरेव ग्राह्यं तस्य पाठार्थमेवाचार्यनिकटगत
 तथा तादृशविरहादिति दायभागः ॥ इति पुंघना
 धिकारिणः ॥

॥ अथ स्त्रीघनाधिकारिक्रमः ॥

तत्र कुमारीघने प्रथमं सोदरभ्राताधिकारी
 तद्भावे माता तद्भावे पिता ॥

ऋक्थं मृतायाः कन्यायागृह्णीयुः सोदराः स्वयं ।
 तद्भावे भवेन्मातुस्तद्भावे भवेत्पितुरिति नारदी
 यात् । एतच्च कन्यायावरदत्तातिरिक्तविषयं वर
 दत्तधने वरोऽधिकारी ॥

स्वञ्च शुल्कं वरोष्टुं क्लीयात् इति पैठीनसिवच
नात् । अथागच्छेत्समूढायां दत्तं पूर्ववरोद्धरेत् ।
मृतायां पुनरादद्यात्परिशुद्धोभयव्ययं इति नार
दीयाच्च ॥

अथोढस्त्रीधनाधिकारक्रमनिरूपणार्थं तद्धनं
निरूप्यते ॥

तत्र नारदः । अर्धगन्धधावाहनिकं भर्तृदाय
स्तथैव च । भ्रातृदत्तं पितृभ्याञ्च षड्विधं स्त्रीधनं
स्मृतं । अत्र षट्सङ्ख्या न विवक्षिता स्त्रीधनस्य
वज्रविधस्य वक्ष्यमाणत्वात् ॥

अर्धग्नधनमाह कात्यायनः । विवाहकाले यत्
स्त्रीभ्यो दीयते ह्यग्निसन्निधौ । तदर्धग्निकृतं सङ्गिः
स्त्रीधनं परिकीर्तितं । विवाहकालश्च वृद्धिश्चाद्वादि
पत्यभिवादनान्तः कालः तत्काललब्धमेव धनं
यौतुकं युमिश्रणे इति धात्वनुसारात् मिश्रता च
स्त्रीपुंसयोरेकशरीररूपता यतो विवाहाद्भवति ॥

तथाच श्रुतिः अस्थिभिरस्थीनि मांसैर्मांसं
त्वचा त्वचमिति ॥

तथाच व्यासः । विवाहकाले यत्किञ्चित् वरा
 योद्दिश्य दीयते । कन्यायास्तद्वनं सर्व्वमविभाज्यञ्च
 बन्धुभिः । उद्दिश्य कन्यायाद्दं भवत्वित्युद्दिश्य
 वराय दीयते वरहस्ते समर्प्यते न त्वेतदभिसन्धिं
 विनापीत्यर्थः । तेन पूर्व्ववचने अग्निसन्निधाविति
 अत्र च वचने विवाहकाले इतिद्वयमप्युपलक्षणं ।
 यदा कदाचिदेव कन्यामुद्दिश्य वरहस्तसमर्पित
 स्यैव कन्याधनत्वात् अभिसन्धिमूलत्वादेव स्वामि
 त्वस्य अतएव वरायेत्युपलक्षणं अन्यहस्तसमर्पणे
 ऽपि नादशाभिसन्धिसत्वे कन्यायाएव तद्वनमिति ॥

अध्यावाह्निकमाह कात्यायनः । यत्पुनर्लभते
 नारी नीयमाना हि पैतृकात् । अध्यावाह्निकं
 नाम स्त्रीधनं परिकीर्तितं । पैतृकादित्येकशेषः तेन
 भर्तृगृहं नीयमाना पितृमातृकुलाद्यद्वनं लभते
 तदध्यावाह्निकमित्यर्थः भर्तृदायोर्भर्तृदत्तधनं ॥

भर्तृदायं मृते पत्यौ विन्यसेत् स्त्री यथेष्टतः ।
 विद्यमाने तु संरक्षेत् क्षपयेत्तत्कुलेऽन्यथा । इति
 वचनान्तरे कात्यायनेनैव दायपदस्य दत्तेप्रयुक्त
 त्वात् न चात्र दायपदं संक्रान्तधनपरमेवेति

वाचं विद्यमाने तु संरक्षित्युत्तरार्द्धासङ्गतेः पत्न्यौ
जीवति स्त्रीसंक्रान्तभर्तृदायाप्रसक्तेः न तु मृत
भर्तृसंक्रान्तधनपरं भर्तृदायपदं स्त्रीधनप्रकरणा
ख्यानात् । संक्रान्तधनस्य तु स्त्रीधनत्वाभावात्
तथात्वे ददातेर्गौणत्वापत्तेश्च क्षपयेत् स्थापयेत्
तत्कुले भर्तृकुले देवरादौ अन्यथा स्वयंरक्षणा
सामर्थ्ये ॥

यथा याज्ञवल्क्यः । पितृमातृपतिभातृदत्त
मध्यग्युपागतं । आधिवेदनिकञ्चैव स्त्रीधनं परि
कीर्त्तितं । द्वितीयविवाहार्थिना पूर्वस्त्रियै पारि
तोषिकं यद्वनं दत्तं तदाधिवेदनिकं अधिकस्त्री
लाभार्थत्वात्तस्य ॥

तथा देवलः । वृत्तिराभरणं शुक्लं लाभश्च स्त्रीधनं
विदुः । भोक्त्री तत्स्वयमेवेदं पतिर्नार्हत्यनापदि ॥
वृत्तिरन्नाच्छादनं ॥

शुक्लमाह कात्यायनः । गृहोपस्करवाद्यानां
दोह्याभरणकर्मिणां । मूल्यं लब्धन्तु यत्किञ्चित्
शुक्लं तत्परिकीर्त्तितं । स्त्रिया गृहादिकर्मिण्युप
शिल्पिस्वभर्तृदारेणान्येषां गृहादिकर्मिण्युपानात्
उत्कोचविधया अन्येभ्योयद्वनं गृहीतं तच्छुक्लं

तदेव मूल्यं भर्तृप्रेरणार्थत्वात् । उपस्कारोमार्जनी
वाह्यावलीबर्हादयः दोह्याधेनवः लाभोनिध्यादेः ॥

तथाच विष्णुः । पितृमातृसुतभ्रातृदत्तमध्यग्न्यु
पागतं । आधिवेदनिकं बन्धुदत्तं शुक्लान्वाधेयक
मिति स्त्रीधनं बन्धुपदेन मातृलाद्युपलक्षणं ॥

अन्वाधेयकमाह देवलः । विवाहात्परतोयत्तु
लब्धं भर्तृकुलात् स्त्रिया । अन्वाधेयं तदुक्तञ्च लब्धं
बन्धुकुलात्तथा । ऊर्ध्वं लब्धन्तु यत्किञ्चित् संस्कारा
त्पीतितः स्त्रिया । भर्तुः सकाशात्पित्रोर्वा अन्वाधे
यन्तु तद्गृगुः । बन्धुकुलादित्यत्र बन्धुपदेन माता
पित्रोरुपलक्षणं तेन भर्तृद्वारेण सम्बन्धिनां श्वशुरा
दीनां मातापितृद्वारेण सम्बन्धिनां मातामहपिता
महादीनाञ्च सकाशात् विवाहात्परतोयल्लब्धधनं
तदन्वाधेयकमिति प्रथमवचनस्यार्थः । विवाहात्परतो
भर्तुः पित्रोर्वा सकाशात् यद्वनं लब्धं तदन्वा
धेयकमिति द्वितीयवचनस्यार्थः । तदेवं नाना
मुनिभिर्नानाविधस्त्रीधनकीर्तनात् नारदवचने
ष्टसह्या नादृता किन्तु स्त्रीधनपराण्येव वचनानि
संक्षेपतस्तु तदेव धनं स्त्रीधनं यद्वने भर्तृतः

स्वातन्त्र्येण स्त्रियायथेष्टविनियोगार्हत्वं शास्त्र
बोधितं भवति तच्च शास्त्रं ॥

कात्यायनः । प्राप्तं शिल्पैस्तु यद्वित्तं प्रीत्या चैव
यदन्यतः । भर्तुः साम्यं भवेत्तत्र शेषन्तु स्त्रीधनं स्मृतं ।
ऊढया कन्यया वापि पत्युः पितृगृहेऽथवा भर्तुः
सकाशात्पित्रोर्वा लब्धं सौदायिकं स्मृतं । सौदा
यिकं धनं प्राप्य स्त्रीणां स्वातन्त्र्यमिष्यते । यस्मात्तदा
नृशंख्यार्थं तैर्दत्तं तत्रजीवनं । सौदायिके सदा
स्त्रीणां स्वातन्त्र्यं परिकीर्तितं । विक्रये चैव दाने च
यथेष्टं स्थावरेष्वपि । शेषपदार्थं विवृणोति । ऊढ
येत्यादि अन्यतः भर्तृमातृपितृकुलव्यतिरिक्तात्
यत्तद्धनं शिल्पेन चित्रकर्मसूत्रकर्तृनादिना च यद्
र्जितं तत्र भर्तुः स्वातन्त्र्यं अनापद्यपि भर्ता ग्रहीतु
मर्हति तेन तदुभयधनस्य स्त्रीस्वामिकधनत्वेऽपि न
तस्याः स्वातन्त्र्यविषयः किन्तु वचनबलात् भर्तुरेव
स्वातन्त्र्यविषयः तथा च स्त्रिया तद्वननियोगे भर्त्रनु
मत्यपेक्षेति स्त्रीधनं स्मृतमिति स्त्रिया यथेष्टविनि
योगार्हं स्मृतं ऊढयेति ऊढया पत्युः कुलात् पित्रो
र्वा कुलात् कन्यया च पित्रोः कुलात् यत्तद्धनं तस्यौ

दायिकमित्यर्थः आनृशंस्वमनुकम्पा, स्थावरेष्व
पीति भर्तृदत्तस्थावरातिरेक्तस्थावरपरं भर्तृदत्त
स्थावरे स्त्रियादानविक्रयनिषेधात् ॥

तथाच नारदः । भर्ता प्रीतेन यद्वत्तं स्त्रियै
तस्मिन्मृतेऽपि तत् । सा यथाकाममश्नीयात् दद्या
द्वा स्थावरादृते । इत्यत्र भर्तृदत्तेति विशेषणात्
पूर्वोक्तकात्यायनसामान्यवचनं भर्तृदत्तस्थावरा
तिरिक्तस्थावरपरं सामान्यविशेषन्यायात् । भर्ता
तु दुर्भिक्षादौ यदा स्त्रीधनं विना वर्त्तनाक्षमः
तदा सौदायिकमपि स्त्रीधनं ग्रहीतुमर्हति ॥

तदाह याज्ञवल्क्यः । दुर्भिक्षे धर्माकार्ये च
व्याधौ संप्रतिरोधके । गृहीतं स्त्रीधनं भर्ता ना
कामोदातुमर्हति । संप्रतिरोधके उत्तमर्षादिना
स्वधनप्राप्त्यर्थं कृते स्नानभोजनादिप्रतिरोधे । उक्ते
स्त्रीधने दुर्भिक्षाद्यापदं विना त्वधिकाराभावमाह
कात्यायनः ॥ न भर्ता नैव च सुनोन पिता भ्रातर
स्तथा । आदाने वा विसर्गे वा स्त्रीधने प्रभविष्णवः ।
यदि ह्येकतरोऽमीषां स्त्रीधनं भक्षयेद्वत्तात् । स
बुद्धिं प्रतिदाप्यः स्यात् दण्डं चैव समाप्नुयात् । तदेव

यदनुज्ञाप्य भक्षयेत् प्रीतिपूर्वकं । मूलमेव तु दाप्यः
 स्यात्स यदा धनवान् भवेत् । अथ चेत् सदिभार्यः
 स्यात् न च तां भजते पुनः । प्रीत्या विद्वष्टमपि
 तत् प्रतिदाप्यः सतद्दत्तात् । ग्रासाच्छादनवासा
 नामुच्छेदोयत्र योषितां । तत्र स्वमाददीत स्त्री
 विभागं ऋक्थिनस्तथा । सवृद्धिमिति बलाद्गृहीत
 स्त्रीधनरूपस्यमिति शेषः । अतो न स्त्रीधनविशेषणं
 सवृद्धिमिति तद्विशेषणत्वे सवृद्धीत्येव साधु स्यादिति ।
 मूलमेवेत्येवकारेण वृद्धिव्यवच्छेदः । अथ चेदिति
 स्त्रिया धनं गृहीत्वा यद्यप्यपरभार्यया सह वसति
 ताञ्चावजानीते प्रीत्या गृहीतमपि स्त्रीधनं राज्ञा
 बलाहाप्यइत्यर्थः । ग्रासाच्छादनेति जीवनीपायि
 कमन्नवस्त्रादि यदि भर्ता न ददाति स्वयञ्च
 निर्दोषा तदा स्वयमाकृष्य स्त्रिया तद्ग्राह्यमित्यर्थः ।
 वासेनिवासगृहं विभागमिति भर्त्तरि मृते तत्प्राप्ति
 योग्यांश्च ऋक्थिनो देवरादेः सकाशादाददीते
 त्यर्थः इत्यस्तु किं विस्तरेण प्रकृतमभिधीयते । तद्वैवं
 स्त्रीधने निरूपिते तस्यां मृतायां तद्वनाधिकारो

निरूप्यते । तत्र यौतुकधने प्रथमं कुमार्याञ्चि
कारः॥

मातुश्च यौतुकं यत् स्यात् कुमारीभाग एव स
इति मनुवचनात् तदभावे वाग्दत्तायाः तदभावे
चोढायाः पुत्रवत्याः सम्भावितपुत्रायाश्च युगपद्
धिकारः । स्त्रीधनं दुहितृणां अप्रत्तानामप्रति
ष्ठितानाञ्चेति गौतमवचनात् अत्र दुहितृणामिति
सामान्यतः सर्वदुहितृणामधिकारप्राप्तौ अप्रत्ता
नामित्यादेः क्रमार्थत्वेनैव सार्थकतया प्रथमम
प्रत्ता कुमारी ततोऽप्रतिष्ठिता वाग्दत्ता तदभावे
पुनरूढा पूर्वोक्ता तदभावे बन्ध्याविधवयोरपि
तुल्यवदधिकार इति वचनार्थः । अत्र कुमारी वा
ग्दत्ता वा जाताधिकारा अनन्तरं परिणीता सती
पश्चाद्बन्ध्यात्वेनावधृता पुत्रमनुत्पाद्यैव वा विधवा
तदा तस्यां मृतायां तत्संक्रान्तमाह धने तद्गगिन्योः
पुत्रवतीसंभावितपुत्रयोः तयोरभावे बन्ध्याविध
वयोरप्यधिकारः न तु तद्गर्तुः भर्त्रधिकारस्य स्त्री
धनविषयत्वात् अस्य च सङ्क्रान्तधनत्वेन स्त्रीधन
त्वाभावादिति बोध्यं बन्ध्याविधवयोः साक्षात्पुत्रद्वारे

णोपकाराभावेऽप्यढानूढासामान्याधिकार प्रतिपा
दकगौतमवचनादेवाधिकारः । सर्वदुहित्तभावे
पुत्रस्याधिकारः ॥

मातुर्दुहितरः शेषमृणात्ताभ्यङ्गतेऽन्वयइति
याज्ञवल्क्येन दुहित्तभावेऽन्वयपदेन पुत्राधि
कारप्रतिपादनात् सर्वापेक्षया तस्मैवोपकाराति
शयाच्च ॥

सत्स्वङ्गेषु तद्गामी ह्यर्थोभवतीति बौधायन
वचनाच्च । पुत्राभावे दौहित्तोऽधिकारी पुत्राधि
कारात्प्राक्दुहित्तधिकारश्रुतेः तद्वाधिकायादुहित्तुः
पुत्रेण बाध्यपुत्रबाधस्मैव न्याय्यत्वात् दौहित्त
भावे पौत्रः तदभावे प्रपौत्रः उंपकारतारतम्यात्
तदभावे सपत्नीपुत्रः ॥

मातृस्वसा मातृत्नानी पितृव्यस्त्री पितृस्वसा ।
शश्रूः पूर्वजपत्नी च मातृतुल्याः प्रकीर्त्तिताः । यदा
सामौरसेन स्यात् सुतोदौहित्तएव वा । तत्सुतोवा
धनं तासां स्वस्तीयाद्याः समानुयुरिति वृद्धस्यति
वचने सुतपदेन सपत्नीपुत्रस्याधिकारप्रतिपाद
नात् अन्यथा सुतपदस्यौरसविशेषणत्वे चैव

र्यात् सपत्नीपुत्रसत्त्वे देवरस्याधिकारापत्तेश्च ।
तदभावे सपत्नीपौत्रः तदभावे सपत्नीपैप्रात्रः
तयोः स्वभोग्यस्वभर्तृपिण्डदाहत्वात् । एतत्पर्यन्ता
मावे ब्राह्मणैर्वाष्विण्डगान्धर्वप्राजापत्याख्यविवाह
पञ्चकलब्धयैतुकधने भर्तुरधिकारः ॥

ब्राह्मणैर्वाष्विण्डगान्धर्वप्राजापत्येषु यद्वनं । अती
तायामप्रजायां भर्तुरेव तदिष्यतइति मनुवच
नात् । भर्तुरभावे भ्रातुः ॥

बन्धुदत्तं तथा शुल्कमन्वाधेयकमेव च । अप्र
जायामतीतायां बान्धवास्तदपानुयुः । इति याज्ञ
वल्क्यवचनात् अत्र बन्धुपदेन मातापित्रोरूपा
दानं अतएव बान्धवाभ्रातरः । पितृभ्यां चैव यद्वत्तं
दुहितुः स्थावरं धनं । अप्रजायामतीतायां भ्रातृ
गामि तु सर्वदा । इति कात्यायनवचनैकवाक्य
त्वात् अत्र स्थावरग्रहणात् दण्डापूपन्यायाद्
परधनस्यापि लाभइति दायभागः सर्वदापदेन
ब्राह्मण्यद्यष्टविधविवाहपरिग्रहः शुल्कं प्रागेवाभि
हितं । अन्वाधेयकमप्यग्रे वाच्यं । तदभावे माता
धिकारिणी तदभावे पिता ॥

भगिनीशुल्कं सोदर्याणां ऊद्ध मातुः पितुः
पूर्वञ्चैके। इति कात्यायनवचनात् भगिनीशुल्कं
भगिनीधनं प्रथमं सोदर्याणां तेषामभावे मातुः
तदभावे पितुः पूर्वञ्चैकइति परमतं । एतन्मते
प्रथमं पितुस्ततोमातुरित्यर्थः । सपत्नीप्रपौत्रपर्य्य
न्ताभावे पैशाचराक्षसासुराख्यविवाहत्रिकलव्य
यौतुकधने प्रथमं मातुरधिकारः तदभावे पितुः ॥

यत्तस्याः स्याद्द्वनं दत्तं विवाहेष्वासुरादिषु ।
अप्रजायामतीतायां मातापित्रोस्तदिष्यते । इति
मनुवचनात् अत्र मातापित्रोरित्यनेन तयोः क्रम
प्रतिपादनात् युगपदधिकारे पित्रोरित्येव ब्रूयात्
पितुरभावे भ्रातुः भ्रातुरभावे भर्तुः ॥

बन्धुदत्तन्तु बन्धूनामभावे भर्तृगामि तदिति
कात्यायनीयात् । बन्धुर्माता पिता च बन्धूनाम
भावे इत्यनेन भ्रातुरभावइत्यपि सूचितं भ्रातुर
भावएव पित्रोरधिकारात् एतत्पर्य्यन्ताभावे तु
यौतुकायौतुकसाधारणक्रमोऽग्रे वक्ष्यते ॥

अथायौतुकस्त्रीधनाधिकारक्रमः ॥ अत्र विवा
हत्पूर्वपरकालपितृदत्तयौतुकाभ्यामतिरिक्तस्त्री
धने कन्यापुत्रयोर्युगपदधिकारः ॥

सामान्यं पुत्रकन्यानां मृतायां स्त्रीधनं स्त्रियां ।
अप्रजायां हरेद्भर्ता माता भ्राता पितापि वेति देव
लवचनपूर्वाद्वात् अत्र पुत्रकन्यानामिति द्वन्द्वनि
र्देशात् सामान्यं साधारणमित्युक्तेश्च कन्यापुत्रयो
र्युगपदधिकारसिद्धिः । तयोरेकतराभावेऽन्यतरस्य
तद्धनं द्वयोरेव तयोरभावे त्वष्टायाः पुत्रवत्याः
सम्भावितायाश्च तुल्यवदधिकारः ॥

पुत्राभावे तु दुहिता तुल्यसन्तानदर्शनादिति
नारदवचनात् स्वपुत्रद्वारेण पार्ष्वणे तज्ञोग्यपति
पिण्डदाहत्वाच्च । एतयोरेकतराभावेऽन्यतरस्याः
एतयोर्द्वयोरभावे पौत्रः पार्ष्वणे तज्ञोग्यपतिपिण्ड
दाहत्वात् । पौत्राभावे तु दौहित्रः पुत्रस्योढा
बाधकतया बाधकपुत्रेण बाध्यापुत्रबाधस्य न्याय्य
त्वात् ॥

दौहित्रोऽपि ह्यमुत्रैतन्न सन्तारयति पौत्रवदिति
मनुवचनाच्च दौहित्राधिकारप्रतिष्ठादनात् । पौत्र
वदित्यनेनासति बाधके पौत्रानन्तरं दौहित्रा
धिकारसिद्धेश्च । तदभावे प्रपौत्रः तदभावे सपत्नी
पुत्रः तदभावे सपत्नीपौत्रः तदभावे सपत्नीप्रपौत्रो

ऽधिकारी एतेषां तद्भोग्यपतिपिण्डदाहत्वात् ततो
बन्ध्याविधवा च तुल्यवदधिकारिण्यौ तयोरपि
तत्प्रजात्वात् प्रजासामान्याभावएव भर्तुरधि
कारात् ॥

अप्रजास्त्रीधनं भर्तुर्ब्राह्मादिषु चतुर्वर्षीति
मनूक्तेः एतयोरेकतराभावे चान्यतरस्याः । बन्ध्या
विधवापर्यन्ताभावे यौतुकधनवत् ब्राह्मादि
विवाहपञ्चकविवाहितायाधने भर्तृभ्रातृमातृ
पितृणां आसुरादित्रिकविवाहिताधने भ्रातृमातृ
पितृभर्तृणां क्रमेणाधिकारः सादृष्टिकन्यायात् ।
एतत्पर्यन्ताभावे तु व्यवस्था वक्ष्यते । विवाहकाले
तत्पूर्वापरकाले वा स्त्रियै यद्द्वयं पित्रा दत्तं तत्र
तु धने प्रथमं कुमार्याः तदनन्तरं ऊढायाः पुत्र
वतोसम्भावितपुत्रयोस्तदनन्तरञ्च बन्ध्याविधवयो
श्चाधिकारः । सर्व्वदुहितृमावे पुत्रादेर्यौतुकधन
वत् क्रमेणाधिकारः ॥

स्त्रियास्तु यद्भवेदित्तं पित्रा दत्तं कथञ्चन ।
ब्राह्मणी तद्दरेत् कन्या तदपत्यस्य वा भवेदिति
मनुवचनात् । अत्र पित्रा दत्तमिति विशेषणात्

विवाहसमयादन्यत्रापि यत् पितृदत्तं तत्प्रथमं
कन्यायास्तदनन्तरं तदपत्यस्य पुत्रस्येत्यर्थः ।
ब्राह्मणीपदञ्चानुवादइति दायभागः । ततो
ब्राह्मणदिविवाहपञ्चकलब्धयौतुकधनेषु पितृपर्य
न्ताभावे आसुरादिविवाहत्रिकलब्धयौतुकधनेषु
भर्तृपर्यन्ताभावे अन्येषु च सर्वेषु स्त्रीधनेषु देवरा
देरधिकारः देवरादीनामेव तदानीमधिकारस्य
वृहस्पतिना प्रतिपादनात् ॥

तथाच वृहस्पतिः । मातृस्वसा मातुलानी
पितृव्यस्त्री पितृस्वसा । श्वश्रूः पूर्वजपत्नी च मातृ
तुल्याः प्रकीर्त्तिताः । यदासामौरसोन स्यात् सुतो
दौहित्रएव वा । तत्सुतोवा धनं तासां स्वस्त्री
याद्याः समाम्नुयुः । अत्रौरसपदं कन्यापुत्रपरं सुत
पदं सपत्नीपुत्रपरं नत्ौरसविशेषणं वैयर्थ्यात् ।
सपत्नीपुत्रसत्त्वे देवराद्यधिकारापत्तेश्च । तत्सुत
इत्यत्र तत्पदेन पुत्रसपत्नीपुत्रयोरुपादानं नतु
कन्यादौहित्रयोरपि कन्यापुत्रस्य दौहित्रपदेनोपा
त्तत्वात् दौहित्रपुत्रस्य तु पिण्डवद्भिर्भावेणोपकारा
भावात् वाशब्देन च पुत्रसपत्नीपुत्रयोः पुत्राः

समुचिताः । एतद्वचनपाठक्रमस्तु नादरणीयः
तदा सर्व्वशेषे देवराधिकारापत्तिः । नच तद्युक्तं
तद्वचनोपात्तसर्व्वीपेक्षया तस्यैवाधिकोपकारक
त्वात् ॥

त्रयाणामुदकं कार्य्यं त्रिषु पिण्डः प्रवर्त्तते ।
अनन्तरः सपिण्डाद्यः तस्य तस्य धनं मवेदित्ये
ताभ्यां दायभागप्रकरणोक्तमनुवचनाभ्यामुपकार
कत्वेनैव धनाधिकारप्रतिपादनान् अन्यथा दाय
भागप्रकरणे तदभिधानवैयर्थ्यापत्तिः । इत्यञ्चोप
कारतारतम्येनाधिकारक्रमः । तथाच पाठक्रमा
द्वलवदर्थक्रमएवादरणीयः तेन प्रथमं देवरस्या
धिकारः तत्पिण्डतद्भर्त्विपिण्डतद्भर्त्विदेयपुरुषत्रय
पिण्डदाहत्वात् सपिण्डत्वाच्च । तदभावे देवर
भ्रातृश्वशुरयोः सुतानां युगपदधिकारः तत्पिण्ड
तद्भर्त्विपिण्डतद्भर्त्विदेयपुरुषद्वयपिण्डदाहत्वात् स
पिण्डत्वाच्च । तेषामभावे सपिण्डोऽपि भगिनीपुत्रः
तत्पिण्डतत्पित्रादित्रयपिण्डदाहत्वात् । तदभावे
भर्त्विभगिनेयः तत्पिण्डतद्भर्त्विपिण्डतद्भर्त्विदेयपुरुष
त्रयपिण्डदाहत्वात् तदभावे भ्रातृसुतः तत्पिण्ड

पितामहयोस्तस्याश्च 'पिण्डदातृत्वात् तदभावे
 अशुरयोः पिण्डदानाज्जामाताधिकारी। वचनन्तु
 एतेषामधिकारमात्रप्रतिपादकं नतु क्रमविधा
 यकमिति । जामातृपर्यन्ताभावे सपिण्डानन्तर्य
 क्रमेण अशुरभ्रातृशुरादीनां सपिण्डानामधि
 कारः सपिण्डाभावे सकुल्याः समानोदकाः समान
 प्रवराश्च पुम्बत् क्रमेणाधिकारिणः । एतत्सर्वी
 भावे ब्राह्मणीधने स्वग्रामश्रेष्ठिरधिकारः
 क्षत्रियादिस्त्रीधने तु राज्ञएवाधिकारः ॥ इति स्त्री
 धनाधिकारक्रमः ॥

॥ अथ विभागानधिकारिणः कथ्यन्ते ॥

एतत्पर्युदासेनाधिकारिज्ञापनार्थं ॥

मनुः । अनंशौ क्लीवपतितौ जात्यन्धवधिरौ
 तथा । उन्नत्तजडमूकाश्च ये च कौचिन्निरिन्द्रियाः ॥

क्लीवमाह कात्यायनः । न मूत्रं फेणिलं यस्य
 विष्टा चासुनिमज्जति। मेढ्रञ्चोन्मादशुक्राभ्यां हीनं
 क्लीवः स उच्यते । जात्या स्वभावेन नत्वागन्तुक
 हेतोरन्धेवधिरस्ययः जन्मावध्यन्धवधिरावित्यर्थः ।

नारदः । पितृद्विद् पतितः षण्डोयश्च स्यादौप
 यातिकः । औरसाअपि नैतेऽग्रं लभेरन् चेत्रजाः
 कुतः । पितृद्विद् जीवति पितरि तत्ताडनकृत
 मृत्ये आद्वादिविमुखः । औपयातिकः उपपातकादि
 दोषैर्व्वान्धवैर्भिन्नोदकीकृतः ॥

तथा याज्ञवल्क्यः । सर्व्व एव विकर्मस्थानार्हन्ति
 भ्रातरोधनं । विकर्मस्थाविरुद्धकर्मस्थाः पानद्यता
 द्याशक्ताइन्द्रिभावत् ॥

मनुः । पतिर्तैस्तत्सुतः क्लीवः पद्भुश्चोन्मत्तकोजडः ।
 अन्धोऽचिकित्सरोगार्त्तोभर्त्तव्यास्ते निरंशकाः ।
 पद्भ्यां न गच्छतीति पद्भुः जडो वेदग्रहणासमर्थः ।
 नारदः । दीर्घतीव्रामयग्रस्ताजडोन्मत्तान्धपद्भवः ।
 भर्त्तव्याः स्युः कुलस्यैते तत्पुत्रास्वंशभागिनः । दीर्घं
 जम्मादि तीव्रं कुष्ठादि तत्पुत्रानिर्दोषाअंशभा
 गिनः भरणन्तु पतितवर्ज्ज ॥

तेषां पतितवर्ज्ज्येभ्योभक्तं वस्त्रं प्रदीयते इति
 नारदीयात् पतितपदेन तत्सुतस्याप्युपादानं पति
 तेत्पन्नत्वेन पतितत्वात् ॥

व्यक्तमाह वैधायनः । अतीतव्यवहारान्
 ग्रासाच्छादनैर्विभृयुः अन्धजडक्लीवव्यसनिव्याधि

॥ दायक्रमसंग्रहः ॥

३१

तादींश्चाकर्म्मिणः पतिततज्जातवर्जमिति । एतेषां
भार्याणामनधिकारमाह ॥

यथा अपुत्रायोषितस्यैषां भर्त्तव्याः साधुवृत्तयः ।
निर्व्यास्याव्यभिचारिण्यः प्रतिकूलास्तथैव च । सुता
स्यैषां प्रभर्त्तव्यायावन्न भर्त्तसात्कृताः ॥

॥ अथ विभाज्याविभाज्यनिर्णयः ॥

तत्र विभाज्यमाह कात्यायनः ॥ पैतामहञ्च
पित्रञ्च यच्चान्यत् स्वयमर्जितं । दाशुद्दिनां विभागे
तु सर्वमेतद्विभज्यते । यच्चान्यदिति चकारः स्वयमि
त्यनेन सम्बध्यते तेन स्वयञ्चार्जितमित्यभिधानात्
चकारादन्यस्यापि तद्वर्जनं साधारणधनदारेण
व्यापारेण वा । अतएव साधारणोपघातेनार्जित
धनेऽर्जकस्य भागद्वयं इतरेषामेकांशिकत्वमाह
व्यासः । साधारणं समाश्रित्य यत्किञ्चिद्दाहनायुधं ।
शौर्यादिनाप्नोति धनं भ्रातरस्तत्र भागिनः । तस्य
भागद्वयं देयं शेषास्तु समभागिनः । तस्यार्जकस्य
युक्तञ्चैतत् । अर्जकस्य साधारणधनदारेण शरी
रायासेन च अनर्जकानान्तु केवलसाधारणधन

द्वारेणार्जितत्वात् । एवं यज्ञैकेन शरीरव्यापार-
मात्रेण अपरेण च स्वधनशरीरायासाभ्यामर्जितं
तत्र शरीरायासमात्रेणार्जकस्य एकांशित्वं धन
शरीरायासाभ्यामर्जकस्य द्वांशित्वं न्यायसाम्यात् ।
एतेन पैतामहं पित्रर्जितं साधारणधनोपघाते
नार्जितञ्च इति त्रिविधं धनं सर्वैरेव विभाज्यं ।
अन्यव्यापारेणार्जितधनन्तु व्यापारिणैव सच्च
विभाज्यमिच्छि स्थितं । विद्योपाधिना लब्धधनन्तु
साधारणधनेनैव उपघातेनार्जितमपि समविद्याधि-
कविद्यैः सच्च विभाज्यं नतु न्यूनविद्याविद्यैः सच्च ।
नाविद्यानान्तु वैद्येन देयं विद्याधनं क्वचित् । सम
विद्याधिकानान्तु देयं वैद्येन तद्धनमिति कात्या-
यनवचनात् ॥

मध्यपठितविद्यापदं उभाभ्यां सम्बध्यते
काकात्तिन्यायात् तेन समविद्याधिकविद्याना-
मित्यर्थः । यदि विद्यार्जनकाले तदीयकुटुम्बमप-
रोभ्राता स्वायासासाधारणधनेन विभर्त्ति तदा
तद्विद्यार्जितधने मूर्खस्याप्यपरस्य भ्रातुरंशित्वं ।
कुटुम्बं विभृयाद्भ्रातुर्यैः विद्यामधिगच्छतः । भर्गं
विद्याधनात्तस्मात् स लभेताश्रुतोऽपि सन्निति ॥

॥ दायक्रमसंग्रहः ॥ ३३

इति नारदवचनात् । अश्रुतोमूर्खोऽपि सन् ।
स्वकुलात् पित्रादितोलब्धविद्यार्जितधने तु सर्वे
षामेव मूर्खामूर्खाणामांशत्वं ॥

कुलोपार्जितविद्यानां भ्रातृणां पितृतोऽपि वा ।
शौर्य्यप्राप्तन्तु यदित्तं तद्विभाज्यं वृहस्पतिरिति वच
नात् ॥

अपि वा शब्दाभ्यां पितामहपितृव्यादयः समु
चिताः । शौर्य्यप्राप्तं साधारणधनोपघातेन शौर्य्या
र्जितधनविषयं । साधारणधनानुभवात्तार्जित
धनस्याविभाज्यतया वक्ष्यमाणत्वात् वृहस्पतिराहे
तिशेषः । अत्र विद्याधनमाह ॥

कात्यायनः । उपन्यस्ते तु यत्तद्धं विद्यया पण
पूर्वकं । विद्याधनन्तु तद्विद्यात् विभागे न प्रयुज्यते ।
शिष्यादात्विज्यतः प्रश्नात्सन्दिग्धप्रश्ननिर्णयात् ।
स्वज्ञानशंसनादादात्तद्धं प्राध्ययनाच्च यत् । विद्या
धनन्तु तत्प्राज्जविभागे न प्रयुज्यते । शिल्पेष्वपि हि
धर्मोऽयं मूल्याद्यच्चाधिकं भवेत् । परं निरस्य यत्तद्धं
विद्यया द्यूतपूर्वकं । विद्याधनन्तु तद्विद्यात् न वि
भाज्यं वृहस्पतिः । एषामर्थः यदि भवान् भद्रमुपन्य

स्यति तदा भवते मयैतावद्धनं देयमिति पणितं तत्र
 भद्रोपन्यासेन यत्पणितं लब्धं तन्न विभाज्यं तथा
 शिष्यादध्यापितात् ऋत्तिकर्म्मकरणेन यजमानाद्वा
 दक्षिणारूपं लब्धं यत् । यच्च यत्किञ्चित् विद्यार्था
 ग्रन्थे केनापि कृते तत्र सम्यगुत्तरेण परितोषाद्
 पणितमेव किञ्चिद्धनं ददाति । तथा सन्दिग्धग्रन्थ
 निर्णयात् सन्दिग्धार्थे निश्चयार्थं ग्रन्थे कृते तन्निर्णय
 जननात् प्रयोह्यस्मिन् शास्त्रार्थे मम संशयमप
 नयति तस्मै श्रुवर्णादिकमिदं दास्यामीत्युक्ते तस्य
 संशयमपनीय यत्तद्धमित्यर्थः । अथवा वादिनोः
 कुत्रचिद्वादविषये सन्देहन्यायकरणार्थमागतयोः
 सम्यक्निरूपणेन यत्तद्धमित्यर्थः । तथा स्वज्ञान
 शंसनात् शास्त्रादिषु प्रकृतं स्वज्ञानं प्रकाशय प्रति
 ग्रहादिना यत्तद्धमित्यर्थः । तथा वादात् वाद
 विचारे परं निर्जित्य यत्तद्धं तथा एकस्मिन्देये वस्तु
 नि वद्भनां ब्राह्मणानां समुत्थाने येन प्रकृतं वेद
 मधीत्य यत्तद्धं । तथा शिल्पविद्यया चित्रकारसुवर्ण
 कारादिभिर्यत्तद्धं । तथा द्यूतेनापि परं निर्जित्य
 यत्तद्धं तत्सर्वं विद्याधनं अविभाज्यमितरैः सहेति॥

॥ दायक्रमसंग्रहः ॥ ३५

अत्रापि विशेषमाह कात्यायनः । परभक्तोपयो
गेन विद्याप्राप्तान्यतस्तु या । तथा लब्धं धनं यत्तु
विद्यालब्धं तदुच्यते तेन पितृपितृव्याद्यतिरिक्ततः
प्राप्तया यथा क्रयाचिद्विद्यया सधारणधनोपघात
मन्तरेण यदर्जितं तत्समविद्यविद्याधिकैरेव वि
भाज्यं नतु न्यूनविद्याविद्यैरिति समुदायार्थं
निष्कर्षः ॥

॥ अथाविभाज्यं ॥

तत्र नारदः । शौर्य्यभार्याधने हित्वा यच्च विद्या
धनं भवेत् । शीण्येतान्यविभाज्यानि प्रसादोयश्च
पैतृकः । अयमर्थः शौर्य्यधनं भार्याप्राप्तिनिमित्तं
श्वशुरादितोलब्धं धनं विद्याधनं पित्रादितः
प्रसादरूपेण यत्तु लब्धं धनं एतानि चत्वारि अवि
भाज्यानि यतोऽतस्तानि हित्वा अन्यदिभजेदिति
प्रक्रान्तेनान्वयः ॥

तथा मनुः । विद्याधनन्तु यद्यस्य तत्तस्यैव धनं
भवेत् । मैत्रमौदाहिकञ्चैव माधुपर्किकमेव च ।
मैत्रं मित्राल्लब्धं औदाहिकं जामातृतया श्वशुरा

दिभ्यो लब्धं माघुपर्किकं आर्तिज्यलब्धं । तथा अनु
पन्नं पितृद्रव्यं अमेण यदुपार्जितं स्वयमीदित
लब्धं तन्नाकामोदातुमर्हति ॥

तथा याज्ञवल्क्यः । क्रमाद्भ्यागतं द्रव्यं हृतम
भ्युद्धरेत्तु यः । दायादेभ्यो न तद्दद्याद्विद्यया लब्धमेव
च । क्रमाद्भ्यागतं द्रव्यं अन्येन हृतं यदि दाया
दानामनुमत्या तेषामेकतमः साधारणधनानुप
घातेन अपरव्यापारनैरपेक्षेण च समुद्धरति तन्न
विभाज्यमितरैः ॥

भूमौ तु विशेषमाह । पूर्वानष्टान्तु योभूमिमेक
एवोद्धरेत् अमात् । यथाभागं भजन्यन्ये दत्वांशन्तु
तुरीयकं । उद्धरकर्त्ते उद्धृतभूमेस्तुरीयांशं दत्वा
भागत्रयं तेन सह सर्वे स्वस्य योग्यांशक्रमेण
विभज्य स्वस्वांशं लभेरन्नित्यर्थः । तदेवमादि वचना
नामयं निष्कर्षः । विभक्तेन अविभक्तेन वा साधा
रणधनानुपघातेन अपरव्यापारनैरपेक्षेण च
यदर्जितं तदर्जकस्यैव तद्विभाज्यमितरैः किन्तु
विद्याधनमात्रे विशेषः प्रागेवाभिहितः ॥

तथान्यदप्यविभाज्यमाहृतुः मनुविष्णू । वस्त्रं
पत्रमलङ्कारः कृतान्नमुदकं स्त्रियः । योगक्षेमप्रचा
रश्च न विभाज्यं प्रचक्षते । वस्त्रमङ्गयोजितं पङ्क्ति
परिच्छेदार्थञ्च । पत्रं वाहनमश्वादि अलङ्कारो
ऽङ्गुरीयादिः कृतान्नं लड्डुकादि उदकं कूपवाप्यादि
गतं पित्रादिसम्बन्धिकूपादिजलं नान्यधनवत्
विभाज्यं किन्तुस्वस्वव्ययानुसारेण गृहीतव्यं ॥

उद्धृत्यकूपवाप्यभस्त्रनुसारेण मञ्चयत इति
वृहस्पतिवचनात् ॥

योगक्षेमप्रचारः स्वस्वव्यवहारोपयुक्तशयना
सनभोजनपात्रादिः ॥

तथाच व्यासः । अविभाज्यं सुगोत्राणामासनं
शयनादिकं । याज्यं क्षेत्रञ्च पात्रञ्च कृतान्नमुदकं
स्त्रियः । याज्यं यागस्थानं देवप्रतिमा वा नतु
याजनलब्धं तस्य विद्याधनत्वेन गतार्थत्वात् ॥

तथा कात्यायनः । योगप्रचारो रथ्या च वस्त्रं
यच्चाङ्गयोजितं । प्रायेज्यं न विभज्येत शिल्पार्थञ्च
वृहस्पतिः । प्रायेज्यं यद्यस्य प्रयोजनाहं यथाऽशु
तादौ पुस्तकादि न तन्मूर्खैर्विभजनीयमिति दाय

भागः। तथाच पुस्तकं मूर्खैर्न ग्राह्यं पण्डितानामेव
 तत् तदनन्तर्गतस्वांशस्य तुल्यमूल्यद्रव्यान्तरं
 मूल्यमेव वा पण्डितात्तेन ग्राह्यं अन्यथा मूर्खस्य
 पुस्तकानधिकाराद्युपगमे यत्र पुस्तकमात्रं साधा
 रणमस्ति तत्र विभागे मूर्खस्य भागलोपापत्तिः। न
 चेष्टापत्तिः। ये जातायेऽप्यजाताश्च ये च गर्भे व्यव
 स्थिताः। वृत्तिं हि तेऽपि काङ्क्षन्ति वृत्तिलोपो न
 विद्यते इत्यङ्गेन विरोधात्। नचतद्वचनस्य तद्वितर
 विषयत्वेन सैद्धेयः असङ्कोचेनैवोपपत्तौ सङ्कोचस्या
 न्यायसिद्धत्वात्। एवं शिल्पोपयुक्तं शिल्पिनामेव
 नाशिल्पिनां तत्रापिदृशी व्यवस्थेति ॥

तथा शङ्खलिखितौ। नवास्तुविभागो नोदक
 पात्रालङ्कारोपयुक्तस्त्रीवाससामपांप्रचाररथ्यानां
 विभागश्चेति वृद्धस्यतिः। पितरि जीवति यस्मिन्
 वास्तौ येन यत् गृहोद्यानादिकं कृतं तत्तस्यावि
 भाज्यं पितुरप्रतिषेधेनानुमतत्वात्। एतच्चापरोणा
 पिवास्वन्तरे तथाकरणे बोध्यं उपयुक्तं भोजनां
 पात्रादि स्त्रियोदासीव्यतिरिक्ता इति ॥

॥ दायक्रमसंग्रहः ॥

३६

॥ अथ संहृष्टिभागप्रथमादौ संसर्गो निरूप्यते ॥

तत्राह बृहस्पतिः । विभक्तौयः पुनः पित्रा भ्रात्रा
चैकत्र संस्थितः । पितृव्येनाथ वा प्रीत्या सतु
संहृष्ट उच्यते । तेन पित्रादिसहविभक्तः सन् पुन
रन्योन्येच्छया पूर्वकृतं विभागमुपेक्ष्य यत्तव धनं
तन्मम धनं तत्तवेति व्यवस्थया एकगृह्णितव्यं
व्यवस्थानं संसर्ग इति प्रपन्नं अत्र पित्रादिविशेषो
पादानादेतेषामेव निरुक्तः संसर्गो भवति न त्वनु
पात्तपितृव्यपुत्रादिभिरपि अन्यथा पुत्रादिविशेषो
पादानवैयर्थ्यादिति दायभागमतं ॥ पित्रादिपद
मुपलक्षणं येषामेवोत्पत्तितोऽविभक्तत्वं तेषामेव
विभागानन्तरमेकत्रावस्थानं संसर्गः तेन पितृव्य
पुत्रादिभिरपि संसर्गो भवतीति मैथिलमतं ॥

॥ अथ संहृष्टिविभागः ॥

तत्र संहृष्टिभातृणां पुनर्विभागे ज्येष्ठस्य ज्येष्ठां
श्रिता नास्ति किन्तु सवर्णभातृणां समाश्रितैव ॥

तथा बृहस्पतिः । विभक्ताभ्रातरो ये च संप्रीत्यै
कत्र संस्थिताः । पुनर्विभागकरणे तेषु ज्येष्ठं न

विद्यते। इत्यत्र भ्रातृणामन्येषाम्वा तुल्यसम्बन्धिनां
संसर्ग्यसंसर्गिणां मध्ये संसर्गिणामेव प्रथमं मृत
संसर्गिधनेऽधिकारः संसृष्टिनस्तु संसृष्टीति वक्ष्य
माणवचनात् तदभावे तथाविधासंसर्गिणामिति
क्रमः। एवं यदा पित्रा पुत्रान् विभज्य यथाशास्त्रं
भागं गृहीत्वा पुत्रैः सहसंसृष्ट एव पुत्रान्तरमुत्पाद्य
मृतस्तदा विभागानन्तरजात एव तत्पितृधनाधि
कारी नतत्पूर्वविभक्तोऽपीत्येवं पूर्वभ्रातृविभागे
ऽपि विभक्तोऽपि नाशित्वं ॥

तथा वृद्धस्यतिः। पित्रा सह विभक्ताये सापत्ना
वा सहोदराः जघन्यजाश्च ये तत्र पितृभागहरा
स्तुते। अनीशः पूर्वजः पित्रे भ्रातृभागे विभक्तजः।
परस्परमनीशास्तेमुक्ताशौचोदकक्रियाइति जघन्य
जाविभागानन्तरजाताः यदि येन केनचित्पुत्रेण
सह संसृष्टः सन् पिता मृतस्तदातद्धनं संसृष्ट
विभक्तजाभ्यां पुत्राभ्यां समं विभाज्यं ॥

ऋद्धिविभागाज्जातस्तु पित्रमेव हरेद्धनं। संसृष्टा
स्तेन वा येस्युर्विभजेत सतैः सह इति वचनात् अत्र
विशेषः। संसृष्टिनापि पित्रा स्वासाधारणशरीरा

यासाभ्यां यदर्जितं तत् विभक्तजस्यैव नतु सं
सृष्टपुत्रान्तरस्यापि ॥

तथाच वृहस्पतिः । पुत्रैः सह विभक्तौन पित्रा
यत्स्वयमर्जितं । विभक्तजस्य तत्सर्वमनोशाः पूर्व
जाः स्मृताः । अत्र स्वयमित्यनेनासाधारणधनशरी
रायासेनार्जनं दर्शयति । एवं विभक्तपित्रा यदृणा
दिकं स्वार्थमेव कृतं तद्विभक्तजेनैव सम्भवेयं । यथा
घने तथर्षेऽपि दानाधानक्रयेषु चैतं तद्वचन
शेषात् । यदि पुनः संसृष्टेन सह साधारणेन कृणा
दिकं पित्रा कृतं तदुभाभ्यामेव संसृष्टविभक्तजाभ्यां
समाधेयं । विभक्तजश्च विभागान्तरं गर्भाधाने
नोत्पन्नः गर्भाधानादृते जनकव्यापाराभावात् ।
अतोयद्यज्ञातगर्भायामेव स्त्रियां पुत्राविभक्ताः
तदा तद्गर्भजातोविभक्तोभ्यएव भ्रातृभ्यः पूर्व
विभक्तद्रव्याण्येकीकृत्य पुनर्विभाज्य स्वांशं गृह्णी
यात् नतु विभक्तजेन सह पितृद्रव्येऽप्यंशित्वं एतच्च
विभक्तजस्य पितृधनाधिकारित्वं पितुः स्वार्जित
धनविषयं पैतामहधनस्य तु मातुर्विमातुश्च रजो
निवृत्तिमन्तरेण विभागाभावात् । भ्रान्त्या कृतस्य

तस्याशास्त्रीयत्वेनानुपदेयत्वात् तत्र विभक्तजा
 विभक्तजानां सर्वेषामेवांशित्वात् । अतएव यदि
 दैवात् पैतामहमपि भूम्यादिकं विभाज्य यथा
 शास्त्रं स्वयमंशद्वयं गृहीत्वा पिता पृथक्स्थितस्त
 दापि पितामहसम्बन्धिधनविभागं भ्रात्रादिभ्योविभ
 क्तजाऽपि गृह्णीयात् पूर्वविभागस्याशास्त्रीयत्वेन
 निवर्त्यत्वात् । तथात्रैव विषये विष्णुः ॥

पितृक्त्वाविभागानन्तरोत्पन्नस्य भागं दद्यु
 रिति ॥

॥ अथ पितृकृतविभागोनिहूयते ॥

तत्र पित्रा कृतविभागः पितृकृतविभागः । तत्र
 स्त्रोपार्जिते धने पितुरिच्छैव नियामिका पिता
 महधने तु मातृरजोनिवृत्तिसहकृता तदिच्छा
 नियामिका इति विशेषः ॥

पिता चे युत्रान् विभजेत्तस्य स्वेच्छा स्वयमुपा
 त्तेऽर्थे इति विष्णुवचनात् पितामहधनविषये
 ऊर्द्धं पितुः पुत्राच्छक्यं विभजेरन् मातुर्निवृत्ते
 रजसि जीवति चेच्छतीति गौतमवचनात् । नच

गौतमवचनं पितुः स्त्रोपात्तधनविषयमेव किन्न
 स्यादिति वाच्यं पितुः स्त्रोपार्जितधने रजो
 निवृत्त्यन्तरमेव विभागाभ्युपगमे ऊर्द्ध्वविभागाज्जात
 स्तु पित्रमेव हरेद्वनमित्यस्य निर्विषयत्वापत्तेः रजो
 निवृत्तौ पुत्रोत्पत्त्यभावात् नचैतस्यैव पितामहधन
 गोचरत्वं अतो न निर्विषयत्वमिति वाच्यं तथात्वे
 पितामहधने विभक्तजस्य निरंशतया तस्य वृत्ति
 लोपापत्तेः वृत्तिलोपस्य च ये जाता येऽप्यजाताश्च
 इति वचनेन निषेधात् । नच पितृगृहीतपिता
 महद्रव्यएव पित्रनन्तरं विभक्तजस्याधिकारान्न
 वृत्तिलोपइति वाच्यं पित्रा सकलतद्धनस्य भुक्तत्वे
 वृत्तिलोपस्यावश्यकत्वात् । वस्तुतः पिता चेत्युत्रान्
 विभजेत् तस्य खेच्छा स्वयमुपात्तेऽर्थे इति विष्णु
 वचनेन पितुः स्वार्जिते इच्छामात्रस्य प्रयोजक
 त्वात् तदनुरोधेन मातरजोनिवृत्तेः सहकारित्वा
 भिधायकं गौतमवचनं पितामहधनविषयमेवेति
 तत्वं । तत्र पितुः स्त्रोपात्तधनविभागे यावदेव स्वयं
 ग्रहीतुमिच्छति तावदेव गृहीत्वान्यत्युत्रेभ्योवि
 भजेत् लिखितविष्णुवचनात् ॥

जीवन्नेव वा विभज्य वनंमाश्रयेत् वृद्धाश्रमं वा
गच्छेत् स्वल्पेन वाविभज्य भ्रूयिष्ठमादाय वसेत् यद्यु
पदश्येत् पुनस्तेभ्यो गृह्णीयादिति हारीतवचनाच्च ॥

वृद्धाश्रमं प्रव्रज्या उपदश्येत् भुक्ताशेषधनः
स्यात् । यदि तु कस्यैचित्युत्राय गुणवत्तया भक्तत्वेन
वज्रपोष्यत्वेनाक्षमत्वेन वा निमित्तेन अधिकं ददा
ति तदा सोऽपि शास्त्रार्थः ॥

पित्रैव तु विभक्ताये समन्यूनाधिकैर्धनैः । तेषां
स एव धर्माः स्यात् सर्वस्य हि पिता प्रभुरिति नारद
वचनात् प्रभुः स्वेच्छया यथेष्टविनियोगार्हः तेनैत
द्वचनं स्वार्जितविषयं पितामहधने निरुक्तप्रभुत्वा
सम्भवात् । उक्तान्यनिमित्तं विना तु व्याध्याद्याकुल
चित्ततया कस्मिंश्चित् पुत्रे क्रोधेन वा सुभगापुत्र
स्नेहेन वा न्यूनाधिकदाने न पितुः प्रभुत्वं ॥

व्याधितः कुपितश्चैव विषयासक्तचेतनः । अथया
शास्त्रकारी च न विभागे पिता प्रभुरिति नारदी
यात् विषयासक्तत्वं सुभगापुत्रत्वादिना । पितृ
कृतपितामहधनविभागे तु पिता स्वयमंशद्वयं
गृहीत्वा पुत्रेभ्य एकैकांशं दद्यात् ॥

॥ दायक्रमसंग्रहः ॥

४५

जीवद्विभागे तु पिता गृहीतांशद्वयं स्वयमिति
पितामहधनगोचरवृद्धस्यतिवचनात् ॥

पितृधनगोचरत्वञ्चास्य नाशङ्कनीयं तत्र स्वेच्छा
मात्राधीनग्रहणप्रतिपादकविष्णादिविरोधात् इ
च्छया न्यूनाधिकग्रहणस्यापि सम्भवात् भाग
द्वयमात्रग्रहणानुपपत्तेश्च । पूर्वोक्तगुणवत्त्वा
दिनिमित्तेनापि पितामहधनस्य भूमिनिबन्धद्विप
दान्यतमरूपस्य न्यूनाधिकदाने पितुर्न प्रभुत्वं ॥

भूर्या पितामहौपात्ता निबन्धोद्रव्यमेव वा ।
तत्र स्यात्सदृशं स्वाम्यं पितुः पुत्रस्य चोभयोरिति
पितुः स्वाच्छन्द्यनिवृत्तिपरयाज्ञवल्क्यवचनात् ॥

सति पितामहधनस्वामिनि पितरि तत्पुत्राणां
पितामहधनस्वामित्वाप्रसक्तेर्यथाश्रुतार्थवाधात् ।
भूम्यादित्रितयातिरिक्तो मणिमुक्तादौ तु पैतामहे
पितुः स्वार्जितवत् स्वाच्छन्द्यमेव ॥

मणिमुक्ताप्रवालानां सर्वस्यैव पिता प्रभुः ।
स्थावरस्य तु सर्वस्य न पिता न पितामह इति याज्ञ
वल्क्यीयात् । अत्र मणिमुक्ताप्रवालानामित्युपा
दाय पुनः सर्वस्येत्युपादानं भूम्यादित्रितयभिन्न

यावत्सवर्णादिद्रव्यसंग्रहणार्थं द्वितीयाद्वै सर्वस्येत्यु
पादानात् सर्वस्य कुटुम्बवर्तनाविरोधेन स्थाव
रादेर्न दानादिनिषेधः इति दायभागः । एवं
पित्रा स्वार्जितधनात् पैतामहादा विंशोद्धारोऽपि
ज्येष्ठायेच्छया दातव्यः ॥

विभागश्चेत् पिता कुर्यात् खेच्छया विभजेत्सु
तान् । ज्येष्ठम्वा श्रेष्ठभागेन सर्वे वा स्युः समांशिन
इति याज्ञवल्क्यीयात् अत्र पूर्वार्द्धं स्वार्जितविषयं
परार्द्धं पितामहधनगोचरमिति दायभागः तथा
पित्रा स्वार्जितधनविभागे पुत्रहीनपत्न्यै पुत्रतुल्यां
शोदेयः ॥

असुतास्तु पितुः पत्न्यः समानांशाः प्रकीर्तिता
इति व्यासवचनात् । पितुरिति कर्त्तरि षष्ठी पुत्रक
र्त्तकभागे विमातुरशाभावस्य च वक्ष्यमाणत्वात् ।
समानांशदानमपि भर्त्रादितः स्त्रीधनादाने ॥

यथा याज्ञवल्क्यः । यदि कुर्यात्समानांशान् पत्न्यः
कार्याः समांशिकाः । न दत्तं स्त्रीधनं यासां भर्त्रा
वा अशुरेण वेत्ति । याभ्यः स्त्रीधनं दत्तं तत्समानध
नवत्वोऽपुत्राः पत्न्यः पित्रा कार्या इत्यर्थः तादृशस्त्री

धनाभावे तु पुत्रसमांशिकाः कार्य्या इत्यर्थः पुत्रेभ्यः
समांशदाने इयं व्यवस्था पुत्रेभ्योऽन्यूनदाने खय
मधिकग्रहणे तु स्वांशात्समांशिकाः कार्य्याः । मिश्र
सम्मतमप्येतत् स्त्रीधनदाने त्वर्द्धदानं । अधिवि
न्नस्त्रियै प्राप्तधनायै आधिवेदनिकस्यार्द्धदानदर्श
नात् सांख्यिकन्यायेन ॥

तथा याज्ञवल्क्यः । अधिविन्नस्त्रियै देयमाधि
वेदनिकं समं । न दत्तं स्त्रीधन यस्यै दत्ते त्वर्द्धं प्रकी
र्त्तितं ॥ इति द्वितीयविवाहार्थिना प्रथमस्त्रियै पारि
तोषिकं यद्वनं दीयते तदाधिवेदनिकं अधिक
विवाहार्थत्वात्तस्य तच्च द्वितीयस्त्रियै यावद्दीयते
तत्समं देयमित्यर्थः दायभागेऽप्येवं । मिश्रास्तु स्त्री
धनदाने नार्द्धदानं वचनाभावादिति वदन्ति ।
शूद्रस्य दासीपुत्रोऽपि पितुरिच्छया परिणीत
स्त्रीजातपुत्रेण सह तुल्याधिकारी मृते तु पितरि
तद्द्विशाधिकारी । तथाविधभात्रभावे दौहित्रे
चासति पितुः सर्वधनाधिकारी सति तु दौहित्रे
तेन सह तुल्याधिकारीत्याह याज्ञवल्क्यः ॥

जातोऽपि दासी शूद्रेण कामतोऽंगहरो भवेत् ।

मृते पितरि कुर्युस्तं धातरस्वर्द्धभागिनं । अभा
 त्कोहरेत् सर्वं दुहितृणां सुतादृते । कामतः
 पितुरिच्छातः दुहितृणां सुतादृतइति एवञ्च सति
 दौहित्रेण सह समभागित्वमस्य । समं स्यादश्रुत
 त्वादिशेषस्येति न्यायात् एवमेव दायभागः ॥

॥ अथ मृतेपितरि धातृणां विभागः ॥

सोऽपि पितृमरणानन्तरं धातृणां सत्यपि धन
 स्वामित्व मातरि जीवन्त्यां न धर्म्यः ॥

ऊर्द्धं पितुश्च मातुश्च समेत्य धातरः समं । भजे
 रन्पैतृकं ऋक्थमनीशास्ते हि जीवतोरिति मनुना
 मातुर्हृद्धस्योक्तत्वात् । यदि तु जीवन्त्यां मातरि
 विभागं कुर्वन्ति तदा मातापि स्वपुत्रतुल्यांशहा
 रिणी ॥

समांशहारिणी मातापुत्राणां स्यान्मृते पतौ
 इति वचनात् । अत्र मातृपदस्य जननीपरत्वात्
 विमातुर्नाशिता किन्तु प्रासाच्छादनादिना भर्त्त
 व्येति एवं पितामहघने पौत्रैर्विभज्यमाने पिताम
 ह्यपि पौत्रतुल्यांशभागिनी ॥

पितामह्यश्च सर्वास्तामाहृतुल्याः प्रकीर्त्तिता इत्यत्र माहृतुल्याइत्यनेन यथा स्वपुत्रकृतस्व भर्तृधनविभागे मातुः पुत्रतुल्यांशित्वं तथा पितामहधने त्रैत्रैर्विभज्यमाने पितामह्या अपि पौत्रतुल्यांशित्वमिति प्रतिपादनात् । अत्रापि पितामहीसपत्नीनां नांशित्वं किन्तु भर्तृव्यमात्रं पूर्वोक्तन्यायेन पितामहीपदस्यापि पितृजननोमात्रवाचकत्वादिति समुदायः । वस्तुतस्तु पितामह्यश्च सर्वास्तामाहृतुल्याः प्रकीर्त्तिताइत्यत्र सर्वापदोपादानात् वज्रवचनाच्च पितामहीसपत्नीनामपि तत्रांशित्वमिति युक्तं । मैथिलास्तु समांशहारिणी मातापुत्राणां स्यान्मृते पतावित्यत्र माहृतपदं विमाहृतपरमपि बृहस्पतिवचनैकवाक्यत्वात् ॥

तथाच बृहस्पतिः । तद्भावेतु जननी तनयांशसमांशिनी । समांशमातरस्वेषां तुरीयांशास्तु कन्यकाइति । अस्यार्थः । तद्भावे पितुरभावे अर्थात् पुत्रैर्विभागे क्रियमाणे जननी पुत्रवती मातरोऽपुत्राविमातरः एताः सर्वाः स्वपुत्रतुल्यांशभागिन्यः एषां भागिनां भगिन्यश्चाविवाहिता

विवाहार्थं स्वस्वभ्रातृशतुरीयांशभाजः विवाहो
चित्तधनभागिन्योभवन्तीति वदन्ति । एतन्मतानु
साराच्च पितामहीसपत्नीनामपि स्वभर्तृधनेऽंशि
त्वं युक्तमेवेति बोध्यं । अत्र सवर्णभ्रातृणां विभाग
उद्धारपूर्वकः समएववेति द्विविधः ॥

द्विप्रकारोविभागस्तु दायादानां प्रकीर्तितः ।
वयोज्येष्ठक्रमेणैकः समापरांशकल्पनेति मनुवच
नात् वयोज्येष्ठेत्युद्धारं दर्शयति । नच केवलसम
भागस्यापि शास्त्रीयत्वे तस्यैव नित्यवदनुष्ठाने प्राप्ते
सोद्धारविधेरननुष्ठानलक्षणाप्रामाण्यापत्तिरिति
वाच्यं भक्त्यतिशयादिना भ्रातृणामिच्छया सोद्धार
रविभागस्यापि सम्भवात् । इदानीञ्च भ्रातृणां भक्त्य
तिशयाभावात् उद्धारार्हज्येष्ठाभावाच्च लोके सम
भागएव दृश्यते । ज्येष्ठत्वञ्च मातृतः सजातीय
विमातृतोवा जातानां सर्वेषां भ्रातृणां अग्रजा
तत्वं । सदृशस्त्रीषु जातानां पुत्रानामविशेषतः ।
न तेषां मातृतोज्यैष्ठं जन्मतोज्यैष्ठमुच्यतइतिमनु
वचनात् । सदृशस्त्रीषु सवर्णास्तु । पुत्रिकौरस

॥ दायक्रमसंग्रहः ॥ ५१

शेषु समांशित्वमेव न तु पुत्रिकायाः प्राक्तनत्येऽपि
ज्येष्ठांशित्वं ॥

पुत्रिकायां कृतायां तु यदि पुत्रो नुजायते। सम
स्तत्र विभागः स्यात् ज्येष्ठता नास्ति हि स्त्रिया इति
मनुवचनात् । विंशोद्धारश्चासोदरभ्रातृविभाग
एव सोदरमात्रभ्रातृविभागे तु ज्येष्ठस्य द्व्यंशित्वं ।
तथा च वृहस्पतिः ॥ समवर्षासु ये जाताः सर्वे
पुत्राद्विजन्मनां उद्धारं ज्यायसे दत्त्वा भजेरन्नितरे
सममिति । समवर्षासु वक्षीषु स्त्रोष्वित्यर्थः ॥ अत्र
समवर्षानां स्त्रीजातानामुद्धारोक्तेः । एकाधिकं
हरेज्येष्ठ इति मनुना द्व्यंशीवा पूर्वजः स्यादिति गौत
मेन च यत् ज्येष्ठस्य द्व्यंशित्वमुक्तं तत्सोदरमात्र
विभाग एव पर्यवस्यति । सामान्यविशेषन्यायात् ॥
अत्र सवर्षास्त्रित्यभिधानात् क्षिप्रमवर्षजातानां
ब्राह्मणादिपुत्राणां यथाक्रमं चतुस्त्रीद्व्यंशित्वं ॥
तथामनुः चतुरोद्दंशान् हरेद्विप्रस्त्रीनंशान्
क्षत्रियासुतः ॥ वैश्यासुतो हरेत्द्व्यंशमंशं शूद्रासुतो
हरेदिति शूद्रस्यापि पुत्ररक्षार्थं जन्मदापूजारूप
देवकृत्यस्याभ्युदयिकादिरूपपितृकृत्यस्य कर्त्तव्य

त्वात्। मनुवचनेऽपि द्विजन्मनामित्युपलक्षणं ॥ तेन
 शूद्रस्यापि विंशोद्वारादिकमस्त्येव पुत्रामनैकत्रा
 णादिरूपोपकारस्याधिकलाभहेतोरविशेषात् ।
 अतएव शूद्रैव भार्या शूद्रस्य नान्याभार्यापदिश्य
 ते। तस्यां जाताः समांशाः स्युर्यदिपुत्रशतं भवेदिति
 मनुना शूद्रस्यासवर्णाभार्याविरहेण वर्नवैषम्यप्र
 युक्तविषमभागनिवृत्तिरेवोक्ता ॥ नतु विंशोद्वारा
 दिनिवृत्तिरपीतियुक्तमुत्पत्श्यामः । औरसेन
 तुदत्तकादीनां विभागे औरसस्य द्वांशित्वं सवर्णं
 दत्तकादेरेकांशित्वं हीनवर्णदत्तकादेस्तुनांशित्वं
 किन्तु ग्रासाच्छादनमात्रं ॥

तथाच नारदः ॥ सर्वे ह्यनौरसस्यैते पुत्रा
 दायहराः स्मृताः । औरसे पुनस्त्यन्ने तेषु ज्यैष्ठं
 नविद्यते । तेषां सवर्णा ये पुत्रास्तेऽतीयांशभा
 गिनः । हीनास्तमुपजीवेयुर्ग्रासाच्छादनसम्भृताः ।
 दायहराः पितुः कृत्स्नांशहराः । तेषां मध्ये ये
 सवर्णाः पुत्रा इत्यर्थः विभागस्तु धनिनः पित्रादे
 र्दृष्टं परिशोध्य तद्वशिष्टधनस्य करणीयः ।
 उत्तमर्षेच्छया विभज्य वा तद्वणं परिशोधनीयं ॥

॥ दायक्रमसंग्रहः ॥

पृ३

तथाच नारदः । यच्छिष्टं पितृदायेभ्योदत्तवर्णं
पैत्रकं ततः । भ्रातृभिस्तद्विभक्तव्यमृणी नस्याद्यथा
पिता । अत्र ऋणी नस्याद्यथापितेत्यनेन विभा
गानन्तरमपि ऋणपरिशोधनं दर्शितं । अन्यथा
सङ्घर्षं स्यादिति । एवमेकेन भ्रात्रादिना वज्रपो
द्यतया यत्राधिकं भुक्तं तत्र भुक्तांशोविभागमध्ये
न प्रवेशनीयः । किन्तु भुक्तावशिष्टस्य विद्यमानस्यैव
धनस्य विभागः कार्यः ॥

बन्धूनामविभक्तानां भोगं नैव प्रदापयेत्
दृश्याद्वा तद्विभागः स्यादायव्ययविशोधितात् इति
नारदवचनात् दृश्यादेति वाग्ब्रह्मण्येतेनाविभ
क्तादादशायां यावद्वनमुपचितं यावच्च व्ययितं
तत्सर्वं बुद्ध्वा यदृश्यं विद्यमानं तस्मादेव विभागः
कार्यइत्यर्थः । असंस्कृतभ्रातृभगिनीनां पैत्रक
धनेन संस्कार्यतामाह व्यासः । असंस्कृताश्च ये
तत्र पैत्रकादेव तद्वनात् । संस्कार्याभ्रातृभिर्ज्यैः
कान्यकाश्च यथाविधीति । पितृधनाभावे स्वधने
नापि तैरवश्यं संस्कार्याः ॥

अविद्यमाने पित्रर्थे स्वांशादुद्धृत्य वा पुनः ।

अवश्यकार्याः संस्काराभ्रातृभिः पूर्वसंस्कारैरिति
नारदवचनात् अथ विभागकाले केनचित्
भागिना निऋतस्य पश्चात् प्राप्तस्य विभागः ॥

तत्र मनुः । ऋणे घनेच सर्वस्मिन् प्रविभक्तौ
यथाविधि । पश्चात् दृश्येत यत्किञ्चित् तत्सर्वं
समतां नयेत् । पूर्वं यस्य यथा भागकल्पना कृता
तत् समानैवापहर्त्वा सहापऋतद्रव्यस्य तथासा
कार्या नपुनरस्यापहोतयाऽल्पभागोदातव्यः न
दातव्यएववेति समतां नयेदित्यस्यार्थः । विंशो
ह्वारादिबाधे चैवभावात् ब्राह्मणचक्रियादि
पुत्राणां समभागापत्तेश्च ॥

तथाकात्यायनः ॥ अन्योन्यापहतं द्रव्यं दुर्वि
भक्तञ्च यद्भवेत् । पश्चात्प्राप्तं विभज्येत समभागेन
तद्गृगुः पश्चात्प्राप्तमित्यनेनापहतद्रव्यस्यैव विभा
गोनतु पुनर्विभक्तस्यापि पुनर्विभाग इति दर्शितं ।
दुर्विभक्तमित्यनेन भ्रमादिना कृताशास्त्रीयविभा
गधनस्य पुनः शास्त्रीयविभागः कार्यइत्यर्थः ।
सकृदंशेनिपततीति च शास्त्रीयविभागानन्तरं पुन
स्त्रिभागइत्येतत्परं अतीनिऋतस्य द्रव्यस्य निऋ-

॥ दायक्रमसंग्रहः ॥

५५

त्रा सह यथोक्तभागः कार्य्यइति स्थितं अथ विदेश
गतस्य पुनरागतस्य विभागः ॥

तत्र वृहस्पतिः । कृतेऽकृतेविभागेवा ऋक्थी
यत्र प्रवर्त्तते । सामान्यन्तु भवेद्यत्तु तत्र भागश्च
रस्तु सः । ऋक्थी दायदः सामान्यं साधारणं ।
तथा ऋणं लेख्यं गृह्यं क्षेत्रं यस्य पैतामहं भवेत् ।
चिरकालप्रोषितोपि भागभागागतस्तुसः । नके
वलं सएव भागभाक् अपितु सप्तमपुरुषपर्यन्तं
तत्सन्ततयोपि भागभाजइत्याह सएव ॥

गोत्रसाधारणं त्यक्त्वा येन्यदेशं समाश्रितः ।
तदंशस्यागतस्यांशः प्रदातव्योनसंशयः । तृतीयः
पञ्चमोवापि सप्तमोवापि योभवेत् । जन्मनामपरि
ज्ञाने लभेतांशं क्रमागतं । यं परम्परया मौलाः
सामन्ताः स्वामिनं विदुः । तदन्वयस्यागतस्य
दातव्या गोत्रजैर्मही । मौलाश्चात्मीयाः सामन्ताः
प्रतिवासिनः । महीति साधारणधनमात्रोपलक्षणं
तैनाविभक्ततादृशायां देशान्तरगतस्य चिरका
लानन्तरं समागतस्य तत्सप्तमपर्यन्तसन्ततेरपि
मौलसामन्तादिद्वारौ स्वज्ञानपूर्वकं क्रमागत

धनात् यथाशास्त्रमंशित्वमिति स्थितं ॥ एषा च व्यवस्था विदेशगतविषयिन्येव देशस्थविशये तु धनि नश्चतुर्थपुरुषपर्यन्त एव तद्धनभागार्हता पञ्चमादेः

पार्व्वणपिण्डदाहत्वाभावेनानुपकारकत्वादिति प्रागेवोक्तं ॥ एकमाहकयोर्विभिन्नपितृकयोर्विभागमाह विष्णुः ॥ एका माता द्वयोर्यत्र पितरौ द्वौ च कुत्र चित् । तयोर्यद्व्यस्य पित्रं स्यात् सतद्गृहीतनेतरः । यस्यहि वीजाद्योजातः स तद्धनं गृहीयात् न इतरौऽन्यवीजजोगृहीयादित्यर्थः । तेन नात्र समांशितादि व्यवस्थेति एवं यथाविधपुत्राभ्यां माह धनविभागेऽपि यस्य पित्रा यद्धनं तस्मै दत्तं तेनैव तद्ग्राह्यं नेतरेण ॥

द्वौ सुतौ विवदेयातां द्वाभ्यां जातौ स्त्रियाधने । तयोर्यद्व्यस्य पित्रं स्यात् स तद्गृहीतनेतरः । इति वचनात् मात्रा स्वयमर्जिते तुल्यांशित्वमेव ॥ अथ साधारणस्यैकेन देयादेयविचारः ॥ अत्र केचित् साधारणमेकेनादेयमेव ।

सामान्यं पुत्रकन्याधिसर्व्वस्वं न्यासयाचितं । अदेयान्याङ्गरथैव यच्चान्यस्मै प्रतिश्रुतमिति मनुवचने

॥ दायक्रमसंग्रहः ॥ ५७

सामान्यस्य साधारणस्यादेयत्वप्रतिपादनात् ॥

अतएव स्थावरस्य समस्तस्य गोत्रसाधारणस्य च ।
नैकः कुर्यात् क्रयं दानं परस्परमतं विना ॥
विभक्ताअविभक्तावा सपिण्डाः स्थावरे समाः ।
एकोह्यनीशः सर्वत्र दानाद्यननविक्रये ॥ इति
व्यासवचनाभ्यामेकस्य दानाद्यनीशत्वमाहुः एतेषां
सामान्यस्त्ववादित्वात् सर्वधनएव सर्वेषां
स्त्वसञ्ज्ञात् । एकेच्छया कृतदानविक्रया
द्यसिद्धमित्याशयः । तदसत् । सामान्यस्त्वस्य
दायभागकृतैव प्रमाणाभावेन-निरंशितत्वात् ।
अतएव दायभागकृतैव तद्व्यासवचन विलिख्य
तद्व्यासवचनादेकस्य दानविक्रयाद्यनधिकारइति
पूर्वपक्षयित्वा यथेष्टविनियोगार्हत्वलक्षणस्य स्त्व
स्य द्रव्यान्तरवदत्राप्यविशेषात् । वचनन्तु
स्वामित्वेन दुर्वृत्तपुरुषविक्रये कूटुम्बविरोधाद्ध
र्मभागिताज्ञापनार्थं निषेधरूपं नतु विक्रया
द्यनिष्यत्यर्थमिति समाहितं । अत्र च द्रव्या
न्तरवदित्यस्य साधारणद्रव्यान्तरवदत्रापि साधा
रणस्थावरादावप्यविशेषात् स्वामित्वाविशेषादि

त्यर्थः । सामान्यस्वत्वाभावेन साधारणत्वस्य नाना स्वामिकत्वरूपस्यालीकृतया साधारणत्वमविभक्तत्वमेव तत्र च साधारणे स्वत्वस्य विभागात् प्रागेव जातत्वेन तदानीमपि खांशदानादौ बाधकाभावइति प्रादेशिकस्वत्ववादिनो दायभागकर्तुराशयः ॥

अतएव यद्येकजातावहवः पृथग्धर्माः पृथक्क्रियाः । पृथक्कर्मगुणोपेतानचेत् कार्येषु सम्मताः । स्वभागान् यदि दद्युस्ते विक्रीणी युरथापिवा । कुर्युर्यथेष्टं तत्सर्वमीशास्ते स्वधनस्य वै इति नारदवचने एकेन क्रियमाणकार्येषु अन्येषामसम्मतत्वेऽपि स्वभागदानादावीशत्वमुक्तं ॥ नच विभक्तविपर्ययमेतदिति वाच्यं । तत्रान्येषामस्वामित्वनिश्चयेन तत्सम्पत्तेरजागलस्तनन्यायमानत्वात् । इत्थञ्च पूर्वलिखितमनुवचने यत्सामान्यस्यादेयमध्ये गणनं तन्निषेधपरमेव नतु दानाद्यनिष्पत्तिपरमिति । एवमेव स्मृतिसारप्रभृतयः । एतेन विभक्ताविभक्तसाधारणखांशदानं सिध्यत्येवेति सिद्धं ॥

॥ दायक्रमसंग्रहः ॥

५९

एवं स्वामिनोवैदेश्यादौ तत्कुटुम्बभरणार्थं
दासेनापि यदृणादिकं कृतं तत्सर्वं स्वामिना समा
धेयं ॥

तथाच कुटुम्बार्थं ह्यधीनोऽपि व्यवहारं यमा
चरेत् । स्वदेशे वा विदेशे वा तत् ज्यायान्न विचा
लयेत् । अधीनोऽपि दासोपि व्यवहारं ऋणादिकं ।
अथदासानिरूप्यन्ते तेच पञ्चदशप्रभेदाः ॥

॥ तथाच नारदः ॥

गृहजातस्तथा क्रीतोलब्धादायादुपागतः ।
अन्नाकालभृतस्तद्वदाहितः स्वामिना च यः । मोक्षि
तोमहतश्चर्णात् युद्धे प्राप्तः पणे जितः । तवाहमित्य्
पगतः प्रत्रज्यावसितः कृतः । भक्तदासश्च विज्ञेय
तथैव वडवाकृतः । विक्रेता चात्मनः शास्त्रे दासाः
पञ्चदश स्मृताः । गृहजातोदास्यामुत्पन्नः दायादा
गतः क्रमागतः । अन्नाकालभृतः दुर्भिक्षोपाधिना
स्वामिना अहितः बन्धकीकृतः । मोक्षितइति
ऋणमोचनेनाङ्गीकृतदासइत्यर्थः । तवाहमिति
कस्याप्यदासः सन् स्वयं दासत्वेन दत्तरूपः । प्रत्र
ज्यावसितः सन्यासभ्रष्टः कृतः केनचिन्निमित्ते

नैव तत्कालपर्यन्तं तवाहं दासइति समयः ।
भक्तदासः सुभिचेऽपि भक्तेनाङ्गीकृतदास्यः । वडवा
दासी तल्लोभादङ्गीकृतदास्यः ॥

तथाच वृहस्पतिः । यो भुङ्क्ते परदासीन्तु स ज्ञेयो
वडवाकृतः । कर्म तत्स्वामिनः कुर्यात् यथान्नेन
भृतेनरः । तत्स्वामिनो दासीस्वामिनः ॥

प्रब्रज्यावसिते नारदः । राज्ञएव तु दासः
स्यात् प्रब्रज्यावसितोनरः । न तस्य हि विमोक्षोऽस्ति
न विप्रुद्धिः कथञ्च न । एवञ्च राज्ञो दासत्वं
प्रब्रज्यावसितयोः क्षत्रियवैश्ययोरेव ब्राह्मणस्य
तथाविधस्य निर्वासनमेव दासत्वं ॥

तथाच कात्यायनः । प्रब्रज्यावसिता यत्र त्रयोवर्णा
द्विजातयः । निर्वासं कारयेद्विप्रं दासत्वं क्षत्रवि
नृपः । क्षत्रविडिति समाचारद्वन्द्वः द्वितीयैकवच
नान्तश्चेत्कारयेदित्यस्य कर्म । एतेषां मध्ये तु गृह
जातादिचतुर्णां आत्मविक्रोतुश्च स्वामिप्रसादं
विना न दास्यमोक्षः । अन्नाकालभृतस्तु दुर्भिचे यज्ञ
क्षितं तद्गोयुगसहितं दत्त्वा मुच्येत भक्तदासो भक्त
व्याघ्रात् वडवाकृतस्तु वडवात्यागान्मुच्येत ।

आहितस्य स्वामिना कृतोद्दारे उत्तमर्णदास्यान्मो
चनं । एवमेषां मध्ये यः स्वामिनं प्राणसंशयात्
महासंकटाद्वा मोक्षयेत् स दास्यान्मुचेत् ॥

कात्यायनः दासेनोढा त्वदासी या सापि दासी
त्वमाप्नुयात् । यस्मात्कर्त्ता प्रभुस्तस्याः स्वाम्यधीन्
प्रभुर्यतः । अत्र दासीपदस्य सम्बन्धिकतया तदुप
स्थापितस्वामिन एव दासी । सा च द्विविधा कस्यपि
न दासी अन्यदासी च । तत्र पूर्वा दासोढत्वमात्रे
णैव दासेश्वरस्य दासी । परा च तत्रभोरनुमति
सहकारेणानुमता च न दासी । एवं तुल्यन्यायेन
कस्याप्यदत्तो यदि दासीं परिणयति तदा परिणे
ता दासीश्वरस्य दासी भवति । अन्यदासश्चेत् परिणे
ता दासेश्वरस्यानुमत्या दासीश्वरस्य दासः । एवञ्च
यद्यननुमत्या दासेन दासीपरिणता तदा स्वस्य
स्वामिनोरेव दासदास्यौ तयोरपेत्यन्तु द्वाभ्यामेव
स्वामिभ्यां विभजनीयं ॥

न च औघवाताहृतं बीजं यस्य क्षेत्रे प्ररोहति ।
क्षत्रिकस्यैव तद्बीजं नवप्रा फलमर्हति । एष धर्मो ग
वाश्वस्य दास्युद्राजाविकस्य च । विहङ्गमहिषी

६२

॥ दायक्रमसंग्रहः ॥

णाच्च विज्ञेयः प्रसवं प्रति । इति मनुवचनाहा
सीश्वरस्यैव तद्रूपत्वमिति वाच्यं । तत्र दासीपदस्य
परोढादासीपरत्वात् स्वयमूढायान्तु दास्यां तथावि
धापत्यस्य विभाज्यत्वमेवेति स्मार्त्तमतमुष्येतिदिति
श्रीकृष्णतर्कालङ्कारभट्टाचार्यविरचिते

दायाधिकारक्रमसंग्रहः समाप्तः ॥